

إِسْعَادُ الْعِبَادِ

بِحَقْوَقِ

www.KitaboSunnat.com

الْوَالِدَيْنِ وَالْأَوْلَادِ

مؤلف

نواب صدیق الحسن خان

بھوپالی

عبدالحق

بِسْمِ اللَّهِ الرَّحْمَنِ الرَّحِيمِ

*** توجہ فرمائیں! ***

کتاب وسنت ڈاٹ کام پر دستیاب تمام الیکٹرانک کتب.....

عام قاری کے مطالعے کے لیے ہیں۔

مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ

لوڈ (UPLOAD) کی جاتی ہیں۔

متعلقہ ناشرین کی اجازت کے ساتھ پیش کی گئی ہیں۔

دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات کی

نشر و اشاعت کی مکمل اجازت ہے۔

تنبیہ

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

اسلامی تعلیمات پر مشتمل کتب متعلقہ ناشرین سے خرید کر

تبلیغ دین کی کاوشوں میں بھرپور شرکت اختیار کریں

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں

ٹیم کتاب وسنت ڈاٹ کام

webmaster@kitabosunnat.com

www.KitaboSunnat.com

إِسْعَادُ الْعِبَادِ بِحَقُوقِ

الْوَالِدِينَ الْأَوْلَادِ

www.KitaboSunnat.com

مؤلف

نواب صدیق الحسن خان

بھوپالی

عبدالرحمن

28131
ص ۱-۱

طبع اولیٰ _____ ۱۳۰۵ھ
طبع ثانیہ _____ ۱۴۰۸ھ، ۱۹۸۸ء
طبع ثالث _____ ۲۰ رجب ۱۴۱۳ھ
_____ ماہ جنوری ۱۹۹۲ء

ناشر _____
مولا عبد الواحد سلفی امین پور بازار فیصل آباد
مکتب _____
عبدالحی انصاری

۹۹۔۔۔ بے ماڈل ماڈل لاہور
08994

- ۱۔ حضرت مولانا، عبد الواحد سلفی جامع مسجد اہل حدیث امین پور بازار فیصل آباد
- ۲۔ مولانا عبد الودود گل ۶ منشی محلہ فیصل آباد
- ۳۔ مولانا عبدالحی انصاری ادارہ علوم اتر پردیش گوری بازار فیصل آباد

www.KitaboSunnat.com

کتاب ہذا چھپو اگر مفت تقسیم کرنے کے خواہشمند حضرات مندرجہ بالا پتہ جا
پر رابطہ کر سکتے ہیں۔

{ اشاعت فنڈ - ۳ روپے بمع ڈاک خرچ }

بِسْمِ اللّٰهِ الرَّحْمٰنِ الرَّحِیْمِ

www.KitaboSunnat.com

پیش لفظ

حضرت النواب سید صدیق حسن خان مرحوم کسی تعارف کے محتاج نہیں۔ آپ کے والد سید اولاد حسن، سید احمد شہید کے خلفا میں سے تھے۔ اور شاہ عبدالعزیز الدہلوی کے تلمیذ ارشد تھے۔ اور خانزانی طور پر مشہور و معروف تھے۔ اصل میں چونکہ فتوح کے رہنے والے تھے اس لیے فتوحی کی نسبت سے معروف تھے۔

حضرت النواب مرحوم کو اللہ تعالیٰ نے علم کی دولت کے ساتھ ساتھ دنیاوی دولت سے بھی نواز دیا تھا۔ اور ان کی یہ خوش بختی ہے کہ انہوں نے مادی ذرائع کو کتاب و سنت کی نشر و اشاعت کیلئے وقف کر دیا۔ اور بیس بہا قیمتی کتب شائع کر کے مسلک سلف کیلئے مواد جمع کر دیا۔ حدیث و تفسیر، تاریخ و سیر اور اخلاق و آداب پر ان کی کتابیں ہمارے لیے مشعل راہ بنی ہوئی ہیں۔

اخلاق و آداب پر جو تالیفات انہوں نے چھوڑی ہیں ان میں ایک رسالہ اسعاد العباد بحق الوالدین والاولاد بھی ہے۔ حضرت النواب کی دوسری کتب کی طرح یہ رسالہ بھی نایاب تھا۔ حسن اتفاق سے مولانا عبدالواحد لائفوری (فیصل آبادی) سکنی کے کتاب خانے سے یہ رسالہ دستیاب ہوا۔ اور مولانا کی کوشش سے ہی یہ رسالہ آپ کے سامنے ہے۔ یہ رسالہ ایک مقدمہ، سات فصلوں اور خاتمہ پر مشتمل ہے۔ چھٹی فصل کے آخر میں انتہی کلام سید الوالد رحمہ اللہ کا لکھا ہے۔ اور ساتویں فصل میں قاضی شہار اللہ پانی پتی رحمہ اللہ کے رسالہ حقوق الاسلام سے حقوق والدین و مرصعہ کو ملخص کیا ہے

اس طرح یہ رسالہ حقوق الوالدین والاولاد پر جامع بن گیا ہے۔ اس رسالہ کی تصحیح و تائید مولانا عبدالحی انصاری نے اپنے شوق سے کی ہے۔ اللہ تعالیٰ ان کے علم و صناعت میں برکت عطا فرمائے۔ اس ضمن میں یہ حروف سپرد قرطاس ہیں۔ اللہ تعالیٰ ہمیں آرزو حقوق العباد کی توفیق عطا فرمائے۔

واخزذ عوانا ان الحمد لله رب العالمین۔

الراقہ

محمد عبد الفلاح

جامعہ سلفیہ فیصل آباد

۱۱۔ ذیقعد ۱۴۰۸ھ بمطابق ۲۶ جون ۱۹۸۸ء

بِسْمِ اللّٰهِ الرَّحْمٰنِ الرَّحِیْمِ

الحمد لله الواحد الواحد الفرد الصمد الذي لم يلد ولم يولد ولم يكن له كفوا احد، والصلاة والسلام على خاتم المرسلين سيد انبياءه محمد افضل كل والد وما ولد وعلى آله وصحبه كابرا عن كابر وابعان جد، اما بعد

یہ ایک مختصر تحریر ہے جس میں والدین و اولاد کے حقوق کا بیان ہے میں نے اس کو اپنے اہل بیت کی فرمائش پر لکھا ہے اور اس کا نام "اسعاد العباد بحقوق الوالدین و الاولاد" رکھا ہے و باللہ الاستعانة و بیده تادیه الامانة۔

مقدمہ

حقوق کی تقسیم کے بیان میں،

ہر مسلمان ایمان دار پر شرعاً دو طرح کے حقوق ثابت ہیں۔ ایک اللہ تعالیٰ کے حقوق، دوسرے بندوں کے حقوق، سوان دونوں قسم کے حقوق کا ادا کرنا واجب ہے۔ ہر حق کے ترک ہونے پر قیامت کے دن مواخذہ ہوگا۔ اللہ تعالیٰ اپنے حقوق کا مطالبہ علیحدہ کرے گا اور بندوں کے حقوق کا مطالبہ علیحدہ۔ اللہ کے حقوق وہی ہیں جو اس نے اپنے انبیاء و رسل کی زبان پر عبادات و طاعات میں فرض و واجب کیے ہیں۔ اور ان کے ترک پر عقاب و عذاب کی وعید فرمائی ہے اس میں پرچہ بنیاد اسلام وغیرہ داخل ہیں۔ رہے حقوق العباد، سو وہ بہت ہیں

جیسے حق نبی و اہل بیت و صحابہ و ائمہ و مخوصم، لیکن اس جگہ ان سب سے بحث نہیں۔ فقط حقوق رسول و فرودیع یعنی ابوبن و اولاد بیان کرنا مقصود ہے۔ بقیہ حقوق العباد کا بیان اگر اللہ نے چاہا تو دوسری تحریر میں ضبط کیا جائے گا۔

اللہ تعالیٰ اغفور و رحیم ہے اپنے حقوق کے لیے مسامحت بھی فرمائے گا اس لیے کہ اس کی رحمت غضب پر سابق ہے مگر حقوق العباد کی معافی تب ہی ہوگی کہ صاحب حق معاف کرے۔ لہذا زیادہ خوف انہی حقوق کے ترک کرنے میں ہے مومن کامل وہی ہوتا ہے جو ہر حقدار کا حق پورا پورا ادا کرتا ہے ماں باپ ہوں یا جورد بچے جس نے اس جگہ اپنے ظلم کی معافی کرائی وہ اچھا بڑا اور چھٹکارا پا گیا اور جس پر کسی حقدار کا حق رہ گیا وہ مشکلات سے دوچار ہوگا۔ لہذا حدیث ابو ہریرہ میں ہے

«مَنْ كَانَتْ لَهُ مَظْلَمَةٌ لِأَخِيهِ مِنْ عَرَضِهِ أَوْ شَيْءٍ فَلْيَسْتَحْلِلْهُ الْيَوْمَ قَبْلَ أَنْ لَا يَكُونَ دِينًا وَلَا دَرَاهِمًا إِنْ كَانَ عَمَلٌ صَالِحٌ أَخِذَ مِنْهُ بِقَدْرِ مَظْلَمَتِهِ وَإِنْ لَمْ يَكُنْ لَهُ حَسَنَاتٌ أَخِذْ مِنْ سَيِّئَاتِ صَاحِبِهِ فَحُمِلَ عَلَيْهِمَا رَدَاةُ الْبُخَارِيِّ»

یعنی جس کسی کا کوئی ظلم اپنے بھائی پر ہے عزت و آبرو یا کسی اور چیز کا، تو وہ آج اس سے معاف کرائے، قبل اس کے کہ نہ دینا ہو اور نہ درہم، اگر اس کا کوئی عمل صالح ہو تو بقدر ظلم لے لیا جائے گا۔ اور اگر اس اعمال صالح نہ ہوئے تو اس کے بھائی کے برے اعمال اس پر لادے جائیں گے۔ دوسرے مرفوع الفاظ اس طرح ہیں۔

لَتَوَدََّنَّ الْحَقُّوقَ إِلَىٰ أَهْلِهَا يَوْمَ الْقِيَامَةِ حَتَّىٰ يَقَادَ لِلشَّاهِ الْجَلِيحِ مِنَ الشَّاهِ الْقُرْنَاءِ رَدَاةُ مُسْلِمٍ

یعنی قیامت کے دن حق والوں کے حقوق دلائے جائیں گے یہاں تک کہ

کے سینک کی بجزی کا بدلہ سینک والی سے لیا جائے گا۔ معلوم ہوا کہ حق ایک ایسی اہم چیز ہے کہ حیوان کو بھی اس سے نجات نہیں ملے گی۔ حالانکہ وہ بے شعور محض تھا۔ پھر انسان کا کیا ذکر ہے جو کہ عقل و شعور رکھتا ہے۔ تیسری روایت کے الفاظ یہ ہیں۔

اَتَدْرُونَ مِنَ الْمُفْلِسِ قَالُوا الْمُفْلِسُ بِنْيَانٍ لَدَيْهِ مَهْلَةٌ وَ
لَا مَتَاعَ فَقَالَ إِنَّ الْمُفْلِسَ مِنْ أُمَّتِي مَنْ يَأْتِي يَوْمَ الْقِيَامَةِ بِصَلْوَةٍ وَ
صِيَامٍ وَزَكَاةٍ وَيَأْتِي قَدْ شَتَمَ هَذَا وَقَذَفَ هَذَا وَأَكَلَ مَالَ هَذَا وَ
سَفَكَ دَمَ هَذَا وَضْرَبَ هَذَا فَيُعْطَى هَذَا مِنْ حَسَنَاتِهِ وَهَذَا مِنْ
حَسَنَاتِهِ فَإِنْ فَنِدْتَ حَسَنَاتِهِ قَبْلَ أَنْ يَقْضَى مَا عَلَيْهِ أَخِذْ مِنْ
خَطَايَا هُمْ فَطُرِحَتْ عَلَيْهِ لُثْقٌ طُرِحَ فِي النَّارِ مَا رَأَى كَأَنَّ مُسْلِمًا۔

یعنی تم جانتے ہو مفلِس کون ہے کہا مفلِس ہم میں وہ شخص ہے جس کے پاس نہ کچھ روپیہ ہے نہ سامان۔ فرمایا مفلِس میری امت میں وہ شخص ہے جو قیامت کے دن نماز، روزہ، زکوٰۃ لیکر آئے گا اور اس نے کسی کو گالی دی ہوگی اور کسی کو تہمت زنا لگائی ہوگی اور کسی کا مال خور و برد کر لیا ہوگا، اور کسی کا خون کیا ہوگا اور کسی کو مارا پٹیا ہوگا۔ پھر اس کو اس کی حسنات دیں گے اسی طرح دوسرے کو اس کی نیکیاں دی جائیں گی۔ اگر وہ حسنات قبل حکم اخیر کے فنا ہو جائیں گی تو ان کی خطائیں لے کر اس شخص پر ڈال دی جائیں گی۔ پھر اس کو آتش جہنم میں پھینک دیں گے۔

اس حدیث میں دلیل ہے اس بات پر کہ حقوق العباد کا مواخذہ بہت سخت ہوگا۔ کوئی یہ سمجھے کہ نماز، روزہ اور زکوٰۃ بجالانے سے حقوق العباد کا مطالبہ نہ ہوگا تو یہ سراسر کی غلط فہمی ہے بلکہ حقوق و مظالم کے عوض مذکور کی ساری حسنات مظلوم کو دی جائیں گی۔ یہ تہی دست رہ جائے گا اور اگر حسنات باقی نہ ہیں

تو مظلومین و اہل حقوق کی سیئات اس کے گلے باندھ کر اس کو دوزخ میں ڈال دیں گے۔ اس میں اس بات کی طرف اشارہ ہے کہ حقوق العباد میں نہ عفو ہوگا اور نہ سفارش ہوگی۔ یہ اور بات ہے کہ اللہ تعالیٰ خصم (مظلوم) کو راضی کر دے۔ ولہذا حدیث ابو امامہ میں فرمایا ہے

مَنْ شَرَّ النَّاسِ مَنْزِلَةً يَوْمَ الْقِيَامَةِ عَبْدًا ذَهَبَ اخِرَتُهُ
بِدُنْيَا غَيْرِهِ - رواه ابا ابن ماجه -

یعنی سب سے بدتر درجہ میں قیامت کے دن وہ بندہ ہوگا جس نے اپنی آخرت دوسرے کی دنیا کے پیچھے برباد کر دی۔

حدیث سابق میں تینوں طرح کے حقوق کا ذکر فرمایا تھا جان، مال، آبرو اس لیے کہ ان ہر سہ امر کا ایک ہی حکم ہے۔ جیسے کسی کا جان سے مار ڈالنا ہے ویسا ہی اس کا مال چھین لینا ہے خواہ غضب سے لیا ہو یا چوری سے یا فریب سے یا کسی اور طرح سے۔ ایسا ہی اس کی آبرو لینا ہے اور اس حدیث میں اجمالاً یہ فرمایا ہے کہ اضاحتِ حقوق میں عنبر کی دنیا کے لیے اپنی آخرت کا ضائع کرنا ہے عاقل فرماتی ہیں رسول خدا صلی اللہ علیہ وآلہ وسلم فرماتے ہیں:-

الدَّوَابُّ ثَلَاثَةٌ، دِيْوَانٌ لَا يَغْفِرُ اللَّهُ إِلَّا شُرَاكَ بِاللَّهِ
يَقُولُ اللَّهُ عَزَّ وَجَلَّ، إِنَّ اللَّهَ لَا يَغْفِرُ أَنْ يُشْرَكَ وَيَغْفِرُ مَا
دُونَ ذَلِكَ لِمَنْ يَشَاءُ، وَدِيْوَانٌ لَا يَتْرُكُهُ اللَّهُ ظَلَمَ الْعِبَادِ
فِيمَا بَيْنَهُمْ حَتَّى يَقْتَصَّ بَعْضُهُمْ مِنْ بَعْضٍ وَدِيْوَانٌ لَا يَغْبِطُ اللَّهُ
بِهِ ظَلَمَ الْعِبَادِ فِيمَا بَيْنَهُمْ وَبَيْنَ اللَّهِ فَذَلِكَ إِلَى اللَّهِ إِنْ سَاءَ
عَذَابُهُ وَإِنْ سَاءَ تَجَاوَزَ عَنْهُ، رَوَاهُ التَّبِيْهِيُّ فِي شُعْبِ الْإِيْمَانِ
دِيْوَانٌ يَعْنِي صَحِيفَةً أَعْمَالَ تَمِنْ طَرَحٍ بِرِئِيسٍ أَيْكَ وَهِيَ جَسْمٌ كَوْنُ الْغَزْلِ لِلَّهِ

بجٹے گا وہ شرک باللہ ہے اللہ تعالیٰ نے کہا ہے کہ اللہ شرک کو نہ بخشنے گا اور جو گناہ شرک کے علاوہ ہے وہ جس کو چاہے گا بخش دے گا۔ دوسرا دیوان وہ ہے جس کو اللہ ہرگز نہ چھوڑے گا وہ آپس میں بندوں کا ظلم ہے یہاں تک کہ بعض کا حساب بعض سے کرے گا۔ تیسرا دیوان وہ ہے جس کی اللہ کچھ پرواہ نہیں کرتے وہ بندوں کا اپنے اور اللہ کے درمیان ظلم ہے۔ اہل کا احتیاذ اللہ کو ہے چاہے عذاب کرے چاہے درگزر فرمائے۔ یہ حدیث صریح دلیل ہے اس بات پر کہ حقوق اللہ معاف ہو سکتے ہیں مگر حقوق العباد معاف نہیں ہوں گے۔ ان کا بدلہ ظالم کو ضرور ملے گا سوا اکثر لوگ اللہ کے حقوق تو کم ضائع کرتے ہیں یعنی نماز روزہ حج، زکوٰۃ بجالاتے ہیں لیکن حقوق العباد کی کچھ پرواہ نہیں کرتے حالانکہ بڑے خوف کا مقام یہی حق العبد ہے پس ان حقوق العباد کے ضائع ہونے سے حقوق خدا بھی کچھ نفع بخش نہیں ہوتے۔ اس لیے کہ حقوق کے عوض وہ حسنات مطلوبہ کو مل جائیں گی یہ مفلس رہ جائے گا۔ جب بالکل بے حسنات ہو گیا تو اب سوئے جہنم کے کہیں ٹھکانا اس کا باقی نہ رہے۔ یہ حقوق انہی تین چیزوں سے متعلق ہیں جان، مال، آبرو۔ سو بنسبت جان کے ظلم کے مال کا ظلم زیادہ واقع ہوا کرتا ہے دنیا سے امانت اٹھ گئی خیانت رہ گئی مال جس طرح سے ہاتھ آتا ہے حرام خالص ہو یا مشتبہ، اس کے لینے میں کسی کو کچھ دریغ نہیں ہوتا بلکہ تحصیل مال کے ہزار مکر و حیلہ و فریب کرتے ہیں اور اپنے آپ کو عقلمند اور جس کا مال کھا جاتے ہیں اس کو بیوقوف سمجھتے ہیں لیکن قیامت میں یہی ظالم احمق ٹھہریں گے اور مظلوم اپنا حق لیکر عقلمند ہو جائے گا۔ اس میں کچھ شک نہیں ہے۔

پھر جو شخص قتل و اخذ مال بالباطل سے بچ جاتا ہے تو وہ آبرو دریزی سے کسی طرح محفوظ نہیں رہتا۔ ضرور کسی کو مارتا ہے کسی کو گالی دیتا ہے کسی پر تہمت

لگتا ہے کسی پر اترنا باندھتا ہے تو ایسا شخص اور قاتل اور حرام خوردگناہ میں برابر ہے اور جزا میں یکساں۔ کیونکہ اللہ تعالیٰ نے ان تینوں معاملوں کا ایک حکم رکھا ہے بغیر کسی فرق کے۔ یہ تینوں معاملات حق ہونے میں ایک دوسرے کے برابر ہیں۔ اور اللہ تعالیٰ کسی کا حق ہرگز ضائع نہ کرے گا۔ حدیث علیؑ رضیٰ عنہ میں فرمایا ہے

إِيَّاكَ دَعَوَةٌ الْمَظْلُومِ فَإِنَّمَا يَسْأَلُ اللَّهُ تَعَالَى حَقَّهُ وَإِنَّ اللَّهَ لَا يَمْنَعُ ذَا حَقٍّ حَقَّهُ، مَا أَهْلُ النَّبِيِّ حَقِّي فَنِي شُعْبِ الْإِيمَانِ -
یعنی تو دعائے مظلوم سے بچ۔ کیونکہ اللہ اپنے حق کا تو فقط سوال ہی کرے گا پھر چلے پکڑے یا چھوڑے مگر حقدار کو اس کے حق سے محروم نہ رکھے گا۔ اس کا حق ظالم سے ضرور ہی دلوائے گا۔ اسی لیے حضرت عمرؓ کی مرفوع حدیث میں ہے
الظُّلْمُ ظُلُمَاتٌ يَوْمَ الْقِيَامَةِ - متفق علیہ

قیامت کے دن ظلم اندھیرا ہوگا۔ ابو موسیٰ کے مرفوع الفاظ اسل
شرح میں

إِنَّ اللَّهَ لَيَمْلِكُ الظَّالِمَ حَتَّىٰ إِذَا أَخَذَهُ لَمْ يَفْلِتْهُ، مُتَّفَقٌ عَلَيْهِ
یعنی اللہ تعالیٰ ظالم کو مہلت و ڈھیل دیتا ہے یہاں تک کہ جب اس کو پکڑ لیتا ہے تو پھر نہیں چھوڑتا۔ یعنی دنیا میں بھی وہ مصائب کی لپیٹ میں آجاتا ہے آخرت تو الگ رہی۔

آتش سوزاں نکلند باسپند آنچر کند و ددل در دستند

کتاب دستت، ظلم اور حقوق العباد کے ضیاع کی مذمت سے لبر رہی ہے۔ گناہ جس قدر سخت و درشت ہے اور جس قدر انجام اس کا بد ہے اتنا ہی یہ نظر خلق میں آسان ہو گیا ہے اس زمانہ میں ایسے لوگ جو حقوق العباد کو مکمل ادا کریں خصوصاً

حقوق والدین یا اولاد یا ازوج یا قرابت یا حقوق اسلام کمیاب ہیں بلکہ نایاب ہیں دنیا نام کے مسلمانوں سے بھری پڑی ہے لیکن کام کے مسلمان لاکھ میں ہزار اور در ہزار میں سو اور سو میں دس بھی میسر نہیں آتے۔ اِنَّا لِلّٰہِ -

حقوق العباد سے متعلقہ آیات کے بیان میں

۱۔ وَ اِذْ اَخَذَ اللّٰهُ مِيثَاقَ بَنِي إِسْرَائِيلَ لَا تَعْبُدُونَ إِلَّا اللّٰهَ وَ بِالْوَالِدَيْنِ إِحْسَانًا وَ ذِي الْقُرْبَىٰ وَ الْيَتَامَىٰ وَ الْمَسَاكِينِ وَقُولُوا لِلنَّاسِ حُسْنًا وَ اَقِيمُوا الصَّلَاةَ وَ آتُوا الزَّكَاةَ

جب ہم نے بنی اسرائیل کا اقرار لیا کہ بندگی نہ کرو مگر اللہ کی۔ اور والدین سے نیک سلوک کرو اور قرابت والے سے اور یتیموں اور محتاجوں سے، اور لوگوں سے نیک بات کہو اور قائم کرو نماز اور ادا کرو زکوٰۃ۔

ف۔ اس آیت سے یہ ثابت ہوتا ہے کہ یہ احکام سابقہ انبیاء اور امتوں پر فرض تھے۔ اللہ تعالیٰ نے والدین کے ساتھ احسان کرنے کو اپنی عبادت و نماز و زکوٰۃ کے ہمراہ ذکر کیا ہے یہ اس بات کی دلیل ہے کہ والدین کی یہ احسان کرنا فرض ہے

۲۔ دَاعِبُدُوا اللّٰهَ وَلَا تُشْرِكُوا بِهِ شَيْئًا وَ بِالْوَالِدَيْنِ إِحْسَانًا وَ بِذِي الْقُرْبَىٰ وَ الْيَتَامَىٰ وَ الْمَسَاكِينِ وَ الْجَارِئِیِّ الْقُرْبَىٰ وَ الْجَارِ الْجُنُبِ الصَّادِقِ بِالْجَنبِ وَ ابْنِ السَّبِيلِ وَ مَا مَلَكَتْ يَمَانُكُمُ

اللہ کی بندگی کرو اور اس کے ساتھ کسی کو شریک نہ بناؤ۔ اور ماں باپ سے نیکی کرو اور قریبی سے اور یتیموں سے اور فقیروں سے اور ہمسایہ قریب سے اور ہمسائے اجنبی سے اور برابر کے رفیق سے اور مسافر سے اور اپنے غلاموں سے۔

ف۔ موضع القرآن میں ہے یعنی اول اللہ کا حق اور اگر دیکھیں ماں باپ کا پھر ان سب کا درجہ بدرجہ، ہمسایہ قریب کا حق زیادہ ہے اور ہمسایہ اجنبی کا اس سے کم، برابر کا رفیق، جو ایک کام میں ساتھ شریک ہو، جیسے ایک استاد کے دوست اگر وہ یا ایک خاوند کی دوسویاں یا ایک مالک کے دوست کو، پھر فرمایا ان کے حق ادا نہ کرنے والا وہی ہے جس کے مزاج میں تکبر و خود پسندی ہے کہ کسی کو اپنے برابر نہیں سمجھتا۔ انتہی میں کہتا ہوں کہ یہ آیت اس بات کی دلیل ہے کہ اللہ کے حق کے بعد سب سے مقدم حق ماں باپ کا ہے جس نے ان کے حق کو ادا نہ کیا وہ کسی کے حق کو ادا نہ کرے گا۔

۳۔ قُلْ تَعَالَوْا أَتْلُ مَا حَرَّمَ رَبِّيَ عَلَيْكُمْ أَلَّا تُشْرِكُوا بِهِ شَيْئًا
وَالْوَالِدَيْنِ إِحْسَانًا

آؤ میں سنا دوں وہ جو حرام کیا ہے تم پر تمہارے رب نے کہ نہ شریک بناؤ اس کے ساتھ کسی کو اور ماں باپ سے نیکی کرو۔

ف۔ اس جگہ احسان والدین کو عدم شرک کے ہمراہ ذکر کیا ہے اس سے ثابت ہوا کہ جس طرح شرک فی العبادة حرام ہے اسی طرح والدین کے ساتھ احسان کرنا فرض ہے

۴۔ مَا تَبْنَا غَفْرِيَّ ذَلَّوَالِدَيَّ وَذَلَّ الْمُؤْمِنِينَ يَوْمَ يَقُومُ الْحِسَابُ

اے رب ہمارے بخش مجھ کو اور میرے ماں باپ کو، اور سب ایمان والوں کو جس دن حساب ہوگا۔

ف۔ یہ دعا حضرت ابراہیم علیہ السلام نے کی تھی۔ اس سے معلوم ہوا کہ والدین کے لئے دعائے مغفرت کرنا سنت انبیاء ہے یہ دعا اس وقت کی تھی جب کہ انہیں اپنے والد کے کافر ہونے علم نہ تھا جب معلوم ہوا کہ وہ مشرک ہے تو بحکم

خدا دعا کرنے سے روک دیئے گئے۔ ایک حق ماں باپ کا اولاد پر یہ بھی ہے کہ ان کے لئے بخشش کی دعا کرتا ہے۔ یہ دعا دیگر مومنین کے لیے دعا پر مقدم ہے حدیث میں آیا ہے کہ **أَوْوَلَدًا يَدْعُو لَكَ**۔

۵۔ **وَقَضَىٰ رَبُّكَ أَلَّا تَعْبُدُوا إِلَّا آيَاتَهُ وَبِالْوَالِدَيْنِ إِحْسَانًا، إِمَّا يَبْلُغَنَّ عِنْدَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا آتٍ وَلَا تَنْهَرْهُمَا وَقُلْ لَهُمَا قَوْلًا كَرِيمًا وَأَخْفِضْ لَهُمَا جَنَاحَ الذَّلِيلِ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْتَنِي صَغِيرًا**

فیصلہ کیا تیرے رب نے کہ اس کے سوا کسی کی عبادت نہ کرو اور ماں باپ سے بھلائی کرو اگر والدین میں سے ایک یا دونوں شیریں موجودگی میں بڑھاپے کو پہنچ جائیں تو ان کو اذیت نہ کہو اور نہ ان کو جھڑک۔ اور کہہ ان کو بات ادب کی اور جھکا ان کے لیے عاجزی کا پہلو پیار سے اور کہہ اے میرے رب ان پر رحم فرما جس طرح انہوں نے مجھ کو بچپن میں پالا۔

ف :- اس جگہ بھی اللہ تعالیٰ نے والدین کے ساتھ ادب و احسان کو اپنی عبادت کے بعد ذکر کیا ہے اسی طرح ہر جگہ ان کے حق کو اپنے حق کے بعد تمام مخلوق کے حقوق پر مقدم کیا ہے۔ یہ حقوق والدین کے کمال اعتناء و اہتمام پر دلیل ہے پھر یہاں تک ادب سکھایا کہ والدین کے رد و اذیت بھی نہ کہو اور ان کے ساتھ سخت کلام سے پیش نہ آؤ بلکہ نرم بات کرو اور عاجزانہ اور خاکسارانہ برتاؤ رکھو۔ اور ان کے لیے دعا گو رہو۔ والدین کے ساتھ احسان کو اللہ تعالیٰ اپنے جواب فرمایا ہے اب جو کوئی اس حکم کی مخالفت کرے گا وہ اللہ کا نافرمان ہوگا۔ اور والدین کا بھی نافرمان ہوگا۔ جس طرح اللہ تعالیٰ اپنی عبادت کے ترک پر باز پرس کرے گا اسی طرح ترک احسان اور بے ادبی والدین پر بھی مواخذہ کرے گا۔ فتح

البيان میں اس آیت کے نیچے کہا ہے کہ لفظِ قضیٰ سے مراد یہ ہے کہ اللہ نے امرِ جرمِ حکمِ قطع و حتم مبرم (قطع و حتمی فیصلہ) کیا ہے۔ ابن عباس نے بجائے قضیٰ وضیٰ پڑھا ہے قضیٰ اس جگہ بمعنی اوجب (واجب کیا) ہے احسان سے مراد اس جگہ پتر (نیکی) ہے اس کو عبادت کے ساتھ اس لئے ذکر کیا ہے تاکہ والدین کے حقوق کی تاکید ہو جائے۔ اسی طرح دوسری آیت میں اپنے شکر کو والدین کے شکر کے ساتھ ملایا ہے۔ پھر حالت کبر (بڑھاپا) کو بالتخصیص ذکر کیا کیونکہ والدین کو اس حالت میں اولاد کی زیادہ ضرورت ہوتی ہے۔ پھر فرمایا کہ کسی حالت اجتماع و انفراد میں ان کے سامنے دم نہ مار حسین بن علی رضی اللہ عنہ سے مروی ہے اور ایسی ہے

لَوْ عَلِمَ اللَّهُ شَيْئًا مِّنَ الْعُقُوقِ آذَنِي مِنْ أَنْ لَحَرَمَهُ

(یعنی اگر کوئی بے ادبی یا گستاخی اُن سے بھی کم تر ہو تو اللہ تعالیٰ اس کو بھی حرام

کر دیتے) اہمعی کہتے ہیں:

اِسْتَحْلُوْهُ فِى كُلِّ مَا يَأْتِ اذْوَنَ بِهٖ (یعنی عرب ہر تکلیف دہ چیز پر اُن کا لفظ

استعمال کرتے ہیں) ابن اعرابی نے کہا:

اِنَّ الْاَوْفَ الصَّخْرُ (یعنی اُن ڈانٹ ڈپٹ کو کہتے ہیں)

قتیبی نے کہا: ذَكَرُوْهُ عِنْدَ كُلِّ مَكْرُوْهٍ يَّصِلُ اِلَيْهِمْ

(یعنی ہر ناگوار چیز پر پر اُن کا لفظ بولتے ہیں) شوکانی نے کہا ہے

وَبِهٰذَا التَّهْنِ يَفْهَمُ النَّهْيُ عَنِ سَائِرِ مَا يُؤْذِيهِمْ بِفَحْوَى لِحَطَابِ

اَوْ لِحْنِهِ كَمَا هُوَ مَقْرُرٌ فِى الْاَصُوْلِ اِشْتَهَى -

اس نہی سے ہر اس چیز کی نہی (ممانعت) ہو جاتی ہے جو والدین کو گھٹو یا انداز گھٹو

سے تکلیف دہ ہو۔

لفظ نہر بمعنی صخر و غلظت ہے۔ قول کریم سے مراد کلام نرم و لطیف و جلیل

سہل، جس میں ادب و حیا و احتشام (شان و شوکت) کی آمیزش ہو۔ محمد بن زبیر نے کہا یعنی جب والدین پکاریں تو لبیک سعدایک کہو۔ بعض نے کہا یا اماہ یا ابنا کہو۔ نام و کنیت سے نہ پکارو۔ حفص جناح سے مراد خضوع و تذلل ہے جس طرح کہ غلام اپنے تند نو مالک کے سامنے خاکساری کرتا ہے۔ پھر فرمایا کہ ان کے لیے دعا کرو گورات دن میں پانچ بار ہی ہو۔ شوکانی رحمۃ اللہ علیہ فرماتے ہیں

وَلَقَدْ بَالَغَ سُبْحَانَهُ فِي التَّوْحِيدِ بِالْوَالِدَيْنِ مَبَالِغَةً تَقْشَعِرُ لَهَا جُلُودُ أَهْلِ الْعُقُوتِ وَتَقِفُ عِنْدَهَا شَعُورُهُمْ حَيْثُ انْتَحَاهَا يَا أُمَّ رَبِّتِمْ حَيْدٍ وَعِبَادَتِهِ تَشْفَعُهَا بِإِحْسَانٍ إِلَى الْوَالِدَيْنِ تَمَّ صَنِيقَ الْأُمْرِ فِي مُرَاعَاةِهِمَا حَتَّى لَمْ يُرَخَّصْ فِي آذَنِي كَلِمَةٌ تَنْفَلِتُ مِنَ الْمُتَضَجَّرِ مَعَ مُوَجِّبَاتِ الصُّخْرِ وَمَعَ أَحْوَالِ لَا نِكَادُ الْإِنْسَانَ لَيْسِيئُ الْإِنْسَانَ مَعَهَا وَإِنْ كِيدَلٍ وَيَخْضَعُ لَهَا نَتَّةً خَمَمَهَا يَا أُمَّ رَبِّ الدُّعَاءِ لَهُمَا دَرُ الرَّحْمِ عَلَيْهِمَا وَهَذِهِ خَمْسَةُ أَشْيَاءٍ كُفِيَ الْإِنْسَانُ بِهَا فِي حَقِّ الْوَالِدَيْنِ وَقَدْ وَرَدَ فِي بَرِّ الْوَالِدَيْنِ أَحَادِيثٌ كَثِيرَةٌ نَابِتَةٌ فِي الصَّحِيحَيْنِ وَغَيْرِهِمَا وَهِيَ مَعْرُوفَةٌ فِي كِتَابِ الْحَدِيثِ اسْتَحْيَ -

اللہ تعالیٰ نے والدین سے حسن سلوک میں ایسا مبالغہ کیا ہے جس سے نافرمانوں کے بدن کانپ اٹھیں اور ان کے روگھے کھڑے ہو جائیں۔ اللہ تعالیٰ نے خدمت والدین کو اپنی توحید و عبادت سے شروع کیا پھر احسان والدین کو اس سے ملا یا پھر ان کے ادب و محاطیں اتنی سختی کی کہ ان کی کسی ناگوار بات پر معمولی کلمہ نکالنے کی بھی اجازت نہیں دی بلکہ ان کے سامنے عاجزی و انکساری کا حکم دیا۔ پھر ان کے حق میں دعا کا حکم دے کر بات کو ختم کر دیا۔ یہ پانچ چیزیں ہیں کہ انسان کو والدین کے حق میں جن کا مکلف کیا ہے۔

والدین کے ساتھ حسین سلوک کے مسئلہ پر بہت سی احادیث میں جو بخاری مسلم اور دوسری کتب حدیث میں موجود ہیں (مزید استفادہ کے لیے ان کو دیکھا جاسکتا ہے)

ابن کثیر نے اس آیت کے تحت لکھا ہے کہ قضیٰ بمعنی امر و وصیت ہے۔
 افسے مراد یہ ہے کہ ان کو کوئی بری بات نہ سنئے یہاں تک کہ تانیف (أف) بھی نہ کرے کیونکہ یہ بھی ہلکے درجے کی گستاخی ہے اور نہر (حجر ٹکنا) سے مراد یہ ہے کہ تجھ سے کوئی برا فعل ان کے حق میں صادر نہ ہو بلکہ قول حسن و فعل عمل میں آئے مراد قول کریم سے لین (نرم) طیب (حسن) ہے وہ بھی ادب و احترام اور تعظیم و توقیر کے ساتھ۔ خفیض جناح مراد فعل میں تواضع ہے اور دعائے رحمت سے مراد دعا کرنا بڑھاپے میں اور نبوت کے بعد۔ حدیث مقدم بن معدیکرب میں فرمایا ہے
 إِنَّ اللَّهَ يُؤْصِيكُمْ بِأَبَائِكُمْ إِنَّ اللَّهَ يُؤْصِيكُمْ بِأُمَّهَاتِكُمْ إِنَّ اللَّهَ يُؤْصِيكُمْ بِأُمَّهَاتِكُمْ إِنَّ اللَّهَ يُؤْصِيكُمْ بِأُمَّهَاتِكُمْ إِنَّ اللَّهَ يُؤْصِيكُمْ
 بِالْأَقْرَبِ فَأَلْأَقْرَبِ أَخْرَجَهُ أَحْمَدُ وَابْنُ مَاحَةَ۔

یعنی نبی صلی اللہ علیہ وسلم نے والد کے ساتھ احسان کا ایک مرتبہ فرمایا اور ماں کے ساتھ تین مرتبہ۔

حضرت بریدہ سے روایت ہے کہ ایک آدمی اپنی ماں کو اٹھائے ہوئے طواف کر رہا تھا آنحضرت صلی اللہ علیہ وسلم سے اس نے پوچھا
 هَلْ أَدَيْتُ حَقَّهَا رَكِيَا مِ نَ مَا كَا حَقِّ اَدَا كَر دِي لَهٗ فَرَمَا
 لَا وَلَا يَزْوَرَّةٌ وَ اَحَدِيَّةٌ اذْ كَمَا قَال ص لِي اللّٰهُ عَلِيَّهٖ وَسَلَّم رَوَاهُ ابْنُ اَبِي زُرَّارٍ۔
 ابھی تو ماں کی ایک تکلیف کا بھی حق ادا نہیں ہوا۔
 ۶۔ وَرَصِّنَا الْاِنْسَانَ لِوَالِدَيْهِ حَسَنًا وَاِنْ جَاهَدَاكَ لِتُشْرِكَ

فِي مَا لَيْسَ لَكَ بِهِ عِلْمٌ فَلَا تُطِعْهُمَا

ہم نے انسان کو پابند کیا کہ وہ اپنے والدین سے حسن سلوک کرے اگر وہ تجھے مجبور کریں کہ تو میرے ساتھ کسی کو شریک بنائے جس کی تجھے خبر نہیں تو ان کا کہنا نہ مانو۔

ف :- اس آیت میں اللہ تعالیٰ نے والدین کے ساتھ احسان کرنے کو اپنی اپنی وصیت قرار دیا ہے اس سے کمال درجہ کی تاکید احسان والدین کے بارہ میں ثابت ہوتی ہے احسان میں نیکی کی تمام انواع و اقسام داخل ہیں۔ ان میں سے ایک اطاعت والدین سے دینی اور دنیاوی تمام معاملات میں۔ خواہ واجبات ہوں۔ یا مستحبات یا مباحات، سوا شرک کے۔ اگر ماں باپ ایسے اس کا حکم دیں جس میں خدا کے ساتھ کسی کو شریک کرنا پڑتا ہو تو اس کام میں ان کی اطاعت اولاد پر واجب نہیں ہے سوائے شرک باللہ کے تمام امور میں انکی اطاعت بعد عبادت خدا کے مقدم ہوتی ہے یہ فضیلت اللہ تعالیٰ نے صرف والدین کے لیے خاص کی ہے کوئی دوسرا حق والا اس مرتبہ میں والدین کا شریک نہیں ہے۔

۷۔ وَوَضَّيْنَا لِلْإِنْسَانِ ذَوَا إِلَدٍ بِهِ حَمَلَتْهُ أُمُّهُ وَهْنًا عَلَى وَهْنٍ وَفِصَالَهُ فِي عَامَيْنِ أَنْ اشْكُرْ لِي ذَوَا إِلَدِكَ إِلَى الْمَصِيرِ وَإِنْ جَاهَدَاكَ عَلَى أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبُهُمَا فِي الدُّنْيَا مَعْرُوفًا۔

ہم نے انسان کو اس کے والدین کے لیے پابند کیا اس کو اس کی ماں نے مشقتوں سے اپنے پیٹ میں اٹھائے رکھا اور دو سال میں اس کا دودھ چھڑانا کہ شکر یہ ادا کر میرا اور اپنے والدین کا۔ آخر میری طرف آنا ہے اور دنیا میں ان کا ساتھ اچھے طریقے سے نبھا۔

ف۔ موضع قرآن میں ہے اللہ تعالیٰ نے شرک کے بعد اور تمام نصیحتوں

سے پہلے ماں باپ کا حق رکھا ہے یعنی اللہ کے حق کے بعد ماں باپ کا حق ہے

اس آیت سے ثابت ہوا کہ ہمیں ماں باپ کے ساتھ احسان کرنا اور ان

کے حکم کی بجا آوری کرنا اور ان کے حق خیال کرنا اللہ تعالیٰ کی وصیت ہے پھر خاص

کر ماں کے حق کو اس لیے ذکر کیا کہ اس کی تکلیف بہ نسبت باپ کے حمل و فصل،

(دودھ پلانا) کی صورت میں بہت زیادہ ہے لہذا جس کی تکلیف زیادہ اس کا حق بھی

زیادہ ہے۔ پھر اپنے شکر کے بعد والدین کے شکر کا مطالبہ کیا۔ اور پھر دھمکی دی کہ

اگر تم نے والدین کے حقوق و شکر کی ادائیگی میں کوتاہی کی تو میری ہی طرف تمہیں آنا

ہے میں تمہیں تمہاری کوتاہی کی سزا دوں گا۔ پھر شرک کو اس وصیت سے مستثنیٰ

کیا کہ سب امور میں تم پر انکی اطاعت واجب ہے مگر میں ان کی اطاعت نہ کرو۔

لیکن دیگر امور دنیا میں تم ان کی اطاعت سے نہ نکلو مگر ضابطے اور قاعدے کے

مطابق ان کا ساتھ دو اور ان کو نہ چھوڑو۔

۸۔ قَالَ يَا بَنِيَّ إِنِّي أَخَافُ فِي الْمَنَامِ أَنِّي أَذْبَحُكَ فَأَنْظُرْ مَاذَا تَرَىٰ

قَالَ يَا أَبَتِ افْعَلْ مَا تُؤْمُرُ سَتَجِدُنِي إِن شَاءَ اللَّهُ مِنَ الصَّابِرِينَ

اے بیٹے میں خواب میں دیکھتا ہوں کہ تجھ کو ذبح کرتا ہوں، پس تیری کیلئے

ہے بیٹے جو اب دیا اے ابا جان! اے ابا جان جو آپ کو حکم دیا گیا ہے کہ

گزرے اللہ نے چاہے تو آپ مجھے صابر پائیں گے

ف۔ یہ آیت دلیل ہے اس بات پر کہ والدین کی کسی معاملے میں نافرمانی

نہ کرے اگر چہ جان جائے۔ یہ بات کہ اللہ کے حق کے بعد ماں باپ کا حق سب

حقوق پر مقدم ہے اس اطاعت اسمعیل علیہ السلام سے بخوبی ثابت ہو گئی۔ واللہ

اعلم۔ یہ بھی معلوم ہوا کہ نیا اگرچہ پیغمبر سونے بھی اس پر باپ کی اطاعت واجب

ہے۔ یہی وجہ ہے کہ حضرت ابراہیم علیہ السلام سوائے شرک کے تمام امور میں اپنے باپ کی اطاعت کو اپنا نصب العین سمجھتے تھے۔ حالانکہ حضرت ابراہیم علیہ السلام پیغمبر تھے اور وہ شرک تھا۔

۹۔ وَوَصَّيْنَا الْإِنْسَانَ بِوَالِدَيْهِ إِحْسَانًا حَمَلَتْهُ أُمُّهُ كُرْهًا وَرَضَعَتْهُ كُرْهًا وَحَمَلُهُ وَفِصَالُهُ ثَلَاثُونَ شَهْرًا حَتَّىٰ إِذَا بَلَغَ اشدَّهُ وَبَلَغَ اثْنَيْ عَشَرَ سَنَةً قَالَ رَبِّ اجْعَلْ لِي آيَةً إِنِّي انعمتُ عَلَيْكَ وَأَعْلَىٰ الْايدَىٰ وَأَن اَعْمَلْ صَالِحًا تَرْضَاهَا وَأَصْلِحْ لِي فِي دُرَّتِي إِنِّي تُبْتُ إِلَيْكَ وَإِنِّي مِنَ الْمُسْلِمِينَ ۝

ہم نے انسان کو اپنے والدین کے ساتھ بھلائی کرنے کا پابند کیا ہے اس کو اس کی ماں نے تکلیف سے پیٹ میں رکھا اور اس کو تکلیف سے جنا۔ اور اس کا حمل میں رہنا اور دودھ چھوڑنا تیس مہینے میں ہے یہاں تک کہ جب وہ اپنی قوت کو پہنچا اور چالیس برس کا ہوا تو کہنے لگا اے میرے رب میری قسمت میں کر کہ میں تیرے احسان کا شکر ادا کروں جو تو نے مجھ پر اور میرے والدین پر کیا ہے اور یہ کہ میں نیک کام کروں جس سے تو راضی ہو اور مجھ کو نیک اولاد دے، میں نے تو بکی تیری طرف اور میرے فرمانبردار ہوں۔

ف۔ موضح قرآن میں ہے کہ پیٹ میں رہنا اور دودھ چھوڑنا تیس مہینے میں ہے اگر لڑکا قومی ہو تو اکیس مہینے میں دودھ چھوڑتا ہے اور لڑکی مہینے حمل کے ہیں۔ یہ آیت کسی کے حال کا بیان نہیں ہے۔ رسول اللہ صلی اللہ علیہ وسلم نے ماں باپ کے حق میں دعا نہیں۔

صدیق اکبر رضی اللہ تعالیٰ عنہ چالیس برس کی عمر میں مسلمان ہوئے اور ان کے ماں باپ بھی مسلمان ہوئے۔ یہ بات کسی اور صحابی کو میسر نہیں ہوئی۔ لیکن باپ اس

وقت مسلمان نہیں ہوا تو یہ بات فرضی ہے۔ یعنی سعادت مند لوگ ایسے ہی ہوتے ہیں۔ یہ آیت دلیل ہے اس بات پر کہ اللہ تعالیٰ نے ہم کو یہ وصیت کی ہے کہ ہم ماں باپ کے ساتھ اچھا سلوک کریں اور وہ سلوک یہی ہے کہ سوائے شرک و کفر کے ہر امر میں ان کی اطاعت کریں۔ پھر اشارہ ماں کے حق کی زیادتی بیان فرمائی ہے کیونکہ اس کی تکلیف بہ نسبت باپ کے زیادہ ہے لہذا احسن سلوک میں ماں کا حق بھی زیادہ ہے پھر اشارہ کیا کہ اولاد سعادت مند ہے جو اپنی اور والدین کی طرف سے اللہ تعالیٰ کا شکر یہ ادا کرے۔ اس سے یہ بھی ثابت ہوا کہ اگر کوئی دعا کرنا چاہے تو وہ مذکورہ دعا پڑھے

۱۰۔ رَبِّ اغْفِرْ لِيْ وَ لِوَالِدِيْ وَ لِمَنْ دَخَلَ بَيْتِيْ مُؤْمِنًا وَ لِمُؤْمِنَاتٍ وَ الْمُؤْمِنَاتِ وَ لَا تَزِدِ الظَّالِمِيْنَ اِلَّا تَبَارًا ه

اے اللہ مجھے اور میرے والدین کو معاف کر دے اور جو بھی میرے گھر میں ایمان ہو کر داخل ہو اس کو اور مومن مردوں اور عورتوں کو اور ظالموں کو تباہی و بربادی میں زیادہ کر۔

ف۔ یہ دعا نوح علیہ السلام نے کی تھی معلوم ہوا کہ والدین کے لیے دعا سنت انبیاء ہے۔ پہلے والدین کے دعا کرے پھر مومن مردوں اور عورتوں کے یعنی جس طرح اللہ تعالیٰ نے والدین کو تمام اہل پر مقدم رکھا ہے اسی طرح اولاد بھی کو تمام اہل حقوق پر دعا، احسان، ادب اور اطاعت میں مقدم رکھے۔ پھر ظالموں کے حق میں بد دعا کی۔ اس میں اس بات کی طرف اشارہ ہے کہ جو والدین کے لیے دعا نہیں کرتا اور ان کا حق نہیں پہچانتا وہ ظالم ہے اور ظالم تباہ و برباد ہونے والا ہے



فصل والدین کے حقوق سے متعلقہ احادیث کے بیان میں

ابن مسعود کہتے ہیں کہ میں نے آنحضرت صلی اللہ علیہ وسلم سے پوچھا کہ کونسا عمل اللہ تعالیٰ کو بہت محبوب ہے فرمایا وقت پر نماز پڑھنا میں نے کہا پھر کونسا عمل فرمایا ماں باپ سے نیکی کرنا میں نے عرض کی کہ پھر کونسا، فرمایا خدا کے راستے میں جہاد کرنا

سراوہ البخاری و مسلمہ

اس حدیث میں پہلے نماز کا ذکر کیا کیونکہ یہ اللہ تعالیٰ کا حق ہے بندوں پر پھر ماں باپ کے ساتھ نیکی کرنے کا ذکر کیا۔ معلوم ہوا کہ اللہ کے حق کے بعد ماں باپ کا حق سب سے مقدم ہے جس طرح کہ قرآن مجید میں بھی اللہ کے حق کے بعد سب سے مقدم والدین کا حق ہے جس طرح سب کا معبود ایک ہے اسی طرح ہر شخص کا ماں باپ ایک ہی ہوتا ہے اللہ تعالیٰ واحد حقیقی ہے اور ماں یا باپ واحد مجازی ہے یہ ایک بڑی مناسبت ہے والدین کو خالق حقیقی کے ساتھ۔ اسی لئے اللہ تعالیٰ نے والدین کے حقوق کو اپنے حق کے ساتھ ملا کر ذکر کیا تاکہ والدین کی عظمت اور ان کا مقدم ہونا تمام اہل قرابت پر اولاد کو سمجھایا جاسکے۔ پھر جہاد کا ذکر کیا۔ یہ اس بات کی دلیل ہے کہ والدین کے ساتھ نیکی کرنا فضیلت جہاد سے بھی بڑھ کر ہے

۳۔ حضرت ابو ہریرہ رضی اللہ تعالیٰ عنہ کہتے ہیں کہ آنحضرت صلی اللہ علیہ وسلم نے

ارشاد فرمایا!

لَا يَجْزِي وِلْدًا وَالِدًا إِلَّا أَنْ يَجِدَهُ مَمْلُوكًا فَيَسْتَتِرِيهِ فَيَحْتَقَهُ

سراوہ مسلمہ، ابوداؤد، الترمذی، والنسائی وابن ماجہ

یعنی بیٹا باپ کو اس کے حق کا بدلہ نہیں دے سکتا مگر اس صورت میں کہ بیٹا

باپ کو کسی شخص کا غلام پائے اور خرید کر اس کو آزاد کر دے۔ یعنی باپ کا اولاد پر یہ بھی ہے کہ اولاد اگر باپ کو غلام پائے تو اس کو غلامی سے آزاد کرائے۔

۳۔ ابن عمر رضی اللہ تعالیٰ عنہ سے روایت ہے کہ ایک آدمی نے رسول اللہ صلی اللہ علیہ وسلم کی خدمت میں حاضر ہو کر جہاد کرنے کی اجازت چاہی آپ نے فرمایا کیا تیرے ماں باپ زندہ ہیں اس نے عرض کی ہاں، آپ نے فرمایا **فِيهِمَا نَجَاهُ** کہ تو ان کی خدمت میں کوشش کر تیرا جہاد یہی ہے۔ **مَرَاةُ الْبَحَارِيِّ وَمُسْلِمٌ وَالْبُؤْدُودُ وَالْبُرْمَانِيُّ وَالسَّافِيُّ**

یہ اس بات کی دلیل ہے کہ والدین کی خدمت فضیلت جہاد پر مقدم ہے حالانکہ جہاد وہ عمل ہے جس کے برابر کوئی عمل نہیں۔ غازی مغفور (بخشا ہوا) ہوتا ہے اور شہید ماجور (ثواب والا) ہوتا ہے مگر والدین کی خدمت کرنا اس سے بھی بڑھ کر فضیلت رکھتا ہے۔

۴۔ دوسری روایت مسلم کی یوں ہے کہ ایک آدمی آنحضرت صلی اللہ علیہ وسلم کے پاس حاضر ہوا عرض کی کہ اللہ تعالیٰ کی رضا کیلئے میں ہجرت و جہاد پر بیعت کرتا ہوں آپ نے فرمایا

فَخَلَّ مِنْ وَالِدَيْكَ أَحَدًا حَيًّا۔ کیا تیرے والدین میں سے کوئی زندہ ہے عرض کی ہاں دونوں زندہ ہیں آپ صلی اللہ علیہ وسلم نے فرمایا۔

فَتَبَنَّى الْأَجْرَ مِنَ اللَّهِ۔ کیا تو اللہ سے اجر کا طالب ہے اس نے عرض کی ہاں آپ صلی اللہ علیہ وسلم نے فرمایا

فَارْجِعْ إِلَىٰ وَالِدَيْكَ فَأَحْسِنْ صُحْبَتَهُمَا

اپنے والدین کے پاس جا اور اچھی طرح ان کی خدمت کر۔ اس حدیث میں خدمت و صحبت والدین کو ہجرت اور جہاد دونوں پر ترجیح دی ہے۔

۵۔ ابن عمر نے مرفوع بیان کیا ہے کہ آنحضرت صلی اللہ علیہ وسلم کے پاس ایک ایک آدمی آیا اور اگر عرض کی کہ اے اللہ کے رسول صلی اللہ علیہ وسلم میں آپ کے پاس ہجرت پر بیعت کرنے کیلئے حاضر ہوا ہوں۔ اور والدین کو روتا ہوا چھوڑ کر آیا ہوں آپ صلی اللہ علیہ وسلم نے فرمایا۔

إِنِّي جَعَلْتُ الْبُرْءَ إِذَا جَاءَكَ بِكَ كَمَا بَكَتَتْهُمَا رَدًّا إِلَّا الْبُرْءَ إِذَا دَدَّ

یعنی واپس جا اور ان کو نہ سا جس طرح کہ تو نے ان کو رولا یا ہے۔

معلوم ہوا کہ والدین کا حق اولاد پر زائد عبادات (ہجرت وغیرہ) کی نسبت

زیادہ اور مقدم ہے

۶۔ ابو سعید خدری رضی اللہ تعالیٰ عنہ سے روایت ہے کہ ایک آدمی یمن سے ہجرت کر کے (جہاد کیلئے) رسول اللہ صلی اللہ علیہ وسلم کے پاس پہنچا آپ نے فرمایا تیرا کوئی رشتہ دار یمن میں موجود ہے۔ اس نے عرض کی کہ میرے ماں باپ ہیں۔ آپ نے فرمایا کیا انہوں نے تجھے اجازت دے دی ہے اس عرض کی نہیں آپ نے فرمایا جا کر ان سے اجازت لے۔ اگر وہ تجھ کو اجازت دیں تو تو جہاد کرو ورنہ ان کے ساتھ حسن سلوک کر۔ رواہ البوداؤد۔

www.KitaboSunnat.com

معلوم ہوا کہ نفعی عبادات کا انحصار والدین کی اجازت پر ہے تو دنیاوی امور میں ان کی اجازت حاصل کرنا بالاولیٰ معتبر ہوگا۔ اللہ تعالیٰ نے قرآن میں ارشاد فرمایا

فَلَنْ أَسْرَحَ الْأَرْضَ حَتَّىٰ يَأْذَنَ لِي أَبِي

میں اس جگہ سے اس وقت تک نہ لوں گا جب تک کہ میرے والد مجھے اجازت نہ دیں گے۔ دنیاوی امور میں والد کی اطاعت پر یہ قوی دلیل ہے۔ اسی طرح والد کی اطاعت کا بھی یہی حکم ہے کیونکہ والدہ کا حق والد سے تیس گنا زیادہ ہے۔

۷۔ حضرت ابو ہریرہ رضی اللہ تعالیٰ عنہ سے روایت ہے کہ ایک آدمی آیا

اس نے نبی صلی اللہ علیہ وسلم سے جہاد کی اجازت چاہی آپ نے فرمایا کیا تیرے ماں باپ زندہ ہیں اس نے عرض کی ہاں آپ نے فرمایا
فقہیہا جہاد رواہ مسلم وغیرہ -

یعنی تو ان کی خدمت بجالا یہی تیرا جہاد ہے۔ گویا والدین کا خادم مجاہد اور غازی کے حکم میں ہوتا ہے اور والدین کی خدمت جہاد پر مقدم ہے۔

۸ حضرت انس سے روایت ہے کہ ایک آدمی آیا اور کہا کہ اے اللہ کے رسول صلی اللہ علیہ وسلم میں جہاد کرنا چاہتا ہوں مگر جہاد پر قدرت نہیں رکھتا آپ نے ارشاد فرمایا تیرے ماں باپ میں سے کوئی زندہ ہے اس نے عرض کی کہ میری ماں ہے آپ نے فرمایا

قَابِلِ اللّٰهِ فِي بَيْتِهَا فَإِذَا أَعْلَمْتَ ذَلِكَ فَانْتَ حَاجٍ وَمُعْتَمِرٌ وَمُجَاهِدٌ
رَوَاهُ أَبُو يَعْنَى وَالطَّبْرَانِيُّ فِي الصَّغِيرِ وَالْأَوْسَطِ وَإِسْنَادُهَا جَيِّدٌ مَّمْنُونٌ
ابْنُ جُنَيْحٍ وَثَّقَهُ ابْنُ حَبَّانَ وَبَقِيَّةُ رُؤَايِهِ تَفَاعَتْ مَشْهُورٌ ذَنْ -
یعنی نیکی کی امید کرتے ہوئے تو اس کے ساتھ نیکی کر۔ جب تو یہ کام کرے

گا تو توجہی، عمرہ کرنے والا اور جہاد کرنے والا ہوگا

اس جگہ احسان والدین کو حج اور عمرہ پر مقدم کیا ہے الغرض ہر جگہ کوئی بھی نیک عمل اللہ کے حق کے بعد خدمت و اطاعت والدین سے بڑھ کر نہیں۔ گویا کہ والدین کی اطاعت و خدمت سب عبادات سے زیادہ اجر و ثواب رکھتی ہے۔ اور اس میں کوئی شک نہیں کہ جو تکلیف اور مشقت حج و عمرہ و جہاد و ہجرت میں اٹھانا پڑتی ہے وہ والدین کی خدمت میں نہیں ہوتی۔ باوجود اس کے والدین کی خدمت کا ثواب مذکورہ تمام عبادتوں سے بڑھ کر ہے وہ بڑا بڑا نصیب ہے جو اس سنہری بوند اور نعمت عظیمہ کو ضائع کر دے۔ یہ ثواب کثیر آپ نے صرف ماں کی خدمت

پر فرمایا ہے پھر اگر باپ بھی موجود ہو اور اس کی بھی خدمت کرے تو سمجھو کہ
اجر بھی دوگنا ہو جائے گا۔ وَاللّٰهُ اَكْبَرُ

اگر اس اجر و ثواب کو صرف والدہ کے لیے ہی خیال کریں تو اس سے والد
کے حقوق اور اس کی خدمت کی فضیلت ثابت ہوتی ہے۔ وَاللّٰهُ اَعْلَمُ
اس حدیث سے یہ مسئلہ بھی ثابت ہوتا ہے کہ اگر کسی کو حج اور جہاد
پر قدرت نہیں تو وہ والدین کی خدمت کر کے ان عبادات کا اجر و ثواب حاصل
کر سکتا ہے۔

۹۔ طلحہ بن معاذ یہ سنی سے روایت ہے کہ میں نے آنحضرت صلی اللہ علیہ وسلم
کی خدمت میں عرض کیا اے رسول خدا صلی اللہ علیہ وسلم میں اللہ کی
راہ میں جہاد کا ارادہ رکھتا ہوں تو آپ نے فرمایا:

أُمَّكَ حَيَّةٌ ۖ
کیا تیری ماں زندہ ہے

میں نے عرض کی ہاں۔ آپ نے ارشاد فرمایا

الزُّمُّ مَرْجَلَيْهَا فَتَمَّ أَنْجِيَّتَهُ -

یعنی اپنی ماں کے قدموں سے لگا رہ، اسی جگہ جنت ہے۔ لزوم جلین
سے مراد یہ ہے کہ اس کے سامنے ذلیل و خوار اور فرمانبردار بن کر رہو کیونکہ تیری
مغفرت اسی میں ہے اس حدیث میں بھی ماں کی خدمت کو جہاد پر اہمیت و فضیلت
دی ہے

۱۰۔ ابو امامہ باہلی رضی اللہ تعالیٰ عنہ سے روایت ہے کہتے ہیں کہ

إِنَّ رَجُلًا قَالَ يَا رَسُولَ اللَّهِ مَا حَقُّ الْوَالِدَيْنِ عَلَيَّ وَلَدِيهَا قَالَ
هُمَا جَنَّتُكَ وَنَارُكَ مَرَاةٌ ابْنُ مَاجَةَ -

یعنی ایک مرد نے عرض کی اے رسول خدا صلی اللہ علیہ وسلم ماں باپ کا

اولاد پر کیا حق ہے آپ صلی اللہ علیہ وسلم نے ارشاد فرمایا کہ وہ دونوں تیری بہشت و دوزخ ہیں۔ مطلب یہ کہ اگر تو نے ان کا حق ادا کیا اور ان کو راضی رکھا تو تجھے جنت ملے گی۔ تو بچتا جائے گا۔ اور اگر تو نے ان کا حق ادا نہ کیا اور انہیں ناراض رکھا تو تجھے دوزخ ملے گی۔ تجھ کو عذاب ہوگا۔ اس حکم میں ماں باپ و ملوڑ برابر و یکساں شریک ہیں۔

۱۱۔ معاذ بن جابہ سے روایت ہے کہ جبہ رسول اللہ صلی اللہ علیہ وسلم کی خدمت میں حاضر ہوئے آخر عرض کی کہ اے اللہ کے رسول صلی اللہ علیہ وسلم میں جہاد کرنا چاہتا ہوں اور آپ سے مشورہ کرنے کے لیے حاضر ہوا ہوں۔ آپ نے ارشاد فرمایا کہ تیری ماں ہے اس نے کہا ہاں، آپ نے فرمایا

فَالزَّمَهَا فَإِنَّ الْجَنَّةَ عِنْدَ رِجْلِهَا رَوَاهُ ابْنُ مَاجَةَ وَالسَّائِبِيُّ
وَاللَّفْظُ لَهَا وَالْحَاكِمُ قَالَ صَبِيحُ الْإِسْتَاذِ

یعنی ماں کی خدمت کر و کیونکہ ماں کے قدموں میں جنت ہے

رَوَاهُ الطَّبْرَانِيُّ بِإِسْنَادٍ جَيِّدٍ وَلَفْظُهُ قَالَ أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ أَشْتَشِيرُهُ فِي الْجِهَادِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ
اللَّ وَالْإِدَانَ قُلْتُ لَعَمْرُ قَالَ الزَّمَمَهَا فَإِنَّ الْجَنَّةَ تَحْتَ أَرْجُلِهَا

اس روایت میں ماں باپ دونوں کی خدمت کا حکم ہے اور بتایا گیا ہے

کہ دونوں کے پاؤں کے نیچے جنت ہے

۱۲۔ ایک شخص حضرت ابوالدرداء رضی اللہ عنہ کے پاس آیا اور کہا کہ میری ایک عورت ہے اور میری ماں مجھ کو حکم دیتی ہے کہ میں اس کو طلاق دے دوں۔ حضرت ابوالدرداء رضی اللہ تعالیٰ عنہ کہتے ہیں کہ میں نے نبی صلی اللہ علیہ وسلم سے سنا آپ فرماتے تھے۔

الْوَالِدَاُ وَطَرَفَا ابْنِ ابْنِ الْجَنَّةِ فَإِنْ شِئْتَ فَاصْنَعْ ذَلِكَ
 الْبَابَ أَوْ احْفَظْهُ سَوَاءَ ابْنُ مَا جَاءَ وَ التِّرْمِذِيُّ وَاللَّفْظُ
 لَهُ وَقَالَ رَبُّمَا قَالَ سُفْيَانُ ابْنُ قَالَ التِّرْمِذِيُّ حَدِيثٌ صَحِيحٌ
 بہشت کے دروازوں میں سے بہترین دروازہ باپ ہے تو چاہے تو اس
 کو ضائع کر دے چاہے تو اس کو محفوظ رکھے، سفیان نے اس روایت میں کبھی
 امی کے بجائے ابی کا لفظ استعمال کیا ہے ابن حبان کے الفاظ اس روایت میں
 یوں ہیں کہ

ایک آدمی حضرت ابوالدرداء کے پاس آیا اور کہا کہ میرا باپ میرے پیچھے
 پڑا رہا یہاں تک کہ میری شادی کر دی۔ اور اب مجھے حکم دیتا ہے کہ میں اس
 کو طلاق دے دوں۔ حضرت ابوالدرداء نے فرمایا کہ میں نہیں کہتا کہ تو اپنے
 والد کی نافرمانی کر اور نہ میں یہ کہتا ہوں کہ تو اپنی بیوی کو طلاق دے دے۔ یہ
 بات ضرور ہے کہ میں نے آنحضرت صلی اللہ علیہ وسلم کو یہ فرماتے سنا کہ
 باپ جنت کا بہترین دروازہ ہے اگر چاہے تو اس کی حفاظت کر اگر چاہے
 تو اس کو چھوڑ دے۔ حضرت عطاء رکھتے ہیں کہ میرا خیال ہے کہ اس آدمی نے
 اپنی بیوی کو طلاق دے دی تھی۔

میں کہتا ہوں کہ ایک روایت میں ماں کا ذکر ہے اور دوسری روایت
 میں باپ کا ذکر۔ یہ اس بات کی دلیل ہے کہ ماں اور باپ دونوں کی اطاعت
 اور فرمانبرداری واجب ہے۔ طلاق کا حکم ماں دے یا باپ دے دونوں
 کی اطاعت و فرمانبرداری ضروری ہے۔

۱۳۔ ابن عمر رضی اللہ عنہ سے روایت ہے کہ میری ایک بیوی تھی مجھے اس
 اس سے بہت پیار تھا۔ میرے باپ حضرت عمر رضی اللہ تعالیٰ عنہ اس سے

ناخوش رہتے تھے۔ مجھے فرمانے لگے کہ تو اس کو طلاق دے دے لیکن میں نے انکار کر دیا حضرت عمر رضی اللہ عنہ نے آنحضرت صلی اللہ علیہ وسلم کی خدمت میں میری شکایت کی۔ آپ نے مجھے فرمایا کہ

طَلِقْهَا اس کو طلاق دے دے

رَوَاهُ الْبُؤَدَاؤُودُ وَالتِّرْمِذِيُّ وَالتَّنَسَائِيُّ وَابْنُ مَاجَةَ وَابْنُ حِبَّانَ

فِي صَحِيحِهِ وَقَالَ التِّرْمِذِيُّ حَدِيثٌ حَسَنٌ صَحِيحٌ

یہ حدیث اس بات کی دلیل ہے کہ طلاق کے مسئلے میں بھی بیاباب کی اطاعت و فرمانبرداری کرے۔ اور اسی طرح ماں کی فرمانبرداری بھی کرے۔ رہی بات بیٹی کی تو اس کی طلاق اس کے شوہر کے ہاتھ میں ہے نہ کہ بیٹی کے ہاتھ میں۔ بل اگر وہ خود مختار ہو تو والدین کے حکم سے طلاق لے سکتی ہے اسی طرح اگر خاوند طلاق کا اختیار بیوی کو دے دے تو اس صورت میں اگر والدین کی اطاعت میں شوہر سے الگ ہوگی تو یہ امر بر والدین میں داخل ہوگا۔

۱۴۔ حضرت انس بن مالک رضی اللہ تعالیٰ عنہ سے مرفوع روایت ہے کہ

مَنْ سَرَّهٖ اَنْ يُعَدَّ لَهُ فِي عُمُرِهِ وَبِرَادِنِي نَهْرًا فِيهِ فَلْيَبْرِّ

وَإِلَادِيهِ وَلْيَصِلْ رَحِمَهُ رَوَاهُ أَحْمَدُ وَهَدَاةٌ مُّحْتَجٌّ

يَهْنِي فِي الصَّحِيحِ وَهُوَ فِي الصَّحِيحِ بِإِخْتِصَارٍ ذَكَرَ

الْبَيْهَقِيُّ

یعنی جو شخص یہ چاہتا ہے کہ اس کی عمر دراز ہو اور اس کے رزق میں برکت ہو اسے چاہیے کہ وہ والدین کے ساتھ حسن سلوک اور نیکی سے پیش آئے اور صلہ رحمی کرے۔

والدین کی فرمانبرداری اور اطاعت کا دنیا میں فائدہ یہ ہے کہ اس کی

عمر اور زرق میں برکت ہوگی اور آخرت میں اس کی جزا جنت ہے اور والدین کی نافرمانی اور حقوق میں جہنم متعین ہے۔

۱۵۔ حضرت معاذ بن جبل رضی اللہ عنہ سے مرفوع روایت ہے
 مَنْ بَرَّوْا إِلَيْهِ طُوبَىٰ لَهُ نَادَىٰ اللَّهُ فِي سَمَائِهِ نَادًا أَلَا ابْنُ
 يَعْلَىٰ وَالطَّبْرَانِيُّ وَالْحَاكِمُ دَالًا صِبْهَانِي وَقَالَ الْحَاكِمُ
 صَحِيحُ الْإِسْنَادِ

یعنی جس نے والدین کے ساتھ حسن سلوک کیا اس کو خوشخبری ہو کہ اللہ تعالیٰ اس کی عمر میں برکت عطا فرمائے گا۔

طول حیات ایک ایسی دولت ہے جس کی تمنا ہر فرد بشر کو ہوتی ہے۔ لیکن کسی فرد کے ہاتھ میں کوئی ایسا اب حیات نہیں جس سے اس تمنا کی تکمیل ہو سکے۔ لیکن اللہ تعالیٰ نے یہ نسخہ بتایا کہ والدین کے ساتھ حسن سلوک سے عمر میں اضافہ ہوتا ہے۔ لیکن اکثر لوگ اس کی قدر نہیں کرتے۔

اہل علم نے درازی عمر کا یہ نسخہ اپنایا ہے جو مجرب اور کامیاب ثابت ہوا ہے۔

۱۶۔ حضرت ابو ہریرہ رضی اللہ عنہ سے روایت ہے جس میں ہے کہ
 تم لوگوں کی عورتوں کے بارے میں پارسا رہو نتیجہ میں تمہاری عورتیں بھی پارسا رہیں گی۔ تم اپنے والدین سے نیکی کرو۔ تمہاری اولاد تمہارے ساتھ نیکی اور حسن سلوک سے پیش آئے گی الحدیث
 نَادَاةَ الْحَاكِمِ وَقَالَ صَحِيحُ الْإِسْنَادِ

اس روایت سے معلوم ہوا کہ اگر کوئی اپنے والدین سے نیکی کرتا ہے تو اس کی اولاد بھی اس سے نیکی کرے گی۔ واکا فلا۔

۱۷: حضرت ابن عمر رضی اللہ تعالیٰ عنہ کے الفاظ اس طرح ہیں کہ رسول اللہ صلی اللہ علیہ وسلم نے ارشاد فرمایا

بَرُّوْا اَبَاءَكُمْ تَبَرُّكُمْ اَبْنَاؤُكُمْ وَعِمْوَانَعْتُمْ نِسَاءُكُمْ
رَوَاهُ الطَّبْرَانِيُّ بِاسْنَادٍ حَسَنِ وَرَوَاهُ الْاَيْضًا هُوَ وَعَبْدُ
مِنْ حَدِيثِ عَالِشَةَ -

یعنی اپنے والدین سے نیکی کرو تم سے تمہارے بیٹے نیکی کریں گے۔ تم
پارسی کو اپناؤ، تمہاری عورتیں بھی پارسی رہیں گی۔

یہ بات جو اس حدیث میں بیان ہوئی ہے آزمائی جا چکی ہے کہ جو کوئی
اپنے والدین سے نیکی نہیں کرتا ہے غالباً اس کی اولاد بھی اس کے ساتھ نیکی اور
حسن سلوک نہیں کرتی۔

سالہا بر تو بجز رد کہ گذر تو بجائے پدر چہ کردی خیر

نیکی سوی تربت پدرت تا ہمان چشم داری از پسر ت

اسی طرح جو لوگ حرام کار و عیاشی ہوتے ہیں ان کی عورتیں بھی پیرسیزگار
نہیں ہوتیں۔ وہ بھی حرام کاری کرنے لگتی ہیں۔

۱۸۔ حضرت ابو ہریرہ رضی اللہ عنہ سے مرفوع روایت ہے کہ

رَأَيْتُ نَفْسًا نَفْسًا نَفْسًا ثُمَّ رَأَيْتُ نَفْسًا نَفْسًا فَيُنَادِي مَنْ
يَا سَوْءَ مَا رَأَى مِنْ اَدَمَ وَالِدَيْهِ عِنْدَ الْكِبَرِ اَوَّاحِدَهُمَا
ثُمَّ يَدْخُلُ الْجَنَّةَ رَوَاهُ مُسْلِمٌ

یعنی نبی صلی اللہ علیہ وسلم نے تین مرتبہ فرمایا کہ اس کی ناک خاک آلود ہو
صحابہ نے عرض کیا کس کی ناک خاک آلود ہو۔ فرمایا جس نے اپنے والدین
کو بڑھاپے میں پایا۔ یا ان دونوں میں سے ایک کو پایا۔ پھر جنت نہ حاصل

نہ کر سکا۔ یعنی ایسے وقت میں ان کی خدمت و طاعت کر کے جنت لینا آسان تھا۔ لیکن اپنی بد نصیبی کی وجہ سے محروم رہا۔ معلوم ہوا کہ والدین کی خدمت حصول جنت کا سبب ہے۔

۱۹۔ حضرت جابر بن سمرہ کی لمبی حدیث میں ہے کہ آنحضرت صلی اللہ علیہ وسلم منبر پر چڑھے پھر تین مرتبہ فرمایا آمین، آمین، آمین۔ پھر فرمایا کہ میرے پاس حضرت جبریل آئے اور کہا اے محمد

مَنْ أَدْرَكَ أَحَدَ الْيَوْمِ فَمَاتَ فَدَخَلَ النَّارَ فَأَجِدَهُ اللَّهُ
فَقُلْ آمِينَ فَقُلْتُ آمِينَ سَأَدَاهُ الطَّبْرَانِي بِإِسْنِدِهِ أَحَدَهَا
حَسَنٌ۔

یعنی جس نے ماں باپ میں سے ایک کو پایا پھر وہ دوزخ میں گیا تو اللہ تعالیٰ نے اس کو اپنی رحمت سے دور کر دیا۔ (جبریل نے کہا) آمین کہو (نبی صلی اللہ علیہ وسلم فرماتے ہیں) میں نے آمین کہہ دیا۔

مطلب یہ کہ صرف ماں کو پایا یا باپ کو۔ لیکن وہ کام نہ کیا جس سے وہ راضی رہتے اور جنت ملتی۔ بلکہ ان کو ناراض رکھا اور دوزخ مول لی۔ تو ایسا شخص اللہ تعالیٰ کی رحمت سے دور ہے۔ حضرت جبریل کا آنحضرت صلی اللہ علیہ وسلم سے آمین کہلانا اور آنحضرت صلی اللہ علیہ وسلم کا آمین کہنا اس دعا کی قربت کی واضح دلیل ہے اور اس بات کی بھی دلیل ہے کہ والدین کا نافرمان یقینی طور پر دوزخی ہے۔

۲۰۔ حضرت ابو ہریرہ رضی اللہ تعالیٰ عنہ سے مرفوع روایت ہے

مَنْ أَدْرَكَ الْيَوْمِ أَوْ أَحَدَهُمَا قَلَّمَ بَيْرَهُمَا حَلَّ
النَّارَ فَأَجِدَهُ اللَّهُ قُلْ آمِينَ فَقُلْتُ آمِينَ سَأَدَاهُ ابْنُ حَبَابٍ

فِي صَحِيحِهِ -

اس حدیث میں اس بات کی صراحت ہے کہ والدین کا نافرمان دوزخی ہے کیونکہ وہ والدین کی نافرمانی کی وجہ سے اللہ تعالیٰ سے دور ہوا۔
الغرض انسان والدین کی نافرمانی کرے یا نافرمانی نہ کرے لیکن والدین سے نیکی بھی نہ کرے دوزخ صورتوں میں جنت سے محروم رہے گا اور دوزخ پر داخل ہوگا۔ اس کو ابن حبان نے حسن بن مالک بن حویرث کی حدیث سے بھی روایت کیا ہے۔

۲۱۔ کعب بن عجرہ کی مرفوع حدیث کے آخر میں ہے کہ

بَعْدَ مَنْ أَدْرَكَ أَبَوَيْهِ الْكَبِيرَ عِدَّةً أَوْ أَحَدَهُمَا فَلَمْ يَدْخُلْهُ
الْجَنَّةَ قُلْتُ آمِينَ رَوَاهُ الْحَاكِمُ وَغَيْرُهُ وَمَا وَاهُ الطَّبْرَانِيُّ
مِنْ حَدِيثِ ابْنِ عَبَّاسٍ نَحْوَهُ وَفِيهِ مَنْ أَدْرَكَ وَالِدَيْهِ أَوْ
أَحَدَهُمَا فَلَمْ يَبْرَهُمَا دَخَلَ النَّارَ فَأَبْعَدَهُ اللَّهُ وَأَسْحَمَهُ

وہ شخص اللہ کی رحمت سے دور ہوا جس نے اپنے والدین میں سے
دو ذل کو یا ایک کو بڑھاپے کی حالت میں پایا لیکن ان دو ذل نے اس کو
جنت میں داخل نہ کیا میں نے آمین کہا۔ آنحضرت صلی اللہ علیہ وسلم آمین کہتے
اس دعا کی قبولیت کی دلیل ہے ماں باپ سے برسرکری کرنے والا دوزخ
ہے اس سے یہ بات بھی ثابت ہوئی کہ والدین کی طاعت و فرمانبرداری جنت
کو واجب کرنے والی ہے اور نافرمانی دوزخ میں لے جائے گی۔ ایسا
شخص اللہ تعالیٰ سے دور اور آخرت میں برباد ہوگا۔

۲۲۔ مالک بن عمر و شیری کی روایت میں ہے آنحضور صلی اللہ علیہ وآلہ

نے ارشاد فرمایا

مَنْ أَدْرَكَ أَحَدَ آبَوَيْهِ لَمْ يَغْفِرْ لَهُ فَاْبَعْدَ اللَّهُ
وَفِي رِوَايَةٍ فَاسْتَحَقَّهُ رَوَاهُ أَحْمَدُ مِنْ طَرِيقٍ أَحَدِهَا هَسَنٌ

یعنی جس نے اپنے والدین میں سے ایک کو پایا پھر وہ بخشنا نہ گیا تو اللہ نے اس کو اپنی رحمت سے دور کر دیا۔ اور اس کو ہلاک کر دیا۔ یہاں توجہ طلب یہ امر ہے کہ صرف حسن سلوک کے ترک پر اس قدر سخت وعید ہے لیکن اس اولاد کا کیا حال ہوگا جو والدین کے احسان کے بدلے میں ترک احسان کرتی ہے آرام کے عوض تکلیف پہنچاتی ہے اور ناحق اور ناجائز والدین کو ستماتی ہے۔ اور جس معاملے میں والدین سے بھت کرنے کی اجازت نہیں اس معاملے میں بے ادبی سے پیش آتی ہے۔ اور جائز کاموں میں بے جا اعتراض کرتی ہے اپنی من مانی کے سامنے والدین کی خوشی و ناخوشی کی کوئی پروا نہیں کرتی۔ ایسی اولاد بلاشبہ دوزخی ہے

۲۳۔ ایک طویل مرفوع حدیث میں اہل غار کے قصہ کے ضمن میں ہے کہ تین آدمی رات بسر کرنے کی عرض سے ایک غار میں داخل ہوئے۔ ایک پتھر غار کے منہ پر آکر پھنس گیا۔ اور غار کا منہ بند ہو گیا۔ انہوں نے سوچ و بچار کے بعد یہ طے کیا کہ اس غار سے نجات صرف اسی صورت میں ہو سکتی ہے کہ اپنے نیک اعمال ذکر کر کے اللہ تعالیٰ سے دعا کی جائے۔ چنانچہ ان میں سے ایک شخص نے

کہا کہ

اللَّهُمَّ كَانَنِي الْبَوَانِ سَتِيحَانِ كَثِيرَانِ وَكُنْتُ لَا أَعْبُقُ قَبْلَهُمَا
أَهْلًا وَلَا مَالًا فَنَادَيْتُ بِي طَلْبُ شَجَرَةٍ يَوْمًا فَلَمَّا أَرَاخُ عَلَيْهِمَا
حَتَّى نَامَا فَحَلَيْتُ لَهُمَا غَبْرُ قَهْمًا فَوَجَدْتُ تَهُمَا نَائِمَيْنِ فَكَّرْتُ
أَنْ أَعْبُقُ قَبْلَهُمَا أَهْلًا وَمَالًا فَلَيْتُ وَالْقَدْحُ عَلَى يَدِي أَنْتَظِرُ
إِسْتِيقَاظَهُمَا حَتَّى بَرِقَ الْفَجْرُ فَاسْتَيْقَظَا فَشَرِبَا غَبْرُ قَهْمًا

اللَّهُمَّ إِنْ كُنْتُ فَعَلْتُ ذَلِكَ ابْتِغَاءً وَجْهَكَ فَفَرِّجْ عَنَّا
مَا نَحْنُ فِيهِ مِنْ هَذِهِ الصَّخْرَةِ فَإِنْفَرِحَتْ شَيْئًا لَا
يَسْتَطِيعُونَ الْخُرُوجَ الْحَدِيثِ رَوَاهُ الشَّيْخَانِ

یعنی اس شخص کے والدین سو گئے تھے اور یہ رات ساری دودھ کا پیالہ کھ
میں لیے ان کے جاگنے کا انتظار کرتا رہا۔ نہ خود دودھ پیا اور نہ اپنے اہل و عیال
کو پلا یا۔ اس عمل صالح کے یاد دلانے پر اللہ تعالیٰ نے اس بچہ کو کسی قدر لب غار
سزا دیا۔ یہ حدیث کئی طرق سے اور الفاظ سے آئی ہے اس حدیث میں اس
بات کی دلیل ہے کہ خدمتِ والدین عذاب و تکلیف کے دور کرنے اور
نجات کے حاصل کرنے کا باعث ہے۔ پھر اگر خدمتِ والدین دنیا میں
نفع بخش ہے تو آخرت میں بالاولیٰ فائدہ مند ہوگی۔ وَاللَّهِ الْحَمْدُ ۴

فصل حقوق و حقوق الدین سے

متعلقہ دیگر احادیث کے بیان میں

۱۔ حضرت ابو ہریر رضی اللہ عنہ سے روایت ہے کہ ایک شخص آیا اور آ

کر عرض کی

يَا رَسُولَ اللَّهِ مَنْ أَحَقُّ النَّاسِ بِصَحَابَتِي قَالَ أُمَّكَ قَالَ
ثُمَّ مَنْ قَالَ أُمَّكَ قَالَ ثُمَّ مَنْ قَالَ أُمَّكَ قَالَ ثُمَّ مَنْ
قَالَ أَبُوكَ رَوَاهُ الْبُخَارِيُّ وَمُسْلِمٌ

یعنی اے اللہ کے رسول صلی اللہ علیہ وسلم میری خوش خلقی اور حسن
سلوک کا لوگوں میں سے کون زیادہ حقدار ہے رسول اللہ صلی اللہ علیہ وسلم

نے فرمایا تیری ماں - عرض کیا پھر کون؟ فرمایا تیری ماں، عرض کیا پھر کون؟
 فرمایا تیری ماں، عرض کیا پھر کون؟ فرمایا تیرا باپ،
 یہ حدیث اس بات کی واضح دلیل ہے کہ ماں کی خدمت کا حق باپ
 کی یہ نسبت تین گنا زیادہ ہے

وَفِي رَوَايَةٍ أُخْرَى قَالَ أُمَّكَ ثُمَّ أَبَاكَ ثُمَّ
 أَدْنَاكَ فَأَذْنَاكَ هَذَا الْفِطْرُهُمَا وَنَادَى مُسْلِمًا فَقَالَ
 نَعَمْ وَآيِكَ لَتُنْبَأَنَّ

اس روایت میں بھی ماں کو دو بار اور باپ کو بار چہارم میں ذکر کیا ہے۔
 پھر اقرب فالاقرب کو ذکر فرمایا۔ پھر ارشاد فرمایا کہ تجھے اس حال کی خبر معلوم
 ہو جائے گی۔ یعنی انجام خدمت و عدم خدمت کا تجھے معلوم ہو جائے گا
 ۲۔ اسما بنت ابی بکر کہتی ہیں کہ میری ماں آئی اور وہ مشرک تھی۔ میں بنے
 آنحضور صلی اللہ علیہ وسلم سے سکہ دریافت کیا کہ میری ماں آئی ہے اور وہ
 مجھ سے صلہ رحمی چاہتی ہے تو کیا مجھے اجازت ہے فرمایا

نَعَمْ صَلِيَّ أُمَّكِ - رَوَاهُ السَّيْتَانِ وَالْبُزْأَرِيُّ وَوَلَقَطْنَا
 قَالَتْ قَدِمْتُ عَلَى أُمِّي رَاغِبَةً فِي عَهْدِ قُرَيْشٍ وَهِيَ
 رَاغِمَةٌ مُشْرِكَةٌ فَعُلْتُ يَا رَسُولَ اللَّهِ إِنَّ أُمِّي قَدِمَتْ
 عَلَى وَهِيَ رَاغِمَةٌ مُشْرِكَةٌ أَفَأَصِلُهَا قَالَ نَعَمْ صَلِيَّهَا
 یعنی ماں اس کے ساتھ حسن سلوک کر۔

اما منذری کہتے ہیں کہ

رَاغِبَةٌ أَيْ طَامِعَةٌ وَنِيمَا عِنْدِي تَسْأَلُنِي الْإِحْسَانَ
 إِلَيْهَا رَاغِمَةٌ أَيْ كَاهِنَةٌ لِلْإِسْلَامِ

(یعنی مجھ سے تعاون چاہتی ہے اور اسلام کو ناپسند خیال کرتی ہے) مندرجہ بالا حدیث میں اس بات کی دلیل ہے کہ والدین اگرچہ مشرک ہوں لیکن ان کے ساتھ احسان و سلوک کرنا صلہ رحمی میں داخل ہے۔ ان کا کفر و شرک ان کی عزت و تکریم اور صلہ رحمی سے مانع نہیں

۱۳۔ حضرت عبداللہ بن عمر رضی اللہ عنہما سے مرفوع روایت ہے کہ

مَا صَاَلَ اللَّهُ فِي مَوَاةِ الْوَالِدِ وَ سَخَطُ اللَّهِ فِي سَخَطِ الْوَالِدِ
مَا وَاهِ الْبِرِّ مَنَدَى دَرَجَاتٍ وَ رَقْفَةٌ وَ ابْنُ حَبَّانٍ فِي صَحِيحِهِ
وَ الْحَاكِمُ وَقَالَ صَحِيحٌ عَلَى سَطْرٍ مُسَلِّمٍ

یعنی اللہ تعالیٰ کی رضا مندی والد کی رضا مندی میں ہے اور اللہ کی ناراضگی والد کی ناراضگی میں ہے

اکثر احادیث جو والدین کے حقوق کے بارے آتی ہیں ان میں اسلام کو شرط قرار نہیں دیا گیا۔ چنانچہ ثابت ہوا کہ والدین کے حقوق کفر و اسلام دونوں حالتوں میں ثابت ہیں۔ اگر والدین شرک کا حکم دیں تو ان کی اطاعت اور فرمانبرداری ممنوع ہے۔ اس کے علاوہ باقی تمام امور میں والدین کی فرمانبرداری اور اطاعت واجب ہے۔

۱۴۔ حضرت ابوہریرہ رضی اللہ عنہ سے مرفوع روایت ہے کہ

طَاعَةُ اللَّهِ طَاعَةُ الْوَالِدِ وَ مَعْصِيَةُ اللَّهِ مَعْصِيَةُ
الْوَالِدِ مَا وَاهِ الطَّبْرَانِيُّ

یعنی اللہ کی اطاعت والد کی اطاعت میں اور اللہ کی معصیت والد کی معصیت میں ہے، اطاعت و معصیت میں والدہ کا بھی یہی حکم ہے۔ کیونکہ اکثر آیات و احادیث میں ماں باپ کے حقوق اکٹھے ذکر ہوئے ہیں پھر جس صورت

میں ماں کا حق باپ سے تین گنا ہے اس صورت میں جو بات والد کے لیے ثابت ہوگی وہ والدہ کے لیے بالاولیٰ ثابت ہوگی۔

۵۔ ابن عمر یا ابن عمر کی مرفوع روایت کے الفاظ اس طرح ہیں۔

رَضَا الرَّبِّ تَبَارَكَ وَتَعَالَى فِي رِضَا الْوَالِدَيْنِ وَسُخْطُ اللَّهِ تَبَارَكَ وَتَعَالَى فِي سُخْطِ الْوَالِدَيْنِ رَوَاهُ الْبُزَارِيُّ۔

یعنی اللہ تعالیٰ رضا مندی والدین کی رضا مندی میں ہے اور اللہ تعالیٰ کی ناراضگی والدین کی ناراضگی میں ہے۔ جس سے والدین راضی ہیں اللہ تعالیٰ بھی اس سے راضی ہے اور والدین جس سے خفا ہیں اللہ تعالیٰ بھی اس سے خفا ہیں

۶۔ حضرت ابن عمر رضی اللہ تعالیٰ عنہ سے روایت ہے کہ ایک آدمی آنحضرت صلی اللہ علیہ وسلم کی خدمت میں حاضر ہوا۔ اگر عرض کی کہ میں نے ایک بڑا گناہ کیا ہے، کیا میرے لیے توبہ ہے رسول اللہ صلی اللہ علیہ وسلم نے فرمایا کہ کیا تیری ماں ہے؟ اس نے کہا نہیں۔ پھر فرمایا کیا خالہ ہے؟ اس عرض کیا کہ ہاں۔ فرمایا اس کے ساتھ نیکی کر۔

رَوَاهُ التِّرْمِذِيُّ وَاللَّفْظُ لَهُ وَأَبْنُ حُبَّانٍ فِي صَحِيحِهِمُ وَالْحَاكِمِيُّ إِلَّا أَنَّهُمَا قَالَا هَلْ لَكَ وَالِدَانِ بِاللَّتَشْبِيهِ وَقَالَ الْحَاكِمِيُّ صَحِيحٌ عَلَى سَرِّ طَيْهِمَا

جب خالہ کے ساتھ جو کہ ماں کی بہن ہوتی ہے احسان و نیکی کرنا عظیم و کبیر گناہ کی مغفرت کا سبب ہے تو والدہ کے ساتھ نیکی کرنا بالاولیٰ کبیرہ گناہوں کی بخشش کا باعث ہوگا۔ اور یہ بات یقینی ہے۔

۷۔ مالک بن ربیعہ سعدی رضی اللہ عنہ سے روایت ہے کہ ہم رسول اللہ صلی اللہ علیہ وسلم میں بیٹھے ہوئے تھے کہ بنو سلمہ کا ایک آدمی آیا اور آکر عرض کرنے لگا، اے رسول خدا صلی اللہ علیہ وسلم!

هَلْ بَقِيَ مِنْ بَرِّ الْبَوَيْتِ شَيْءٌ أَبْرَهُمَا بَعْدَ مَوْتِهَا قَالَ نَعْدَ الصَّلَاةِ عَلَيْهِمَا وَالْإِسْتِغْفَارَ لَهُمَا وَالنَّفَاذَ عَهْدِهِمَا مِنْ بَعْدِهَا وَصَلَةَ الرَّحْمِ الَّتِي لَا تُوَصَّلُ إِلَّا بِهِمَا وَالرَّامُ صَدِيقَيْهِمَا وَأَهْلُ الْبُرْدِ أَرْدَ وَأَنْتُ مَاجِيَةٌ وَأَبْنُ حَبَّانِ بِنِي صَحِيحِيهِ وَنَا أَدْنِي أَحْمَدِ قَالَ الرَّجُلُ مَا أَكْثَرَ هَذَا يَا رَسُولَ اللَّهِ وَأَطْيَبَهُ قَالَ فَاغْمَلْ بِهِ -

یعنی والدین کے فوت ہو جانے کے بعد بھی والدین کا کوئی حق ہے۔ نبی صلی اللہ علیہ وسلم نے فرمایا میں ان کے لیے دعا کرنا، ان کے لیے استغفار کرنا۔ ان کے عہد کو جاری کرنا۔ اور والدین کے سبب جو رشتہ داری ہو اس کو جوڑنا۔ ان کے دوستوں کی عزت کرنا۔ تو اس آدمی نے عرض کی کہ اے اللہ کے رسول صلی اللہ علیہ وسلم یہ تو بہت کچھ ہے اور بہت اچھا ہے۔ آپ نے ارشاد فرمایا تو اس پر عمل کر۔

اس حدیث میں رسول اللہ صلی اللہ علیہ وسلم نے موت کے بعد حقوق میں سے پانچ حق بیان فرمائے ہیں اور حکم دیا کہ ان پر عمل کرنا چاہیے۔ آج وہ دور ہے کہ شاذ و نادر ہی کوئی آدمی زندہ والدین کے حقوق ادا کرتا ہے موت کے بعد ان کے حقوق ادا کرنا تو بڑی دور کی بات ہے۔ ان حقوق کی بجائے اور ہی شخص کو سزا دیا جاتا ہے جو ان کی سعادت مند ہو۔

۸۔ حضرت عبداللہ بن دینار کہتے ہیں کہ ایک اعرابی حضرت عبداللہ بن عمر کو مکہ مکرمہ کے راستے میں بلا۔ حضرت عبداللہ بن عمر نے اس کو سلام کہا۔ اور آپ گدھے پر سوار کر لیا جس پر وہ خود سوار ہوتے تھے اور اپنا عمامہ رکھڑھی اس کو دیا۔ حضرت ابن دینار کہتے ہیں کہ ہم کہا کہ یہ

أَصْلَحَ اللَّهُ (اللہ تعالیٰ آپ کی اصلاح فرمائے)

یہ لوگ اعرابی (گنوار) ہیں مھوڑی چیز پر ہی خوش ہو جاتے ہیں حضرت
ابن عمرؓ نے فرمایا

إِنَّ أَبَاهُ هَذَا كَانَ وَدَّ عَمْرَ بْنَ الْخَطَّابِ

یعنی اس کا باپ عمر بن خطابؓ (میرے والد) کا دوست تھا اور میں نے
آنحضرت صلی اللہ علیہ وسلم سے سنا ہے آپ فرماتے تھے کہ
إِنَّ ابْنَ الْبُرَيْثِ صَلَّاهُ الْوَالِدِ أَهْلَ وَدِّ أَبِيهِ سِوَاهُ مُسْلِمٍ
یعنی بہترین بیٹی یہ ہے کہ والد کے دوستوں سے صلہ رحمی کی جائے۔

جہاں قابلِ عزت بات یہ ہے کہ وہ اعرابی گنوار خود حضرت عمر رضی اللہ عنہ
کا دوست نہ تھا بلکہ حضرت عمرؓ کے دوست کا بیٹا تھا۔ مگر حضرت ابن عمر رضی اللہ
عنہ نے باپ کے دوست کے بیٹے سے اتنا اچھا سلوک کیا۔ نیز سلف صالح کا یہی
طریق کار تھا۔

www.KitaboSunnat.com

نصیحت گوش کن جاناں کہ از جان دوست تر دارند

جو انانِ سعادت پند پیر دانا را۔

۹۔ حضرت ابو بردہ سے روایت ہے کہ میں مدینہ میں آیا اور حضرت عبد اللہ
بن عمر میرے پاس آئے۔ اور کہا کہ اچھو معلوم ہے کہ میں آپ کے پاس کیوں
آیا ہوں؟ میں نے کہا کہ نہیں۔ حضرت عبد اللہ عمرؓ نے فرمایا کہ میں نے نبی اکرم
صلی اللہ علیہ وسلم سے سنا ہے فرماتے تھے

مَنْ أَحَبَّ أَنْ يَصِلَ أَبَاهُ فِي قَبْرِهِ فَلْيَصِلْ إِخْوَانَ أَبِيهِ وَإِنَّهُ
كَانَ بَيْنَ أَبِي عُمَرَ وَبَيْنَ أَبِيكَ إِخَاءٌ وَوَدَّ فَأَحْبَبْتُ أَنْ أَصِلَ
ذَلِكَ مَا وَاهُ ابْنُ حَبَّانٍ فِي صَوْحِيحِهِ۔

یعنی جو شخص اس بات کو پسند کرے کہ وہ قبر میں والد کے ساتھ چلی

اور صلہ رکھی کرے وہ اپنے والدین کے برادرانِ دینی کے ساتھ نیکی اور حسن سلوک کرے۔ میرے اور تیرے باپ کے درمیان دوستی تھی میں نے مناسب سمجھا اس کو نبھاؤں۔

فصل والدین کی نافرمانی کے متعلق احادیث کے بیانیں

۱۔ حضرت مغیرہ بن شعبہ رضی اللہ عنہ سے مرفوع روایت ہے کہ
 إِنَّ اللَّهَ حَذَرَمَ عَذَابِكُمْ عَقُوقَ الْأُمَّهَاتِ وَمَنَعَاتِ وَكُرِّهَ
 لَكُمْ قَبْلَ وَقَالَ وَكَثْرَةَ السَّوَالِ وَإِضَاعَةَ الْمَالِ رَوَاهُ الْبُخَارِيُّ
 وَعَنْبَرٌ۔

اللہ تعالیٰ نے تم پر ماؤں کی نافرمانی کو حرام قرار دیا ہے اور بخل و طمع کو بھی حرام قرار دیا ہے اور بچو اس کو نہ، بھیک مانگنے اور مال کو ضائع کرنے کو مکروہ قرار دیا ہے۔

اس حدیث میں ماں کی نافرمانی کا ذکر ہے یہی حکم باپ کی نافرمانی کا ہے ماں کے ذکر کو اس لیے خاص کیا ہے کہ ماں کا حق بہت زیادہ ہے اور ذرا سی نافرمانی پر سخت تکلیف محسوس کرتی ہے اس لیے اس کی نافرمانی سے پرہیز واجب ہے۔

۲۔ حدیث ابو بکرہ رضی اللہ عنہ میں ہے کہ رسول اللہ صلی اللہ علیہ وسلم نے ارشاد فرمایا

أَلَا أُبَيِّتُكُمْ بِأَكْبَرِ الْكِبَائِرِ ثَلَاثًا فَلَنَا بَيْتُ يَأْسَ سَوْءِ اللَّهِ قَالَ
 إِلَّا شَرَاكَ بِاللَّهِ وَعَقُوقَ الْوَالِدَيْنِ، الْحَدِيثُ رَوَاهُ الْبُخَارِيُّ
 وَمُسْلِمٌ وَالتِّرْمِذِيُّ۔

یعنی کیا میں تم کو سب سے بڑے گناہ کی خبر نہ دوں؟ آپ صلی اللہ علیہ وسلم نے تین بار اسی طرح فرمایا (صحابہ کہتے ہیں) ہم نے عرض کی ہاں۔ آپ نے فرمایا اللہ تعالیٰ کے ساتھ شرک کرنا اور والدین کی نافرمانی کرنا۔ اس جگہ والدین کی نافرمانی شرک باللہ کے ساتھ ذکر کیا ہے اس سے ثابت ہوا کہ والدین کی نافرمانی بہت بڑا گناہ ہے۔ اللہ کی نافرمانی شرک کہلاتی ہے اور اس کی نافرمانی یہی ہے کہ اس کے سوا کسی دوسرے عبادت کی جائے۔ والدین کی نافرمانی عقوق کہلاتی ہے کہ انکی اطاعت سے کنارہ کیا جائے اور نکو رنج و تکلیف پہنچائی جائے۔ پھر ان دونوں گناہوں سے اجاہنم ہے

الْعِيَاذُ بِاللَّهِ -

۳۔ حضرت ابن عمر رضی اللہ تعالیٰ عنہ سے مرفوع حدیث ہے

الْكَبِيرُ الْإِشْرَاكُ بِاللَّهِ وَعَقُوقُ الْوَالِدَيْنِ وَقَتْلُ النَّفْسِ
الَّتِي بَيْنَ الْعَمُوسِ رَأَاهُ الْبُخَّارِيُّ

یعنی کبیرہ گناہ یہ ہیں۔ اللہ کے ساتھ کسی کو شریک کرنا، ماں باپ کی نافرمانی کرنا۔ کسی قتل کرنا۔ جھوٹی قسم کھانا۔

اس حدیث سے معلوم ہوا کہ شرک کے بعد سب سے بڑا گناہ والدین کی نافرمانی ہے۔ اور کسی کو قتل کرنا بھی اتنا بڑا گناہ نہیں جتنا کہ والدین کی نافرمانی۔ کیونکہ حدیث میں ذکر کی گئی ترتیب اسی کا تقاضا کرتی ہے

۴۔ حضرت انس رضی اللہ تعالیٰ عنہ سے روایت ہے کہ آنحضرت صلی

اللہ علیہ وسلم نے کبیرہ گناہوں کا ذکر فرمایا پھر فرمایا

الْإِشْرَاكُ بِاللَّهِ وَعَقُوقُ الْوَالِدَيْنِ الْحَدِيثُ رَوَاهُ الشَّيْخَانِ
وَالْتِّرْمِذِيُّ

یعنی شرک اور والدین کی نافرمانی کبیرہ گناہ ہیں۔ اور والدین کو نافرمانی کو ہر جگہ شرک کے ہمراہ ذکر کرنا اس گناہ کے کبیرہ ہونے کی واضح دلیل ہے گویا کہ والدین کا نافرمان مشرک کے برابر ہے اس لیے کہ وہ واحد حقیقی کا نافرمان ہے اور یہ واحد مجازی کا۔

۵۔ آنحضرت صلی اللہ علیہ وسلم نے ایک خط اہل یمن کی طرف لکھا تھا اور اس میں عمر بن حزم روانہ کیا تھا اس میں یہ تحریر تھا کہ
 اِنَّ اَكْبَرَ الْكِبَايْرِ عِنْدَ اللّٰهِ يَوْمَ الْقِيَامَةِ الْاِشْرَاكُ بِاللّٰهِ وَعَقُوْبُ الْوَالِدَيْنِ۔ اَلْحَدِيثُ، رَوَاهُ ابْنُ حَبَّانَ۔

قیامت کے دن اللہ کے نزدیک سب سے بڑا گناہ اللہ کے ساتھ کسی کو شریک کرنا اور والدین کی نافرمانی کرنا ہے۔

۶۔ حضرت ابن عمر رضی اللہ تعالیٰ عنہ کی حدیث میں ہے کہ
 ثَلَاثَةٌ لَا يَنْظُرُ اللّٰهُ إِلَيْهِمْ يَوْمَ الْقِيَامَةِ الْعَانُ لِوَالِدَيْهِ
 وَمُدْمِنْ الْمُخْمَرِ وَالْمَنَانُ عَطَاءُهَا وَثَلَاثَةٌ لَا يَدْخُلُونَ الْجَنَّةَ اِلَّا بِوَالِدَيْهِ وَالذَّيُّوسُ وَالرَّحِيْبَةُ، رَوَاهُ الشَّيْبَانِيُّ وَالْبَزْزَارُ وَاللَّفْظُ
 بِاِسْنَادَيْنِ حَيْثُ بَيْنَ وَالْحَاكِمُ وَقَالَ صَحِيْحُ الْاِسْنَادِ دَوْرُ رُوِيَ
 ابْنُ حَبَّانَ فِي صَحِيْحِهِ شَطْرَهُ الْاَوَّلَ۔

قیامت کے دن اللہ تعالیٰ تین آدمیوں کی طرف نظر رحمت سے نہیں دیکھے گا۔ ۱۔ ماں باپ کا نافرمان۔ ۲۔ عادی شرابی، ۳۔ احسان جتلانے والا اور تین شخص ایسے ہیں جو جنت میں نہیں جائیں گے۔ ۱۔ ماں باپ کا نافرمان۔ ۲۔ دیوث، ۳۔ مردانہ وضع عورت۔ امام منذری فرماتے ہیں کہ
 اَلَّذِيْ تُوْتُ بِشِدِّيْدِ الْيَاْمِ، هُوَ الَّذِيْ يَقْرَأُ اَهْلَهُ عَلٰى الزَّنٰ

مَعَ عَلِيمٍ بِهِمْ وَالرَّجِلَةَ يَفْتَحِ الرَّأْيُ وَكَثْرُ الْحَيْمِ هِيَ الْمُرْجَلَةُ
الْمُسْتَبَقَةُ بِالرِّجَالِ -

یعنی دیوث وہ ہے جو اپنی اہل خانہ کو زنا سے نہ روکے باوجود معلوم
ہونے کے۔ اور ہر جگہ اس عورت کو کہا جاتا ہے جو مردوں کی مشابہت
اختیار کرے۔

۷۔ حضرت عبداللہ بن عمر رضی اللہ عنہما سے مروی ہے کہ

ثَلَاثَةٌ حَرَّمَ اللَّهُ تَعَالَى عَلَيْهِنَّ الْحَبْتَةَ، مُدْمِنُ الْخَمْرِ،
وَالْعَاقُ وَالذَّيْوُثُ الَّذِي يَقْرَأُ مَحْبَتَ فِي أَهْلِهِ، وَوَاهُ أَحْمَدُ وَاللَّفْظُ
لَهُ وَالسَّائِي وَالنَّبْرَاءُ وَالْحَاكِمُ وَقَالَ صَحِيحُ الْإِسْنَادِ -

یعنی تین آدمیوں پر جنت حرام ہے۔ ۱۔ عادی شرابی، ۲۔ والدین
کا نافرمان، ۳۔ دیوث جو اپنی بیوی کو زنا پر قائم رکھتا ہے۔

یہ جگہ قابل غور ہے کہ والدین کے نافرمان کا تذکرہ اس جگہ کن کے
ساتھ فرمایا۔ اور نافرمان کا انجام کیا بتایا۔ کہ اس پر جنت حرام ہے۔

۸۔ حضرت ابو ہریرہ رضی اللہ عنہ سے مرفوع روایت ہے کہ

يُرَاحُ بِرَاحِ الْحَبْتَةِ مِنْ مَسِينَةِ خَمْسِمَائَةٍ وَلَا يَجِدُ رِيحَهَا
مَنْ نُبِعَ عَلَيْهِ وَلَا عَاقُ وَلَا مُدْمِنُ خَمْرٍ، وَوَاهُ الطَّبْرَانِيُّ فِي الصَّغِيرِ
اس روایت کو مندرجہ نے مروی کے لفظ سے ذکر کیا ہے۔

ترجمہ اس عبارت کا یہ ہے کہ جنت کی ہوا پانچ سو برس کی مسافت
سے سونگھی جاتی ہے لیکن یہ خوشبو، احسان جتانے والا اپنے عمل کی وجہ
سے اور والدین کا نافرمان اور عادی شرابی نہ سونگھ سکے گا۔

یعنی والدین کا نافرمان جنت سے پانچ سو برس کی مسافت سے دور

ہوگا اس کو جنت کی ہوا تک نہ لگے گی۔ العیاذ باللہ۔

۹۔ حضرت ابو امامہ رضی اللہ عنہ کی مرفوع روایت کے الفاظ اس طرح ہیں

ثَلَاثَةٌ لَا يَقْبَلُ اللَّهُ عَزَّ وَجَلَّ مِنْهُمْ صَرْفًا وَلَا عَدْلًا، عَانٌ
وَمَنَانٌ وَمُكَذِّبٌ يَقْدِرُ سَادَاهُ ابْنُ أَبِي عَاصِمٍ فِي كِتَابِ السُّنَنِ
بِإِسْنَادٍ حَسَنٍ۔

تین شخص ایسے ہیں جن کی فرضی اور نقلی کوئی عبادت قبول نہیں ہوتی۔

۱۔ والدین کا نافرمان ، ۲۔ احسان کبر کے جملانے والا۔ ۳۔ تقدیر کا انکار کرنے والا۔

اس حدیث میں والدین کے نافرمان کے لئے زبردست وعید ہے کہ والدین کے نافرمان کی کوئی عبادت قبول نہیں جب تک کہ وہ توبہ نہ کرے اور باز نہ آجائے۔

۱۱۔ حضرت ابو ہریرہ رضی اللہ تعالیٰ عنہ کی مرفوع حدیث ہے کہ

أَرْبَعٌ حَقَّ عَلَى اللَّهِ أَنْ لَا يَدْخُلَهُمُ الْجَنَّةَ وَلَا يَذِيْقَهُمُ لَعْنِمَهَا
مُدِينُ الْحُمْرِ وَالرُّبَا وَالرِّبَا وَالْمَالُ الْيَتِيمِ بَعْدَ حَقِّهِ وَالْعَانُ لِوَالِدِهِ
رَدَاةُ الْحَاكِمِ وَقَالَ صَحِيحُ الْإِسْنَادِ۔

چار آدمیوں کے بارے میں اللہ تعالیٰ کو یہ حق ہے کہ وہ ان کو جنت میں داخل نہ کرے۔ اور نہ ان کو اس کی نعمتوں کا ذائقہ چکھائے۔ ۱۔ شراب پینا جس کی بن گئی ہو۔ ۲۔ سود خور آدمی۔ ۳۔ ناحق یتیم کا مال ہرپ کرنے والا۔ ۴۔ والدین کا نافرمان۔

گویا کہ اللہ نے اپنے اوپر واجب کر لیا ہے کہ یہ چار قسم کے لوگ جنت میں نہیں جائیں گے بلکہ اگر یہ توبہ کر لیں اور صاحب حق سے معافی مانگیں تو ممکن ہے

کیونکہ بندوں کے حقوق کی عدم ادائیگی کی صورت میں قرآن و حدیث میں اسی طرح کی وعید آئی ہے۔ لیکن اکثر لوگ نہیں ڈرتے۔

۱۱۔ حضرت ثوبان سے مرفوع حدیث ہے

ثَلَاثَةٌ لَا يَنْفَعُ مَعْصُرُ مَعْمَلٍ الشِّرْكَ بِاللَّهِ وَعَمُوقُ الْوَالِدَيْنِ
وَالفَزَارُ مِنَ الرَّحْفِ سَوَاءُ الطَّبْرَانِي فِي الْكَبِيرِ

یعنی چیزیں ایسی ہیں جن کے ہوتے ہوئے کوئی عمل فائدہ مند نہیں۔

۱۔ اللہ تعالیٰ سے شرک کرنا۔ ۲۔ والدین کی نافرمانی کرنا۔ ۳۔ جہاد سے

بھاگنا۔ اس جگہ والدین کی نافرمانی کو پھر شرک کے ساتھ ذکر کیا ہے معلوم ہوتا ہے کہ انجام ان دونوں عملوں کا ایک ہے یعنی اگر سارے اعمال صالحہ کیے مگر شرک بھی کیا تو وہ سب اعمال بیکار گئے۔ اسی طرح والدین کے نافرمان کو اس کے اعمال کچھ فائدہ نہیں دیتے۔

۱۲۔ حضرت عید اللہ بن عمر رضی عنہ سے روایت ہے کہ رسول اللہ صلی اللہ علیہ

وسلم نے ارشاد فرمایا کہ کبیرہ گناہوں میں سے ایک یہ بھی ہے کہ مرد اپنے ماں باپ کو گالی دے۔ صحابہ نے عرض کیا کہ اے اللہ کے رسول صلی اللہ علیہ وسلم کیا کوئی اپنے والدین کو بھی گالی دے سکتا ہے؟ رسول اللہ صلی اللہ علیہ وسلم نے ارشاد فرمایا! ہاں۔ وہ کسی کے باپ کو گالی دیتا ہے اور وہ اس کے باپ کو گالی دیتا ہے وہ کسی ماں کو گالی دیتا ہے اور اس کی ماں کو گالی دیتا ہے

سَوَاءُ السَّيْحَانِ وَالْبُؤَادُورِ وَالْبِرْمَذِيِّ

میں کہتا ہوں کہ یہ گالی دینا تو گویا بالواسطہ ہے اس زمانہ میں ایسے لوگ

بھی موجود ہیں جو بلا واسطہ والدین کو برا بھلا کہتے ہیں، گالی دیتے ہیں اور بد دعا کرتے ہیں۔ براہ راست گالی دینے کا گناہ بالواسطہ گالی دینے سے زیادہ

اس حدیث سے ثابت ہوا کہ والدین کو گالی دینا کبیرہ گناہ ہے اور والدین کی نافرمانی ہے اسی لیے محدثین نے اس حدیث کو عقوق الوالدین (والدین کی نافرمانی) میں ذکر کیا ہے۔

۱۳۔ بخاری و مسلم کی ایک روایت اس طرح ہے

إِنَّ مِنْ أَكْبَرِ الْكِبَائِرِ أَنْ تَلْعَنَ الرَّجُلُ وَالِدَيْهِ قِيلَ يَا رَسُولَ اللَّهِ
وَكَيْفَ يَلْعَنُ الرَّجُلُ وَالِدَيْهِ قَالَ لَيْسَ بِأَبَا الرَّجُلِ فَيَسُبُّ أَبَاهُ وَيَسُبُّ
أُمَّهُ فَيَسُبُّ أُمَّهُ۔

کسی کا کسی کے والدین کو گالی دینا اور بے میں اُس کا اس کے والدین کو گالی دینا کبیرہ گناہ ہے ایسی حرکت کرنے والا عاق (نافرمان) ہوتا ہے

۱۴۔ حضرت عمر بن مرہ جہنی سے روایت ہے کہ ایک شخص نے اگر عرض

کیا کہ اے اللہ کے رسول صلی اللہ علیہ وسلم میں نے گواہی دی ہے کہ

لَا إِلَهَ إِلَّا اللَّهُ وَإِنَّكَ رَسُوْلُ اللَّهِ اور نماز نہ چھوگا نہ ادا کرتا ہوں اور
زکوٰۃ دیتا ہوں اور روزہ رکھتا ہوں تو آپ صلی اللہ علیہ وسلم نے ارشاد فرمایا
مَنْ مَاتَ عَلَىٰ هَذَا كَانَ مَعَ النَّبِيِّينَ وَالصَّادِقِينَ وَالسَّاهِدِ
يَوْمَ الْقِيَامَةِ هَكَذَا اَوْ نَصَبَ اِصْطِعَيْهِ مَا لَمْ يَلْعَنُ وَالِدَيْهِ

یعنی ایسا شخص قیامت کے دن پیغمبروں، صدیقوں اور شہیدوں
کے ساتھ ہوگا۔ اور انگلیاں ایک ساتھ کھڑی کر کے اشارہ سے سمجھایا۔ اور
فرمایا یہ شرف تب حاصل ہوگا جب کہ وہ والدین کا نافرمان نہ ہوگا۔ یعنی
والدین کی نافرمانی سے یہ سارے اعمالِ صالحہ جو فرض و واجب ہیں اور جن
سے آدمی مسلمان ٹھہرتا ہے سب برباد ہو جاتے ہیں اور ان نیکیوں کا کوئی
فائدہ اس کو حاصل نہیں ہوگا۔

رَوَاهُ أَحْمَدُ وَالطَّبْرَانِيُّ بِإِسْنَادَيْنِ أَحَدُهُمَا صَحِيحٌ وَرَوَاهُ
ابْنُ خُزَيْمَةَ وَابْنُ حَبَّانٍ فِي صَحِيحَيْهِمَا بِإِحْتِصَارٍ -

۱۵۔ حضرت معاذ بن جبلؓ سے روایت ہے کہ رسول اللہ صلی اللہ علیہ وسلم
نے مجھے دسٹل کلمات کی وصیت فرمائی۔ فرمایا

لَا تُشْرِكْ بِاللَّهِ شَيْئًا وَإِنْ قُتِلْتَ وَحُرِّقْتَ وَلَا تَعْقِبَنَّ
وَالِدَيْكَ وَإِنْ أَمْرًا أَنْ تَخْرُجَ مِنْ أَهْلِكَ وَمَالِكَ - الْحَدِيثُ
رَوَاهُ أَحْمَدُ وَغَيْرُهُ -

یعنی کسی کو اللہ کا شریک نہ بنا خواہ تجھے قتل کر دیا جائے یا لگ میں جلا
دیا جائے۔ اور ماں باپ کی نافرمانی نہ کر، اگرچہ وہ تمہیں اہل و مال چھوڑنے
کا حکم دیں۔

معلوم ہوا کہ والدین کو اولاد پر ہر طرح کی حکمرانی کا حق حاصل ہے وہ جیسی
بھی تکلیف دیں اسے اٹھانا چاہیے۔ کسی حال میں بھی ان سے ردگردانی اور
سرتابی نہیں سہنی چاہیے یہ اطاعت کا آخری درجہ ہے اور اس کا صریح
حکم حدیث میں موجود ہے

۱۶۔ حضرت جابر بن عبد اللہ رضی اللہ تعالیٰ عنہ سے روایت ہے کہ نبی صلی
اللہ علیہ وسلم نے ارشاد فرمایا

إِيَّاكُمْ وَعَقُوقَ الْوَالِدَيْنِ فَإِنَّ رَائِحَةَ الْجَنَّةِ لَيُوجَدُ مِنْ مَسِيرَةِ
أَلْفِ عَامٍ وَلَا يَجِدُهَا عَاقٌ - الْحَدِيثُ رَوَاهُ الطَّبْرَانِيُّ فِي الْأَوْسَطِ
یعنی والدین کی نافرمانی سے بچو۔ جنت کی ہوا ایک ہزار میل کی مسافت
سے آتی ہے مگر والدین کا نافرمان اس کو نہ پاسکے گا۔ یعنی وہ جنت سے
ہزار سالہ مسافت کی دوری پر ہوگا۔

۱۷۔ حضرت ابو ہریرہ رضی اللہ تعالیٰ عنہ کی مرفوع حدیث کے الفاظ اس طرح سے آتے ہیں۔ کہ

اللہ تعالیٰ نے سات آسمانوں کے اوپر سے سات آدمیوں پر لعنت کی۔ اور ان میں سے ہر ایک پر تین تین بار لعنت کی اور وہ لعنت ان کو کفار سے کرتی ہے۔ ان میں سے ایک والدین کا نافرمان بھی ہے

مَوَاةُ الطَّبْرَانِي وَالْحَاكِمُ وَقَالَ صَحِيحُ الْإِسْنَادِ

یہ دعویٰ اتہامی شدید ہے اللہ تعالیٰ ہر مسلمان کو اس لعنت سے بچائے

۱۸۔ حضرت ابن عباس رضی اللہ تعالیٰ عنہ کی روایت میں ہے کہ رسول اللہ

صلی اللہ علیہ وسلم نے فرمایا

لَعَنَ اللَّهُ مَنْ سَبَّ وَالِدَيْهِ أَخْبَثُ رَاوَاهُ ابْنُ حَبَّانٍ فِي صَحِيحِهِ

یعنی اس شخص پر اللہ تعالیٰ کی لعنت جو اپنے والدین کو گالی دے۔ گا

دینے میں ہر قسم کی ان کی برائی کرنا اور طعن کرنا اور کوسنا داخل ہے۔

۱۹۔ حضرت ابو بکرہ کی مرفوع حدیث ہے۔ کہ

كُلُّ الذُّنُوبِ يُؤْخِرُ اللَّهُ مِنْهَا مَا شَاءَ إِلَىٰ أَيُّ مِرَالِقِيَا مَةِ الْإِعْقَابِ

اَوَّالِدَيْنِ فَإِنَّ اللَّهَ لَيَجْعَلُهُ لِصَاحِبِهِ فِي الْحَيَاةِ قَبْلَ الْمَمَاتِ رَوَاهُ الْحَاكِمُ

دَالَآ صَبَّحَانِي وَقَالَ الْحَاكِمُ صَحِيحُ الْإِسْنَادِ

یعنی جتنے بھی گناہ ہیں اللہ تعالیٰ جس گناہ کی سزا کو چاہتا ہے قیامت

تک کے لیے موخر کر دیتا ہے مگر ماں باپ کی نافرمانی کی سزا مرنے سے

قبل ہی دے دیتا ہے

اس حدیث سے والدین کی نافرمانی پر سخت و عید ثابت ہوتی ہے۔

اور معلوم ہوا کہ اس کی جزا و سزا دنیا ہی میں مرنے سے قبل ایک نہ ایک د

نافرمان کو مل جاتی ہے۔ گو ہمیں اس سزا کی شناخت نہ ہو۔ کتب تو اس پر وسیع
 میں ان لوگوں کی حکایات ملتی ہیں جنہوں نے ماں باپ کو سزا کر دیا ہی میں
 سزا پائی۔ یہ واقعات و حکایات مذکورہ بالا حدیث کے مؤید و مصدق
 ہیں۔ اَللّٰهُمَّ لِحَفَظَتَا۔

۲۰۔ عبداللہ بن ابی ادنیٰ سے مروی ہے کہ ہم آنحضرت صلی اللہ علیہ وسلم
 کے پاس تھے کہ اتنے میں ایک شخص نے آکر کہا کہ ایک آدمی قریب الموت
 ہے اس سے کہا گیا کہ لَا إِلَهَ إِلَّا اللَّهُ پڑھو لیکن وہ پڑھ نہیں سکتا۔ آپ
 صلی اللہ علیہ وسلم نے ارشاد فرمایا کہ کیا وہ نماز پڑھتا تھا اس نے عرض کی ہاں
 آنحضرت صلی اللہ علیہ وسلم اٹھ کھڑے ہوئے۔ ہم بھی آپ کے ہمراہ چلے۔ چنانچہ اس
 آدمی کے پاس پہنچ کر اس سے کہا گیا کہ لَا إِلَهَ إِلَّا اللَّهُ پڑھو۔ اس آدمی
 نے جواب دیا کہ میں نہیں پڑھ سکتا۔ آنحضرت صلی اللہ علیہ وسلم نے دریافت
 فرمایا کہ کیوں؟ اس نے کہا یہ اپنے والدین کا گستاخ و نافرمان تھا۔ پوچھا
 اس کی ماں زندہ ہے کہا ہاں، فرمایا بلاؤ اسکو۔ تو اس کو بلا یا گیا وہ آئی
 آپ صلی اللہ علیہ وسلم نے ارشاد فرمایا یہ تیرا بیٹا ہے اس نے کہا ہاں فرمایا
 اگر ایک بھاری آگ جلا کر تجھ سے کہا جائے کہ اگر تو اس کی سفارش کرے تو
 ہم اس کو چھوڑ دیں گے ورنہ اس کو آگ میں جلا دیں گے تو کیا تو اس کی سفارش
 کرے گی اس نے عرض کیا کہ اے رسول خدا صلی اللہ علیہ وسلم ایسے وقت میں
 تو میں اس کی سفارش کروں گی۔ فرمایا تو مجھ کو اور اللہ کو گواہ کر دے کہ تو اس
 سے راضی ہو گئی ہے اس نے کہا

اَللّٰهُمَّ اِنِّیْ اَشْهَدُكَ وَ اَسْتَشِیْدُكَ اِنِّیْ قَدْ رَضِیْتُ بِعَنْ
 ابْنَتِیْ۔ فرمایا

يَا غُلَامُ قُلْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَاسْتَعِذْ
مُحَمَّدًا عَبْدًا وَرَسُولًا -

اس نے یہ کلمہ پڑھا تو نبی صلی اللہ علیہ وسلم نے ارشاد فرمایا
أَحْمَدُ لِلَّهِ الَّذِي أَنْقَذَهُ مِنِّي مِنَ النَّاسِ، مَا وَاهُ الطَّيْرَانِي وَأَحْمَدُ مُخْتَصِمٌ
(اس ذات کا شکر ہے جس نے میرے ذریعہ اس کو دوزخ سے نجات
عطا فرمائی۔)

اس حدیث سے معلوم ہوا کہ والدین کی نافرمانی موت کے وقت کا
اور حُسنِ خاتمہ سے روکتی ہے و نَعُوذُ بِاللَّهِ -

۲۱۔ حضرت عوام بن حوشب کہتے ہیں کہ میں ایک بار ایک قوم میں اترا۔
کے قریب ایک مقبرہ تھا۔ عصر کے بعد ایک قبر چھٹ گئی۔ اس میں سے ایک آدمی
جس کا سر گدھے کا سا تھا۔ اور بدن انسان جیسا۔ وہ تین بار گدھے کی
بولی بچھر گیا اس پر بند ہو گئی۔ وہاں ایک بڑھیا موت کات رہی تھی یا صرف
ایک عورت نے مجھ سے کہا کہ تو اس بڑھیا کو دیکھتا ہے میں نے کہا یہ کون ہے۔
اس عورت نے کہا کہ یہ اس شخص کی ماں ہے میں نے پوچھا کہ کیا ماجرا ہے۔
تو اس عورت نے بتایا کہ یہ شخص شراب پینا تھا جب یہ گھر جاتا تو اس کی
کہتی اسے بیٹے اللہ سے ڈرنا اور کب تک شراب پیتے رہو گے تو یہ اس سے
کہتا کہ تو گدھے کی طرح آواز کرتی ہے یہ شخص عصر کے بعد مر گیا اور
عصر کے بعد یہ قبر چھٹ جاتی ہے اور یہ شخص تین بار گدھے کی سی آواز نکالتا
پھر یہ قبر اس پر بند ہو جاتی ہے۔

مَا وَاهُ الْأَصْبَهَانِي وَعَيْرُهُ قَالَ الْأَصْبَهَانِي حَدَّثَ بِهَذَا
الْأَصْمَاءُ مَلَاءُ بِنَيْسَابُورٍ بِمَشْهَدٍ مِنَ الْحَقَائِقِ فَلَمْ يُنْكِرْ

یہ اس بات کی واضح دلیل ہے کہ اس آدمی کو یہ عذاب ماں کی نافرمانی پر مقرر ہوا۔ اَللّٰهُمَّ احْفَظْنَا

پھر جو شخص اپنے ماں باپ کو جانی و مالی تکلیف پہنچاتا ہے اور ان کی توہین و تحقیر کرتا ہے۔ اور ہر طریقہ ظاہری و باطنی سے ستاتا ہے اور ہمیشہ مکلف رہتا ہے قیامت کے دن اس کے عذاب کا اندازہ خدا ہی جانتے

۲۲۔ حضرت عبداللہ بن عمر رضی اللہ عنہ سے روایت ہے کہ ایک آدمی نے آنحضرت صلی اللہ علیہ وسلم کی خدمت میں حاضر ہو کر عرض کی کہ اے اللہ کے رسول صلی اللہ علیہ وسلم میرے پاس مال و اولاد ہے اور میرا باپ محتاج ہے فرمایا

أَنْتَ وَمَالُكَ لِأَبِيكَ أَخَذْتِ أَخْرَجَهُ أَبُو دَاوُدَ۔

یعنی تو اور تیرا مال تیرے باپ کا ہے۔

معلوم ہوا کہ اگر باپ محتاج ہو اور بیٹا مالدار ہو تو اپنے مال کو باپ سے نہ روکے۔ مال کو والدین سے روکنا ایک طرح کی والدین کی نافرمانی ہے اور ان پر مال و دولت صرف کرنا یہ ان کی اطاعت ہے

۲۳۔ حضرت زید بن ارقم کی حدیث میں ہے۔ رسول اللہ صلی اللہ علیہ وسلم نے ارشاد فرمایا کہ

مَنْ حَجَّ عَنْ أَحَدِ آبَائِهِ أجزأ ذَالِكُ عَنْهُ وَبَشَّرَ رُوحَهُ بِذَلِكَ فِي السَّمَاءِ وَكُتِبَ عِنْدَ اللَّهِ بَارًا وَكَانَ عَاقِبًا رَوَاهُ ترمذی

یعنی جس نے اپنے والدین میں سے کسی ایک کی طرف سے حج کیا تو یہ اس کی طرف سے کافی ہوگا۔ اور خوشخبری دی جائے گی اس کی روح

کو آسمان میں۔ اور اللہ کے ملائکہ اس کا شمار نیکوں میں ہو گا اگرچہ وہ والدین کا نافرمان ہی ہو۔ یعنی والدین کی نافرمانی کا جو گناہ اس کے ذمہ ہے وہ قدرے کم ہو جائے گا۔

فصل فی والدین کے عام حقوق کے بیان میں

جو حقوق ایک مسلمان کے دوسرے مسلمان پر ہوتے ہیں وہ سب کے سب والدین کے لئے بالاولیٰ ثابت ہیں

- ۱۔ جب ملاقات ہو سلام کرے۔ ۲۔ جب پکارے تو جواب دے۔
- ۳۔ جب پھینکے تو یرجھک اللہ کہے۔ ۴۔ بیزار ہو تو عیادت کرے،
- ۵۔ فوت ہو جائے تو جنازے میں شرکت کرے۔ ۶۔ اگر اس میں قسم ڈالے تو اس کی قسم کو پورا کرے۔ ۷۔ نصیحت چاہے تو اس کو بہتر بات بتائے
- ۸۔ اس کی پیٹھ پیچھے اس کو برا نہ کہے۔ ۹۔ اس کے لیے وہ بات پسند کرے جو اپنے لیے پسند کرتا ہے۔ ۱۰۔ اس کے حق میں وہ بات بری سمجھے جو اپنے حق میں بری سمجھتا ہے۔

یہ تمام امور احادیث و آثار میں آئے ہیں

- ۱۱۔ اپنے قول و فعل سے اس کو تکلیف نہ دے۔ ۱۲۔ عاجزی کرے تکبر نہ کرے۔ ۱۳۔ کسی کی دوسرے کے پاس جھلی نہ کرے۔ ۱۴۔ تین دن سے زیادہ ترک ملاقات نہ کرے۔ ۱۵۔ حتی الوسع احسان کرے۔ ۱۶۔ بغیر اجازت اس کے پاس نہ جائے۔ ۱۷۔ بوڑھوں کی عزت اور بچوں پر رحم کرے۔ ۱۸۔ سب کے ساتھ ہشاش بشاش نرم رہے۔ ۱۹۔ وعدہ پورا کرے۔ ۲۰۔ لوگوں کو دوسرے اپنے آپ سے لے۔ ۲۱۔ اس کی عزت و جان و مال کو ظالم سے بچائے

اگر قدرت رکھتا ہو۔ ۲۲۔ اس کی قبر کی زیارت کرے۔ اور اس سے مقصود دعا، عبرت اور دل کا نرم کرنا ہو۔ لیکن زیارت کے لیے سفر نہ کرے کیونکہ یہ کسی صحیح حدیث سے ثابت نہیں۔

میرے والد محترم نے حقوق العباد پر ایک رسالہ لکھا تھا اس میں انہوں والدین کے حقوق کا بھی ذکر فرمایا ہے لہذا اس رسالہ کا خلاصہ یہاں درج کیا جاتا ہے۔

قَالَ تَعَالَى : اِنْ اَشْكُرْ لِيْ وَلِوَالِدَيْكَ اِيَّيَّ السَّعِيْرُ -

میرا اور اپنے والدین کا احسان مند رہ، میری طرف لوٹنا ہے۔

اللہ تعالیٰ نے تین چیزوں کو تین چیزوں کے ساتھ ذکر کیا ہے ان میں سے کوئی چیز بھی دوسری کے بغیر قابل قبول نہیں۔

۱۔ اللہ تعالیٰ کی اطاعت رسول کی اطاعت کے بغیر مقبول نہیں۔

۲۔ نماز بغیر زکوٰۃ کے مقبول نہیں۔

۳۔ اللہ تعالیٰ کا شکر والدین کے شکر کے بغیر مقبول نہیں۔

پہلے امر کی دلیل یہ ہے کہ

اَطِيعُوا اللّٰهَ وَاَطِيعُوا الرَّسُوْلَ

(اطاعت کرو اللہ تعالیٰ کی اور اطاعت کرو رسول کی۔)

امر دوم کی دلیل یہ ہے کہ

اَقِيْمُوا الصَّلٰوةَ وَاْتُوا الزَّكٰوةَ -

(قائم کرو نماز اور ادا کرو زکوٰۃ)

امر سوم کی دلیل یہ ہے کہ

(اِنْ اَشْكُرْ لِيْ وَلِوَالِدَيْكَ)

(میرا اور والدین کا شکر یہ ادا کرو۔)

اللہ تعالیٰ کا شکر اس بات پر کہ اس نے ایک قطرہ آب سے انسان بنا کر بے حد انعام سے سرفراز فرمایا۔ ماں باپ کا شکر اس بات پر کہ انہوں نے بڑی محنت و مشقت سے پالا۔ اگر وہ توجہ نہ کرتے تو یہ ہلاک ہو جاتا۔ اسی لیے حقوق العباد میں سب سے زیادہ حق والدین کا ہے

تفسیر فتح القدر میں لکھا ہے کہ

اللہ تعالیٰ انھیں بالوالدین کو اپنی عبادت کے بعد ذکر کیا۔ اور کسی وجوہات کی بنا پر ان کے حق کو اپنے حق کے ہمراہ و ہمہ دوش ذکر فرمایا۔ ایک وجہ یہ کہ جس طرح والدین اولاد کو پرورش کا سبب ہیں اسی طرح اولاد کے وجود کا بھی سبب ہیں۔ اور ایجادِ الہی کے فیضان کا بھی ایک سبب ہیں۔ اور یہ مرتبہ سوائے ماں باپ کسی کو حاصل نہیں۔ اگر کوئی تعلیم و تربیت کا سبب بنتا ہے تو وہ وجود کا سبب نہیں ہوتا۔ اسی لیے کسی کا انعام، اللہ کے انعام کے والدین کے انعام سے زیادہ نہیں۔ دوسری وجہ یہ کہ والدین کا انعام خدا کے انعام سے مشابہ ہے کیونکہ یہ اس انعام کے کسی قسم کا بدلہ یا شکر نہیں چاہتے برعکس اس انعام کے جو اولاد لوگ کرتے ہیں کیونکہ وہ انعام ضرور کسی طرح کی عزت اور مطلب سے آلودہ ہوتا ہے۔

تیسری وجہ یہ کہ جس طرح اللہ تعالیٰ اپنے بندے پر احسان کرتے ہوئے نہیں اکتاتے اگرچہ بندہ عاھی و گناہگار ہو اسی طرح والدین بھی اپنی اولاد پر شفقت و عطوفت کرنے سے نہیں اکتاتے اگرچہ اولاد ناخلف و نالائق ہو۔

چوتھی وجہ یہ کہ والدین اپنی اولاد کے حق میں ہر خوبی کی آرزو کرتے ہیں۔ بلکہ اس میں کمال درجہ کی ترقی چاہتے ہیں اور کسی خوبی پر حسد نہیں کرتے اور یہ خاصیت سوا والدین کے کسی میں نہیں ہوتی۔

پانچویں وجہ یہ کہ والدین کو واحد حقیقی کے ساتھ کمال مناسبت ہے جس

طرح مرتبہ خدائی میں سوائے ایک ذات واحد مقدس کے کسی اور کی گنجائش نہیں اسی طرح مرتبہ پدری و مادری میں سوائے ایک ماں باپ کے کوئی اور نہیں آسکتا۔ شیخ محمد شاہ قدس سرہ نے رسالہ قوت الحجین میں اس جگہ کی مناسبت سے بڑی خوب بات لکھی ہے۔

إِنَّ الْإِبْنَ يَسْتَنْكِفُ أَنْ يُسَبَّ إِلَى الْكَثْرَةِ مِنْ أَبِي وَاحِدٍ كَذَلِكَ
يَسْتَنْكِفُ لِلْعَبْدِ أَنْ يَسْتَنْكِفَ مِنْ أَنْ يُذَكَّرَ الْكَثْرَةَ مِنْ
رَبِّ وَاحِدٍ - استغنی -

یعنی جس طرح بیٹے کو اس بات سے عار آتی ہے کہ وہ ایک باپ سے زیادہ کی طرف منسوب ہو اسی طرح بندے کو چاہیے کہ ایک رب سے زیادہ کی طرف منسوب ہونے سے عار محسوس کرے۔

الغرض والدین کی تعظیم سب ادیان و شرائع میں واجب ہے تمام کتب سماوی تورات، انجیل، زبور اور فرقان میں یہی حکم ہے کہ والدین سے حسن سلوک کرو۔ ان کے حقوق، حرمت اور تعظیمات کا خیال رکھو۔ والدین کی محبت اولاد کے ساتھ ذاتی ہوتی ہے۔ یہاں تک کہ بے عقل حیوانات میں بھی پائی جاتی ہے۔ اگر یہ محبت انسان میں نہ ہو تو پھر وہ حیوان سے بھی برتر ہے بلکہ ماں باپ اگرچہ کافر یا فاسق فاجر ہوں تب بھی اولاد کو ان کے ساتھ لطف و احسان ہی کرنا چاہئے بلکہ لطف و احسان کرنا واجب ہے۔ یہی وجہ ہے کہ احسان بالوالدین کو قرآن و حدیث میں ایمان کی قید کے بغیر ذکر فرمایا ہے۔

حضرت ابراہیم علیہ الصلوٰۃ والسلام کا اپنے مشرک والد کے ساتھ حسن سلوک سورہ مریم تشریح کے ساتھ مذکور ہے۔ اور جب حضرت حنظلہ رضی اللہ تعالیٰ عنہ نے آنحضرت صلی اللہ علیہ وسلم سے

اپنے والد ابو عامر راہب کے قتل کی اجازت چاہی تو اجازت نہ ملی۔ والد کے کا فر ہونے کے باوجود نبی صلی اللہ علیہ وسلم نے قتل سے منع فرمایا۔ فقہاء کہتے ہیں کہ بیٹا اگر باپ کو قتل کرے گا تو قصاص میں قتل کیا جائے گا لیکن اگر والد بیٹے کو قتل کرے تو قصاص نہ ہوگا۔ گو آخرت کا معاملہ باقی رہے

اللہ تعالیٰ نے لفظ والدین میں ماں باپ دونوں کو شامل کیا ہے پھر لفظ حَمَلَتْهُ اُمُّهُ الخ میں بالتحصیص ماں کا حق زیادہ بتایا، اس سے ثابت ہوا کہ ماں کی خدمت کا حق والد کی خدمت سے زیادہ ہے۔ یہاں تک کہ بعض اکابر علماء نے کہا ہے کہ ماں سے نیکی کرنا والد سے نیکی کرنے کی بہ نسبت چالیس گنا زیادہ ثواب رکھتا ہے گذشتہ احادیث میں بھی ماں کا ذکر تین مرتبہ کیا ہے۔ پھر باپ کا۔ اس سے بشارۃ النض ماں کے حق کی زیادتی باپ کے حق پر ظاہر ہوتی ہے۔ اس زیادتی کی وجوہات مندرجہ ذیل ہیں۔

۱۔ مشقتِ حمل - ۲۔ محبتِ ولادت

۳۔ مصیبتِ رضاعت - ۴۔ تکلیفِ تحمل بول و براز وغیرہ

فقہاء کہتے ہیں کہ والدہ کا حق بہ نسبت والد کے زیادہ ہے اور احسان بالام احسان بالوالد کی بہ نسبت ادجیب و موکد تر ہے۔

اگر ایسے حالات پیش آجائیں کہ ماں باپ دونوں کے حقوق بجالانا مشکل ہو اور والدین میں سے ایک دوسرے کے حقوق کی ادائیگی سے بیزار ہو تو ان حالات میں جن امور کا تعلق تعظیم و تکریم اور احترام سے ہو ان کو باپ لیے بجالائے۔ اور خدمت و انعام میں ماں کے حقوق کو مقدم رکھے۔

مثلاً اگر گھر میں ماں باپ دونوں سامنے آئیں تو باپ کے لیے گھر اچھا

اور اگر دونوں طالب مال بہوں تو پہلے مال کو دے پھر باپ کو۔ یہ اس لئے کہ ماں نے بہ نسبت باپ کے اس کی خدمت و محنت و بارکشی زیادہ کی ہے۔ اور عورت کا دل ضعیف ہوتا ہے وہ ذرا سی بات پر رنجیدہ و کشیدہ ہو جاتی ہے۔ سو ضعیف دل والے کو ستانا نہایت بُرا ہے ماں کا دل سرگزنہیں توڑنا چاہیے اور نہ ہی اس کی طاعت و خدمت سے منہ موڑنا چاہیے۔ جس کو اللہ تعالیٰ نے سعادت مند کیا ہے وہ کیسے ہی عالی مرتبہ پر کیوں نہ ہو اور ہزار جاہ و جلال رکھتا ہو لیکن ماں کے سامنے نہایت خاکساری و عاجزی و خواری ہی سے پیش آتا ہے گلستانِ سعدی میں لکھا ہے کہ ایک بار میں دو رجمالت میں جوانی کے عالم میں ماں پر چلا کر بولا تھا وہ دل آزدہ ہو کر ایک کونے میں جا بیٹھی اور رو کر کہنے لگی کہ تو اپنی خستہ حالی کو مہول کیا ہے تجھی تو اس سختی سے پیش آتا ہے سے

چرخِ خوش گفتم زالی بفرزند خویش چو دیدش پلنگ افکن و پیل تن
گرازِ عمدِ خردیت یاد آمدے کہ بیچارہ بودی در آغوش من
مگر وی دریں روز بر من جفا کہ تو شیر مردی و من پیر زن
حدیث میں آیا ہے کہ

الزَّمَّهَا فَإِنَّ الْجَنَّةَ تَحْتَ بَرِّهَا

(ماں کی خدمت کو لازم پکڑو۔ بیشک جنت اس کے قدموں میں ہے) یہ دلیل ہے اس بات پر کہ والدہ کی خدمت افضل عمل ہے کیونکہ جو شخص جہاد کا مشورہ لینے آیا تھا جس سے یہ کہا گیا تھا کہ تو ماں کے قدموں سے لگا رہو۔ گویا اولاد کو ہمیشہ ماں کے ساتھ خدمت و طاعت کا برتاؤ کرنا چاہئے گویا اس کے قدموں کے نیچے پڑے ہیں۔ اور اگر کسی شخص کو کسی حال میں نہ چھوڑا جائے اور اس کے ساتھ کمال

خشوع و ادب کے ساتھ رہا جائے تو کہا جاتا ہے کہ ہم تو آپ کے قدموں سے لگے ہوئے ہیں الحاصل والدین کی خدمت و طاعت ہر سعادت کا اصل اور ہر فضل کا وصل ہے۔

حکایت ابراہیم خواص کہتے ہیں کہ میں نے حضرت تھضر علیہ السلام سے پوچھا کہ آپ کو میری سعادت کیسے حاصل ہوئی؟ تو انہوں نے فرمایا کہ ماں کے ساتھ حسن سلوک کرنے سے۔ اور اس کی خدمت و طاعت بجالانے سے۔

حکایت حضرت عون بن عبد اللہ اپنی ماں کے ہمراہ ایک برتن میں کھانا نہ کھاتے۔ اس ڈر سے کہ ممکن ہے ماں نے کسی لقمہ کو کھانے کا ارادہ کیا ہو لیکن لاعلمی میں کہیں میں نہ کھالوں۔ اسی طرح کا واقعہ امام زین العابدین کے بارے میں بھی منقول ہے۔

حکایت حضرت عون بن عبد اللہ ہی کے بارے میں ہے کہ ان کو ایک مرتبہ ان کی ماں نے بلایا تھا تو انہوں نے بلند آواز سے جواب دیا تھا۔ بعد میں اپنی اس حرکت پر بڑے نادم ہوئے یہاں تک کہ اس بے ادبی کے کفارے کے طور پر ایک یاد و غلام آزاد کیے۔ ماں کی اطاعت و خدمت کے سلسلے میں اسلاف اسی طرح محتاط رہتے تھے۔ والدہ کی خدمت و طاعت کی بے شمار مثالیں اور واقعات ہیں لیکن جو شخص اللہ سے ڈرے اور قیامت پر ایمان لائے اس کی ہدایت کے لیے ایک دو واقعات ہی کافی ہیں۔

ح درخانہ اگر کس است یحرف بس است

حکایت ایک شخص کی ماں نہ تھی لیکن خالہ بقید حیات تھی۔ نونبی صلی اللہ علیہ وسلم نے فرمایا کہ کبیرہ گناہ کے کفارہ کے لیے اس کے

یہی کر۔ اس سے یہ بات معلوم ہوتی ہے کہ اگر خالہ کے ساتھ حسن سلوک کرنے سے گناہوں کا کفارہ ہوتا ہے تو ماں کے ساتھ حسن سلوک کرنے سے بالادلی گناہوں کا کفارہ ہوگا۔

بعض آثار میں آیا ہے کہ ماں کی دعا بہت جلد قبول ہوتی ہے کیونکہ ماں، باپ نسبت زیادہ رحیم ہے اور رحیم کی دعا مسترد نہیں ہوتی۔ اس سے ثابت ہوا کہ اگر ماں کی خوشنودی حاصل کی جائے تو اس کی دعا کو بھی اپنے حق میں مقبول سمجھا جائے اسی طرح اگر وہ ناراض ہو کر بد دعا دے گی تو اس کی بد دعا کو بھی اپنے حق میں مقبول سمجھا جائے۔ اس لیے جہاں تک ہو سکے ماں کی بد دعا سے بچا جائے حدیث میں ہے کہ

ثَلَاثُ دَعَوَاتٍ مُسْتَجَابَاتٌ لَا سِتْرَ لَهَا فِيهِنَّ دَعْوَةُ الْوَالِدِ وَدَعْوَةُ الْمُسَافِرِ وَدَعْوَةُ الْمَظْلُومِ وَأَوَّاهُ التِّرْمِذِيُّ وَأَبْنُ مَاجَةَ۔

یعنی تین دعاؤں کی قبولیت میں کوئی مشبہ نہیں ہے۔ ۱۔ والدہ کی دعا۔ ۲۔ مسافر کی دعا، ۳۔ مظلوم کی دعا۔

پھر اگر والدین اولاد کے ملاحقوں مظلوم ہیں تو ان کی بد دعا کسی طرح بھی مسترد نہ ہوگی۔ بعض تابعین کا خیال ہے کہ جو شخص ہر روز ماں باپ کے لیے پانچ مرتبہ دعا کرے گا تو وہ کسی حد تک والدین کا حق ادا کرے گا کیونکہ اللہ تعالیٰ نے والدین کے شکرے کو اپنے شکرے کے ساتھ ذکر کیا ہے اور اللہ تعالیٰ کا شکر نماز پنجگانہ ہے۔ تو ہر نماز میں پانچ مرتبہ ان کے حق میں دعا کرنے سے ان کا شکر بھی ادا ہوگا۔ اس بارے میں یہ دعا منقول ہے۔

اللَّهُمَّ اغْفِرْ لِي وَلِوَالِدِي وَلِإِنِّي نَوَالِدَا وَارْحَمْهُمَا كَمَا رَبَّيَانِي صَغِيرًا وَاعْفِرْ لَجَمِيعِ الْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ الْأَحْيَاءِ

مِنْهُمْ وَالْأَمْوَاتِ إِنَّكَ مُجِيبُ الدَّعَوَاتِ وَمَنَّاعُ الدَّمَارَاتِ
وَقَاضِي الْحَاجَاتِ بِرَحْمَتِكَ يَا أَرْحَمَ الرَّاحِمِينَ

سید جلال الدین بخاری مخدوم جہانیاں جہاں گشت سے منقول ہے
کہ لمن تو الذا کے الفاظ وہ شخص استعمال کرے جس کے حقیقی بھائی
ایک ہی ماں باپ سے ہوں۔ اور اگر سوتیلے بھائی ہوں تو یوں کہے وَلَمَنْ
لَوْ أَلِدَ أَحَدُهُمَا۔ لیکن مطلق اخوت بھی میرے نزدیک صحت مطلب
کے لیے کافی ہے۔ اللہ تعالیٰ نے بنی اسرائیل سے عہد لیا تھا کہ میرے سوا
کسی کی عبادت نہ کرنا اور ماں باپ کے ساتھ احسان کرنا معلوم ہوا کہ یہ
دو نوز حکم زمانہ قدیم سے اکٹھے چلے آ رہے ہیں۔ اور والدین کے ساتھ احسان
کی تاکید اگلی امتوں میں بھی تھی۔ معاذ بن جبل سے روایت ہے کہ رسول اللہ صلی
اللہ علیہ وسلم نے ارشاد فرمایا

لَا تَعُقُّ وَالِدَيْكَ وَإِنْ أَمْرَاكَ أَنْ تَخْرُجَ مِنْ أَهْلِكَ وَمَالِكَ
راگرچہ تجھے اہل و مال سے دستبردار ہونا پڑے والدین کی نافرمانی ہرگز
نہ کرنا اس مقام پر فائز ہونا بڑے مردوں کا کام ہے کہ مال و جان جانے
مگر ایمان نہ جائے۔ اہل و عیال گھر سے دور ہوں مگر ماں باپ نہ بخور
ہوں۔ یہی کمال درجے کی توحید اور ایمان داری ہے۔ اور یہی انتہائی درجہ
کی استقامت و وفاداری ہے۔

حضرت ابراہیم زین اسمعیل علیہما السلام سے فرما گئے تھے کہ جب
تیرا شوہر آئے تو اس سے میرا سلام کہنا اور یہ پیغام دینا کہ اپنے دروازے
کی چوکھٹ تبدیل کرے۔ کیونکہ یہ لائق نہیں۔ اس پر حضرت اسمعیل علیہ
الصلاة والسلام نے اپنی بیوی کو طلاق دے دی تھی۔ اسی طرح حضرت

عبداللہ بن عمرؓ نے حضرت عمرؓ کی شکایت پر آنحضرت صلی اللہ علیہ وسلم کے حکم پر اپنی بیوی کو چھوڑ دیا تھا۔ سعادت مند اولاد ایسی ہی ہوتی ہے کہ بیوی جیسی محبوب چیز پر بھی والدین کی رضا مندی کو مقدم خیال کرتی ہے۔ آج وہ وقت آ گیا ہے کہ نافرمان اولاد اپنی بیوی کے کہنے پر والدین کو چھوڑ دیتی ہے ایسے ہی آدمی کو رن مرینہ کہتے ہیں۔ یہ حرکت بے برکت قیامت کی نشانیوں میں سے ہے۔ حدیث مبارکہ میں ہے کہ

أَطَاعَ الرَّجُلُ امْرَأَتَهُ وَعَقَّ أُمَّهُ

یعنی (قرب قیامت کی یہ نشانی ہے) کہ آدمی اپنی بیوی کی اطاعت و فرمانبرداری کرے گا اور والدین کی نافرمانی کرے گا۔
وَأَذَىٰ صِدْقِهِ وَأَقْصَىٰ أَبَاهُ

یعنی دوست و احباب کو اپنے پاس بٹھائے گا اور والدین کو دور بٹھائے گا لیکن ماں باپ کے حکم سے اہل و عیال کا ترک اور طلاق زوجہ اس وقت ہے جب کوئی دینی یا دنیاوی مصلحت پیش نظر ہو۔ محض ذاتی مخالفت یا شرارت کے لیے ایسا کرنا درست نہیں ہے۔ الغرض والدین کے حقوق کی ادائیگی کیلئے مندرجہ ذیل امور کا خیال رکھنا ضروری ہے۔

- ۱۔ ماں باپ کو دل سے دوست رکھے کیونکہ اصل چیز محبت ہی ہے۔
- ۲۔ گفتار و رفتار میں، نشست و برخاست میں ان کا ادب و احترام ملحوظ خاطر رکھے۔ چلنے میں ان سے پیش قدمی نہ کرنے۔ بات کرے تو ان کا نام لیکر نہ پکارے پھڑک کر نہ بولے۔ چلا کر جواب نہ دے۔
- ۳۔ اچھے مال و سامان و اسباب کو اگرچہ وہ قیمتی ہو ماں باپ سے بچا کر نہ رکھے کیونکہ **أَنْتَ دَمَالُكَ لِأَبِيكَ**۔ (تو ادبیرا مال تیرے باپ کا ہے)

اس پر دلیل ہے۔

۴۔ جس خدمت کی طاقت و قدرت ہو اس کے بجالانے سے گریز نہیں کرنا چاہئے۔ ع

ازجاں چہ عزیز است جوآن تو بخشم

۵۔ ان کی وصیت اگر خلاف شرع نہ ہو تو ان کی موت کے بعد اس کو پورا

فَمَنْ بَدَلَهُ بَعْدَ مَا سَمِعَهُ فَأَنَّمَا آثَمَهُ عَلَى الَّذِينَ يُبَدِّلُونَهُ
إِنَّ اللَّهَ سَمِيعٌ عَلِيمٌ ط

(جس شخص نے وصیت سن لینے کے بعد اس کو بدل دیا تو اس کا گناہ بدلے والوں پر ہوگا بے شک اللہ تعالیٰ سننے والا جاننے والا ہے)

۶۔ والدین کو صدقہ و زیارت سے یاد رکھے۔ بخاری و مسلم کی حدیث ہے

کہ ایک شخص نے کہا کہ اے رسول خدا صلی اللہ علیہ وسلم میری ماں یکا یک ناگہا فوت ہو گئی۔ اگر اسے کچھ مہلت ملتی تو وہ صدقہ و خیرات کرتی یا وصیت کرتی جاتی فَهَلْ لَهَا أَجْرٌ إِنْ تَصَدَّقْتُ عَنْهَا قَالَ نَعَمْ (یعنی اگر میں اس کی طرف سے صدقہ کروں تو کیا اس کو ثواب پہنچے گا آپ صلی اللہ علیہ وسلم نے فرمایا ہاں)

دوسری روایت میں ہے کہ حضرت سعد بن عبادہ نے عرض کیا

إِنَّ أُمَّ سَعْدٍ مَاتَتْ فَأَتَى صَدَقَةً أَفْضَلُ قَالَ أَلَيْسَ فَحَقٌّ بِهَا
وَقَالَ هَذَا لِأُمِّ سَعْدٍ رَوَاهُ الْبُؤَدُ أَوْ دَوَّ النَّسَائِيُّ ط

(یعنی ام سعد فوت ہو گئی ہیں تو کونسا صدقہ زیادہ بہتر ہوگا نبی علیہ السلام نے فرمایا۔ پانی۔ تو حضرت سعد نے کنواں کھودا اور کہا کہ یہ ام

کیلئے ہے)

شرعۃ الاسلام میں ہے کہ آدمی جو بھی صدقہ و خیرات کرے اس میں اپنے والدین کی نیت کر لے تو اس سے نواب کم نہیں ہوتا۔ بلکہ دونوں کو برابر ثواب ملتا ہے۔

بعض اکابر کے بارے میں منقول ہے کہ راستہ میں چلتے ہوئے اگر کوئی پتھر پڑا ہو الٹا تو اس کو اٹھا کر راستہ کی داہنی طرف پھینکتے اور باپ کی نیت کرتے۔ اور ایک پتھر بائیں طرف پھینکتے اور ماں کی نیت کرتے۔ اور بعض غصہ کو بارادہ احسان بالوالدین پی جلتے۔

ایک روایت میں ہے کہ جمعہ کو والدین کی قبر کی زیارت کرنی چاہیے لیکن اس روایت کی سند میں ضعف ہے۔ اور زیارت کی شرط یہ ہے کہ قبر خواہ ماں باپ کی ہو یا کوئی اور۔ قبر کو ہاتھ سے نہ چھوئے۔ نہ اس کو بوسہ دے۔ نہ اس کے سامنے جھکے۔ نہ مٹی پر منہ رکھے کیونکہ یہ نصاریٰ کی عادت ہے۔ اور قبر کے آس پاس نہ گھومے۔

شیخ عبدالحق دہلوی حنفی نے جامع البرکات میں لکھا ہے کہ قبر کو بوسہ دینا، سجدہ کرنا اور اس پر کلمہ دستار رکھنا یا اتفاق بلا شک و شبہ حرام اور ممنوع ہے۔ ایک روایت میں ہے کہ والدین کی قبر کو بوسہ دینا جائز ہے لیکن یہ روایت صحیح نہیں۔

میں کہتا ہوں کہ ماں باپ کی قبر کو چھونا، بوسہ دینا، اور اس پر چھکنا حرام ہے اور سجدہ کرنا صریح کفر ہے۔ خواہ وہ قبر پیغمبر صلی اللہ علیہ وسلم کی ہو۔ نبی اکرم صلی اللہ علیہ وسلم نے اپنی زندگی میں اپنے لیے سجدہ جائز نہیں رکھا اور مرنے کے بعد کس طرح کسی کے لیے جائز ہو سکتا ہے۔

۷۔ ماں باپ کے رشتہ داروں اور ان کے دوست و احباب سے وہی سلوک کرے جو وہ ان کے ساتھ کرتے تھے۔ کیونکہ والدین کے رشتہ داروں اور عزیز و اقارب سے حسن سلوک سے پیش آنا گویا کہ احسان بالوالدین ہی کو درجہ کمال تک پہنچانا ہے۔ اور حق حدیث سے ثابت ہے۔

۸۔ ماں باپ کے لیے ہمیشہ دعا و استغفار کرے حدیث میں آیا ہے کہ
 اِنَّ الْعَبْدَ لَيَمُوتُ وَاِلٰهَهُ اَوْ اَحَدُهُمَا فَلَا يَرٰلُ يَدْعُو لَهُمَا
 حَتّٰى يَكْتُبَهُ اللّٰهُ بَارًا مَّوَاهُ الْبَيْهَقِيُّ

یعنی ماں باپ کی زندگی میں اگر کسی طرح کی خطا و تقصیر ہو گئی ہوگی تو اس دعا کے ذریعے سے اللہ تعالیٰ والدین کو اس سے راضی کر دیں گے۔

دوسری روایت اس طرح ہے۔

اِنَّ اللّٰهَ عَزَّ وَجَلَّ يَرْفَعُ الدَّجَّةَ لِلْعَبْدِ الرَّصَّاحِ فِي الْجَنَّةِ فَيَقُولُ
 يَا رَبِّ اِنِّي هَذِهِ فَيَقْرَأُ اللّٰهُ تَعَالٰى مَا سْتَهْضَارُ وَلَدِكَ لَكَ رَاوَاهُ
 اَحْمَدُ۔

یعنی کسی نیک آدمی کا جنت میں درجہ بلند ہو گیا ہے تو وہ حیرانگی سے پوچھتا ہے یا اللہ! یہ کیسے ہوا تو اللہ فرمائیں گے کہ تیرے بیٹے کے تیرے حق میں دعا و استغفار کی وجہ سے (ماں باپ اگر کسی والدین کا فریاد یا مشرک ہوں تو ان کے لیے دعا و استغفار قطعاً مفید نہیں ہوگا۔ کیونکہ مشرک و کافر کی بخشش نہیں ہوگی۔ اللہ تعالیٰ نے ارشاد فرمایا

مَا كَانَ لِلنَّبِيِّ وَالَّذِينَ آمَنُوا اَنْ يَسْتَغْفِرُوا لِلْمُشْرِكِيْنَ وَلَوْ
 كَالْوَالِدِيْنَ اَوْ لِاٰلِ اٰهْلِ مِنْ بَعْدِ مَا تَبَيَّنَ لَهُمْ اَسْحَابُ الْجَحِيْمِ
 یعنی جب ان کا مرنا حالت کفر و مشرک میں معلوم ہو چکا تو اب ان کے

یے استغفار کرنا منع ہے

وَمَا كَانَ اسْتَغْفَارًا لِإِثْرِهِمْ إِلَّا عَن مَّوْعِدَةٍ وَعَدَّهَا
يَاكُ فَلَ مَا تَبَيَّنَ لَهُ أَنَّهُ عَدُوٌّ لِلَّهِ تَبَرَأُ مِنْهُ إِنَّ إِبْرَاهِيمَ لَأَوَّاهٌ حَلِيمٌ

یعنی حضرت ابراہیم علیہ السلام کا اپنے باپ کے حق میں استغفار اس وقت تھا
جب تک انہیں اس بات کا علم نہیں تھا کہ وہ اللہ کا دشمن ہے۔ جب معلوم ہو گیا
استغفار سے باز آگئے۔

اسی طرح صحیح مسلم کی روایت میں ہے کہ آنحضرت صلی اللہ علیہ وسلم نے اللہ تعالیٰ
نے اپنی ماں کے لیے استغفار و زیارت کی اجازت چاہی تو زیارت کی اجازت
مئی لیکن استغفار کی اجازت نہ ملی شکر والدین کی طرف سے صدقہ و خیرات کرنے کا
بھی یہی حکم ہے۔ گناہ اور چیز ہے اس کے لیے استغفار ہو سکتا ہے لیکن شرک اور
چیز سے (اس کے لیے استغفار نہیں ہو سکتا۔)

جو شخص تعزیر بناتا ہو، پیر پرست اور گور پرست ہو یا دوسری کفر پرست
میں مبتلا ہو اور اسی حالت میں جائے تو اس کے لیے بھی توبہ و استغفار نہ کرے۔
گرچہ وہ باپ ہو یا دادا، یا ماں یا نانی یا کوئی اور رشتہ دار ہو۔

۹۔ اپنا باپ چھوڑ کر غیر کو اپنا باپ نہ بنائے جو نسب باپ کا ہو وہی بتائے دوسرے
کی طرف اپنے آپ کو منسوب نہ کرے۔ یہ بھی ماں باپ کی نافرمانی میں داخل
ہے۔ سید ہو یا شیخ، مغل ہو یا چٹان، حلال کا ہو یا حرام کا۔ حدیث میں ہے
رسول اللہ صلی اللہ علیہ وسلم نے فرمایا۔

مَنْ آدَعَى إِلَىٰ غَيْرِ أَبِيهِ وَهُوَ يَعْلَمُ فَأَجْحَتُهُ عَلَيْهِ حَرَامٌ رَدَّاهُ
الْبُحَارِيُّ

جس نے جان بوجھ کر اپنے آپ کو اپنے حقیقی والد کے علاوہ کسی اور کی طرف

منسوب کیا اس پر جنت حرام ہوگئی۔ بخاری و مسلم کی حدیث میں ہے
 لَا تَرْتَبُوا عَنَ آبَائِكُمْ فَمَنْ مَاتَ عَنْ أَبِيهِ فَقَدْ كَفَرَ
 اپنے باپ سے انکار اور غیر کو اپنا باپ ٹھہرانا کفر ہے۔ اسی لیے جنت
 اس پر حرام ہو جاتی ہے۔ کیونکہ جنت میں کوئی کافر نہیں جا سکتا۔

جو باپ کی ذات ہو اور جس کے نطفے سے ہو حرام ہو یا حلال وہی اپنی ذات
 بتائے۔ ایسا نہ ہو کہ باپ کو حقیر ذات کا سمجھ کر اپنے آپ کو بہتر ذات کا ٹھہرا لے
 کیونکہ ایسا کرنا کفر ہے۔ آج کے دور میں اسلام عزیز ہو گیا ہے صحیح مسلمان
 اس دار فانی سے رخصت ہو چکے ہیں۔ اور کذب و نفاق کا ہر طرف ڈنکا بجاتا
 ہے اکثر جہلا جو کہ پیٹ کے بندے ہیں۔ دنیا کمانے یا عزت حاصل کرنے کے لیے
 اپنا صحیح نسب چھپاتے ہیں۔ اور اپنی ذات و صفات کچھ کی کچھ بتاتے ہیں حرام
 زادے ہیں مگر حلال زادے کہلواتے ہیں۔ قوم کے حقیر ہوتے ہیں مگر بھیک
 مانگنے کیلئے شیخ یا سید بن جاتے ہیں۔ اصل میں کسی غلام کی اولاد ہوتے ہیں لیکن
 کہتے ہیں ہم کسی آزاد شریف آدمی کی اولاد ہیں۔ چنانچہ ایسے آدمی کو محروم الجنّت
 اور اس کے فعل کو کفر کہا گیا ہے۔ اس سے زیادہ بد بختی، بد نصیبی اور سزا اور
 کیا ہو سکتی ہے۔

۱۰۔ والدین کی زندگی میں اور ان کی موت کے بعد راہِ راست پر قائم رہے۔
 اور کتاب و سنت کے مطابق نیک اعمال کرنے کی کوشش کرے، بدعت و
 فسق و فجور سے اپنے آپ کو بچائے۔ بظاہر اولاد کی ادلا دہی کیلئے معلوم ہوتی
 ہیں لیکن درحقیقت اولاد کی نیکیوں میں والدین بھی اجر و ثواب کے مستحق ٹھہرتے
 ہیں۔ حدیث شریفین میں ہے۔

إِنْ مِمَّا يَلْحَقُ الْمُؤْمِنُ مِنْ عَمَلِهِ وَحَسَنَاتِهِ بَعْدَ مَوْتِهِ عِلْمًا

عَلَّمَهُ وَنَشَرَهُ وَوَلَدًا صَاحِبًا تَرَكَهُ، الْحَدِيثُ، رَوَاهُ ابْنُ مَاجَةَ
وَالْبَيْهَقِيُّ

(یعنی مرنے کے بعد بھی آدمی کو جن اعمال کا ثواب ملتا رہتا ہے وہ علم ہے جو
اس نے پڑھایا اور نیک اولاد ہے۔)

اولاد سے جو نیک عمل بھی ہوتا ہے وہ گویا ماں باپ ہی کا عمل ہے۔ کہ خود
توفیق ہو گیا مگر عمل زندہ ہے۔ وہ آدمی نہایت خوش بخت و خوش قسمت
ہے جو خود تو ذلت ہو جائے مگر اس کا نیک عمل زندہ رہے

اہل علم کہتے ہیں کہ احسان کے تین طریقے ہیں

فائدہ

۱۔ ہر قسم کی تکلیف سے گریز کرے خواہ وہ تکلیف قوی
ہو یا فعلی ہو۔ اگر وہ باز نہیں آتا تو یہ والدین کی نافرمانی ہے۔

۲۔ بدن اور مال سے خدمت والدین بجالائے بشرطیکہ اولاد خدمت کی طاقت
رکھتی ہو اور والدین کو خدمت کی ضرورت ہو۔

۳۔ جب بھی وہ بلائیں ان کی آواز پر لبیک کہے۔ بشرطیکہ کوئی شرعی عذر نہ ہو۔ اگر
عبادت نقلی ہے تو ان کی آواز پر ترک کرے کیونکہ اطاعت والدین نوافل پر مقدم
ہے۔ اطاعت والدین، عین اطاعت خدا و رسول ہے کیونکہ انہیں کے حکم سے
وہ یہ حکم بجالایا ہے۔ اسی لیے بعض آثار میں ہے کہ نقلی نماز، روزہ، حج، عمرہ
اور جہاد سے خدمت والدین افضل ہے۔ ہاں اگر کسی کام سے شرک لازم آتا
ہو یا اللہ کی معصیت ہو تو والدین کی اطاعت نہ کرے۔ اسی طرح ترک فرائض
اور واجبات شرعی میں ان کے حکم کی نافرمانی نفس کتاب و سنت سے ثابت ہے
اسی طرح سنی موکدہ کے ترک میں بھی والدین کی اطاعت ضروری نہیں۔ ہاں اگر
ایک دو مرتبہ سنت موکدہ کو ان کی خاطر ترک کر دینے میں کچھ مضائقہ نہیں۔

اللہ تعالیٰ نے فرمایا

يَا أَيُّهَا الَّذِينَ آمَنُوا لَا تَتَّخِذُوا آبَاءَكُمْ وَإِخْوَانَكُمْ أَوْلِيَاءَ
إِنِ اسْتَحَبُّوا الْكُفْرَ عَلَى الْإِيمَانِ

(اے ایمان والو! اپنے والدین اور بھائیوں کو دوست نہ بناؤ اگر وہ

کفر کو ایمان پر ترجیح دیتے ہوں)

یہ آیت اس بات کی دلیل ہے کہ اگر کسی کے باپ بھائی ایمان کی راہ چھوڑ کر کفر کی راہ پر چلیں تو ان سے دوستی نہ رکھو۔ اس لیے وہ اللہ کے دشمن ہیں۔ اللہ تعالیٰ کے لیے برادری و رشتہ داری کا ترک کرنا ایمان کی علامت ہے اور باپ بھائیوں کو باوجود نماز روزہ حج زکوٰۃ کے ترک کرنے کے دوست رکھنا اللہ تعالیٰ سے دشمنی کی علامت ہے۔ کیونکہ ان فرائض کا عمدہ ترک کرنا کفر ہے پس باوجود اس کے ان کے ساتھ محبت رکھنے میں رضا بالکفر لازم آتی ہے اور رضا بالکفر شرعاً کفر ہے اس مسئلہ میں اکثر مخلوق سے کوتاہی ہوتی ہے۔ اور دوسروں کی دنیا کے پیچھے

اپنا ایمان کھو بیٹھتی ہے **إِنَّا لِلّٰهِ** - www.KitaboSunnat.com

خدا پرستی اور دینداری کا مقام یہ ہے کہ حضرت ابراہیم خلیل اللہ علیہ السلام نے باوجود تمام آداب کے جب اپنے باپ کو اللہ تعالیٰ کا دشمن دیکھا تو اس کے دوستی سے صاف انکار کر دیا۔ اور اللہ تعالیٰ نے قرآن مجید میں ان لوگوں کے غیر مومن ہونے کا صاف حکم فرمایا ہے جو اللہ و رسول کے مخالفین سے دوستی رکھتے ہیں۔ اگرچہ وہ ان کے قریبی رشتہ دار ہوں۔ جیسا کہ اللہ تعالیٰ نے فرمایا

لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ
اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ
عَسَائِرَهُمْ

یعنی جو لوگ اللہ اور قیامت پر ایمان رکھتے ہیں تو ان کو اللہ اور اس کے رسول کے دشمنوں کا دوست نہیں پائے گا خواہ وہ باپ، بیٹے یا بھائی یا کنبے والے ہی کیوں نہ ہوں۔ اس سے ثابت ہوا کہ جو کوئی خدا اور رسول کے دشمن کو اپنا دوست ٹھہرائے گا خواہ بھائی، باپ ہو تو وہ مومن نہیں۔ کیونکہ ایمان کی موجودگی میں غیر مومن سے تعلق کا کوئی تگ نہیں۔ ایمان کی بنیاد صحیح حدیث کی روشنی میں یہی ہے کہ الْحُبُّ لِلَّهِ وَابْنُ خَلْقِهِ - (اللہ کے لیے محبت، اور اللہ کیلئے نفرت)

مسئلہ کتاب "نصاب الاحساب" میں ہے کہ والدین کے حقوق کی بنا پر اسر بالمعروف نہی عن المنکر ساقط نہیں ہوتا۔ کیونکہ اس کا حکم وضاحت کے ساتھ آیا ہے۔ حضرت ابراہیم علیہ السلام کا اپنے باپ کو گود و عطف و نصیحت کرنا قرآن مجید میں کئی آیات میں مذکور ہے۔

يَا أَبَتِ لِمَ تَعْبُدُ مَا لَا يَسْمَعُ وَلَا يُبْصِرُ وَلَا يُغْنِي عَنْكَ شَيْئًا
 (اے ابا جان! جو دیکھتا نہیں، جو سنا نہیں اور آپ کو کوئی نفع نہیں دے سکتا آپ اس کی عبادت کیوں کرتے ہیں۔) قَالَ تَعَالَى
 يَا أَبَتِ إِنِّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِي أَهْدِكَ
 صِرَاطًا سَوِيًّا

اے ابا جان! میرے پاس وہ علم ہے جو آپ کے پاس نہیں ہے آپ میرے پیچھے چلیں میں آپ کو راہِ راست پر چلاؤں گا۔) قَالَ تَعَالَى
 يَا أَبَتِ لِمَ تَعْبُدُ الشَّيْطَانَ إِنَّ الشَّيْطَانَ كَانَ لِلرَّحْمَنِ عَصِيًّا
 (اے ابا جان! شیطان کی پرستش نہ کرو کیونکہ وہ رحمن کا نافرمان ہے) اس کے علاوہ اور بھی کئی آیات ہیں۔

الغرض جس کسی مسلمان کے والدین ایماندار نہ ہوں یعنی کافر ہوں۔ ان کو ہدایت

کی تبلیغ کرنا اور گمراہی سے روکنا اولاد پر واجب ہے۔ اگر وہ نہ مانیں تو ان سے کنارہ کش ہو جائے۔ اور اگر ان کا نام گمراہ رکھے تو درست ہے حضرت ابراہیم علیہ السلام نے اپنے والد کے حق میں کہا تھا کہ

وَاعْفِرْ لِإِبْنِي إِنَّهُ كَانَ مِنَ الصَّالِحِينَ -

(میرے والد کو معاف کر دے بیشک وہ گمراہوں سے ہے۔)

حضرت علی مرتضیٰ رضی اللہ عنہ نے اپنے باپ کو آنحضرت صلی اللہ علیہ وسلم کے سامنے گمراہ کہا۔

مَاتَ عَمَّكَ الصَّالِحُ (ایک گمراہ چچا فوت ہو گیا)

سید علی سمدانی رحمہ نے ذخیرۃ الملوک میں لکھا ہے کہ احتساب کے پانچ درجے ہیں۔ ۱۔ تعریف۔ ۲۔ وعظ و نصیحت۔ ۳۔ فعل بد سے روکنا۔ ۴۔ سختی اور درستی۔ ۵۔ باریٹ۔ سو مرتبہ اول اور دوم والدین کے حق میں درست ہیں اور چہارم و پنجم درست نہیں۔ رطب مرتبہ سوم۔ جیسے شراب بہا دینا۔ آلات لہو و لعب کو ٹوڑ دینا۔ ریشمی کپڑا بن پر سے اتار لینا۔ غضب کا مال اگر گھر میں ہو تو نکال کر مستحق کو دینا یہ سب کچھ والدین کے حق میں اولاد کے لئے جائز ہے۔ اگرچہ وہ ان باتوں سے ناراض ہوں۔ یہ اس لیے کہ اسلام کے حق کی ادائیگی تمام حقوق پر مقدم ہے۔ ان کاموں کے کرنے سے اولاد نافرمان نہ ٹھہرے گی اور والدین کے لئے اولاد کے حق میں احتساب کے پانچوں درجے درست ہیں۔

فصل والدین پر اولاد حقوق بیان میں

جو والدین اولاد کے حقوق ادا کرتے ہیں وہ اپنے آپ کو دنیا و آخرت کے

فتنے سے بچتے ہیں۔ اور جو غفلت کرتے ہیں ان کے حق میں ان کی اولادِ فتنہ
 من جاتی ہے۔ اللہ تعالیٰ نے فرمایا
 يَا أَيُّهَا الَّذِينَ آمَنُوا إِنِّ مِنْ أُمَّتِكُمْ وَأَوْلَادِكُمْ عَدُوٌّ
 لَكُمْ فَآخِذُوا بِهِمْ۔

یعنی اے ایمان والو! تمہاری بعض بیویاں اور اولاد تمہاری دشمن ہے تم سے
 بچتے رہو۔

اس آیت سے یہ ثابت ہوا کہ بعض اوقات بیوی یا بچے کو اپنے خاوند و باپ
 سے دشمنی ہوتی ہے تو ایسے بیوی بچوں سے مومن کو بچنا چاہیے۔ قَالَ تَعَالَى
 إِنَّمَا أُمَّتُكُمْ وَأَوْلَادُكُمْ فِتْنَةٌ۔
 یعنی تمہارے مال و تمہاری اولادِ فتنہ ہے۔

یہ اس لیے کہ اکثر لوگ بیوی بچوں کی وجہ سے گناہوں کا ارتکاب کرتے ہیں کوئی
 اپنے عیش و عشرت کیلئے مال حرام کما تا ہے کوئی اولاد کے لیے شرک و بدعت اور
 کفر و معصیت کا ارتکاب کرتا ہے۔ الغرض اللہ تعالیٰ انسان کو مال و اولاد کے
 کما آزاتا ہے اگر وہ انہی عداوت و فتنہ سے بچ کر نیک راہ پر رہے اور ان کو راہ
 خدا پر لگایا۔ تو اس نے دنیا و آخرت کی خوبی حاصل کر لی۔ ورنہ وہ دونوں
 جہانوں سے گیا۔

حدیث میں ہے کہ ایک آدمی نے آنحضرت صلی اللہ علیہ وسلم سے عرض کیا
 کہ میں کس کے ساتھ نیکی کروں۔ فرمایا ماں باپ کے ساتھ۔ اس نے عرض کیا
 کہ میرے والدین نہیں ہیں فرمایا اولاد کے ساتھ۔

كَمَا أَنَّ لَوَالِدَيْكَ عَلَيْكَ حَقًّا فَكَلِّ الْإِكَّ لِبَوْلِدِكَ عَلَيْكَ حَقًّا
 (یعنی جس طرح تیرے والدین کا تجھ پر حق ہے اسی طرح تیری اولاد کا)

بھی تجھ پر حق ہے۔)

اس سے معلوم ہوا کہ جو شخص اولاد کی تربیت اور ان کے حقوق کی ادائیگی میں کوتاہی کرے گا اس سے مواخذہ ہوگا۔ کیونکہ جو بھی کسی کا حق ضائع کرے گا اس سے یقیناً باز پرس ہوگی۔

حضرت ابو ہریرہ رضی اللہ عنہ سے روایت ہے کہ ایک شخص نے آنحضرت صلی اللہ علیہ وسلم کی خدمت میں حاضر ہو کر کہا کہ میرے پاس ایک دینار ہے آپ صلی اللہ علیہ وسلم نے فرمایا کہ اسے اپنی جان پر خرچ کر دو۔ عرض کیا ایک اور ہے فرمایا اپنی اولاد پر صرف کر دو۔ عرض کیا ایک اور ہے فرمایا اپنے اہل پر خرچ کر دو۔ عرض کیا ایک اور ہے فرمایا اَنْتَ اَعْلَمُ (تو بہتر جانتا ہے) رواہ ابوداؤد والنسائی۔ یہ حدیث نان ولفقہ کے بیان میں اصل ہے۔ اس حدیث سے معلوم ہوا کہ جس کو طاقت ہو وہ اپنی اولاد پر خرچ کرے۔ اور غیر پر اولاد کو تزیین دے اور دل خویش بجز درویش۔

چنانچہ پہلا حق والدین پر نان ولفقہ ہے یہاں تک کہ اولاد کمائی کے قابل ہو جائے دوسرا حق یہ ہے کہ ان کو بنظر شفقت و رحمت دیکھے۔

حضرت عائشہ رضی اللہ تعالیٰ عنہا سے روایت ہے کہ ایک اعرابی نے لوگوں کو دیکھا کہ اپنے بچوں کو پیار کرتے ہیں اور بوسہ لیتے ہیں کہنے لگا میں نے کبھی ایسا نہیں کیا۔ آنحضرت صلی اللہ علیہ وسلم نے فرمایا کہ

اَدَامَلِكُ لَكَ اَنْ تَرَعَ اللّٰهُ مِنْ قَلْبِكَ الرَّحْمَةَ مُتَّفِقًا عَلَيَّ۔

یعنی اگر اللہ نے تیرے دل سے رحمت اٹھائی ہے تو میں کیا کر دو۔

۳۔ جب بچہ پیدا ہو تو خوش ہو کیونکہ دنیا میں نوز ہے اور آخرت میں سرور اور اگر لڑکی پیدا ہو تو اور زیادہ خوشی کرے۔ تاکہ رسم جاہلیت کی مخالفت ہو

کیونکہ وہ لڑکی کے پیدا ہونے سے عمار محسوس کرتے اور سبزار ہوتے تھے۔ قَالَ تَعَالَى
يَهَيِّئْ لِمَنْ يَشَاءُ إِنَّا نَأْتِيهِمْ لِمَنْ يَشَاءُ الذَّكُورَ
یعنی جس کو چاہتا ہے بچیاں دیتا ہے اور جس کو چاہتا ہے بچے دیتا ہے۔

یہاں بچی کی ولادت کو بچے کی ولادت پر مقدم کیا ہے اس لیے کہ بچی کی ولادت سے کثرتِ نسل، ماں کی دلی مسرت اور خانہ آبادی زیادہ ہوتی ہے۔ حدیث میں آیا ہے کہ برکت اس میں ہے کہ عورت پہلے بچیاں جنے۔ یعنی پہلے لڑکی پیدا ہو۔ اگرچہ بچہ دہی دوزن خدا کا عطیہ ہیں۔ پھر کسی کو نزا اور مادہ دوزن دیتا ہے اور کسی کو بانجھ رکھتا ہے۔ اسی حکمت کی بنیاد پر اللہ تعالیٰ نے بعض ابنیا کو بیٹیاں دی تھیں بیٹا نہ دیا تھا۔ جیسے حضرت لوط اور حضرت شعیب علیہما السلام۔ اور بعض کو صرف بچے ہی عطا فرمائے تھے۔ جیسے حضرت ابراہیم علیہ السلام۔ اور بعض کو بچے اور بچیاں دوزن دیے جیسے خاتم النبیین صلی اللہ علیہ وسلم۔ اگرچہ آپ کی زینہ اولاد زندہ نہ رہی۔ اور کسی کو بالکل ہی محروم رکھا جیسے حضرت یحییٰ م حضرت عیسیٰ علیہما السلام۔ کہ ان کی قطعاً اولاد نہ تھی۔ چنانچہ جو نادان یہ چاہے کہ لڑکیاں پیدا نہ ہوں تو گویا وہ یہ چاہتا ہے کہ دنیا دیران ہو جائے کسی نے خوب کہا ہے کہ
لَوْ أَطَاعَ اللَّهُ النَّاسَ فِي النَّاسِ لَكُنَّا كَالنَّاسِ

یعنی اگر اللہ تعالیٰ لوگوں کے حق میں ان کی ہی بات مانتا تو آج دنیا خالی ہوتی کیونکہ ہر شخص یہ چاہتا ہے کہ بیٹا ہو بیٹی نہ ہو۔ اگر اسی طرح ہوتا تو نسل انسانی ختم ہو جاتی۔

حدیث میں ہے رسول اللہ صلی اللہ علیہ وسلم نے ارشاد فرمایا کہ جس شخص کے ہاں بیٹی پیدا ہو اور وہ اس کو قتل نہ کرے۔ اور نہ اس کو ذلیل کو رسوا رکھے نہ بیٹوں کو اس پر ترجیح دے۔ تو ایسے شخص کو اللہ تعالیٰ بہشت میں داخل کریگا

عرب جہلا میں یہ رسم تھی کہ اگر بیٹی پیدا ہوتی تو اس کو زندہ دفن کر دیتے۔ جس طرح کہ اللہ تعالیٰ نے ارشاد فرمایا۔

وَإِذَا الْمَوْءُودَةُ سُئِلَتْ بِأَيِّ ذَنْبٍ قُتِلَتْ -

یعنی جب زندہ دفن کی گئی سے سوال کیا جائے گا کہ وہ کس گناہ کی وجہ سے قتل کی گئی۔

اس سوال میں قاتل پر بڑا عین و غضب ہے کہ غصہ و غضب کی وجہ سے قاتل سے سوال نہیں کیا گیا بلکہ مقتولہ سے سوال کیا گیا۔ ان کا قتل کرنا کئی وجہ سے تھا۔ کچھ لوگ فقر و فاقہ کی وجہ سے قتل کر دیتے تھے۔ اور خیال کرتے تھے

کہ اس شادی جیادہ پر بہت خرچ کرنا پڑے گا اور اتنا سرمایہ ہم کہاں سے لائیں گے۔ بعض ننگ و عار کی وجہ سے قتل کرتے تھے کہ ہم کسی کے خسر نہیں گے اور دامادی کا تعلق قائم ہو گا۔ اور داماد کا سا راجہ اٹھانا پڑے گا۔ اور اکثر داماد نالائق، ناحق شناس، احسان فراموش، کافر نعمت، احرام خور اور بے غیرت

ہوتے ہیں اس لیے جا بجا قرآن نے اس فعل بد کی مذمت فرمائی۔ اور اس کام سے منع فرمایا۔ اس کے علاوہ سب سے قریب اولاد ہوتی ہے اس میں قطع رحم بھی ہے جو کہ کبیرہ گناہ ہے اور ایک بڑا ظلم و ستم ہے اس عزیز جان پر جس کا کوئی

گناہ نہیں۔ اور اللہ کی تخلیق پر ناخوش ہونا ہے اور اللہ تعالیٰ قضا و تقدیر کو مکتدہ خیال کرنا ہے۔ اور فعل الہی کے ساتھ مقابلہ کرنا ہے کہ اللہ تعالیٰ نے اس کو نو ماہ میں بنایا اور اس نے اس کو لمحہ بھر میں صنایع کر دیا۔ اور اللہ کی رزاقی و کارساز

پر بے اعتمادی ہے۔ کہ ہم اس کا خرچ کہاں سے لائیں گے۔ یہ خیال نہ کیا کہ اس کا رزق ہم پر نہیں بلکہ جس نے اس کو پیدا کیا وہ اس کا رزاق بھی ہے۔ اور بخیل اس قدر کہ اپنی جان پر اپنی چیز کو خرچ کرنا جائز نہیں سمجھتا۔ اس لیے کہ اولاد والدین کی

جان ہوتی ہے۔ اگر سحادت مند ہے۔ اور ایسی چیز کی جڑ کاٹنا ہے جو کہ تمام
 بنی آدم کی جڑ ہے اور اس کے نسل کی بقا ممکن نہیں۔ اور عار محسوس کرنا ہے
 ایسے کام سے جسکی بدولت سب باپ بلکہ خود آپ پیدا ہوئے ہیں الغرض اس
 قسم کی بہت سی قباحت اس فعل بد میں موجود ہیں۔

تفسیر فتح العزیز میں ہے کہ جس امت میں ہم ہیں اس میں یہ فعل بد ایک دوسری
 شکل سے نمودار ہوا ہے۔ کیونکہ شیطان کا یہ قاعدہ ہے کہ جب لوگ کسی کام کو شریعت
 کی روک ٹوک و سرزنش یا فہم و تدبر کی وجہ سے چھوڑ دیتے ہیں تو وہ لعین اسی کام
 کو اور صورت سے ان کی نظروں میں اچھا کر دکھاتا ہے تاکہ اس کا اصل مقصد فوت
 نہ ہونے پائے۔ کیونکہ اصل مقصد کام ہے وہ کسی شکل و صورت میں کیوں نہ ہو۔
 وہ صورت جو اس امت میں رائج ہے وہ یہ ہے کہ لونڈوں اور نچلے طبقے کی
 عورتوں کا حمل جس سے تنگ و عا کا حق ہوتی ہے بچہ پیدا ہونے سے قبل، بلکہ اس
 کے بدن میں روح پڑ جانے کے بعد، جس کی مدت تقریباً چار ماہ ہوتی ہے۔
 گمراہ دیتے ہیں اور اس کو شرافت و عزت کے عین مطابق سمجھتے ہیں۔ اور
 بڑے فخر سے اس کا تذکرہ کرتے ہیں۔ حالانکہ اس میں اور قتل ناحق اور فساد و عرض
 ہونے میں بال برابر بھی فرق نہیں۔

میں کہتا ہوں کہ یہ شرافت نہیں بلکہ شر و آفت ہے ہندوستان میں
 اب بھی ایسے جاہل گنوار نام کے مسلمان بہت ہیں جو کہ اس رسم میں راجپوتوں
 کے مقلد ہیں فتح العزیز میں ہے کہ

فقہی حکم اس مسئلہ میں یہ ہے کہ جس کسی کے ہاتھ سے اس کی ادلا و براہ
 خطا ضائع ہو جائے۔ جیسے چار ماہ کا حمل ساقط ہو جائے یا مقدار سے زیادہ
 اینوں کسی کو کھلا دے یا لب بام (منڈھیر، بنزرا) پر بچے کو لیکر کھیلے اور وہ

بطحہ سے گھر کر رہے تھے تو اس صورت میں کفارہ واجب ہوتا ہے

حضرت قتادہؓ سے روایت ہے کہ قیس بن عاصم تمیمی نے عرض کیا کہ ایک رسول خدا صلی اللہ علیہ وسلم میں نے ایک بڑا گناہ کیا ہے جب میں کافر تھا اور میں نے آٹھ لاکھ کیوں کو زندہ دفن کیا۔ آپ کے ارشاد فرمایا کہ ہر ہڑکی کے بدلے ایک ایک غلام آزاد کر۔ اس نے عرض کیا کہ میرے پاس اونٹ ہیں غلام نہیں ہیں۔ فرمایا کہ ہر ہڑکی کے عوض ایک اونٹ ہی اللہ کے راستے میں ان الغرض لڑکیوں کا مار ڈالنا جو کھوکھلے طریق سے ہو یا ان کے پیدا ہونے سے ناخوش ہونا۔ کافروں کا طریق ہے مسلمانوں کو تو چاہیے کہ یہ ان سے حسن سلوک کریں۔ گھر

حضرت عائشہ رضی اللہ عنہا سے روایت ہے کہ ایک عورت آئی اس کے ساتھ دو لڑکیاں تھیں۔ اس نے مجھ سے سوال کیا۔ میں نے اس کو ایک خرما دیا اس نے خرما آدھا آدھا دو لڑکیوں میں بانٹ دیا۔ خود کچھ نہ کھایا۔ میں نے یہ واقعہ انحضرت صلی اللہ علیہ وسلم سے عرض کیا۔ آپ نے فرمایا

مَنْ ابْتُلِيَ مِنَ النَّبَاتِ بِشَيْءٍ فَأَحْسَنَ الْيَتِيمَ كُنْ لَهُ سِتْرًا يَوْمَ النَّارِ
(یعنی جو شخص بچیوں کی آزمائش میں مبتلا کیا گیا اور اس نے ان کے ساتھ اچھا سلوک کیا تو یہ لڑکیاں اس کے اور دوزخ کے درمیان پردہ ہوں گی۔)

اور حضرت انس سے روایت ہے کہ
مَنْ عَالَ جَارِمَاتَيْنِ حَتَّى بَلَغَتَا حَبَاءَ يَوْمِ الْقِيَامَةِ أَنَا وَهُوَ هَكَذَا وَصَفًا صَابِعُهُ رَمَادًا مُسَلِّدًا
یعنی جس شخص نے دو بچیوں کی پرورش کی۔ یہاں تک کہ وہ بلوغت کو پہنچیں اور وہ قیامت کے دن اس طرح ہوں گے پھر لایا آپ نے اپنی انگلیوں کو یعنی اس کا حشر میرے ساتھ ہو گا۔

حضرت ابن عباس کی روایت میں ہے کہ جس نے تین بیٹیوں یا تین بہنوں کی پرورش کی اور ان کے دُکھ درد میں شریک ہوا۔ پھر ان کو ادب سکھایا اور مہر رومی کی۔ یہاں تک کہ اللہ تعالیٰ ان کو مستغنی کر دے تو اللہ تعالیٰ اس پر جنت واجب کر دیتا ہے۔ یہی حکم ایک اور دُکھ کیوں کے بارے میں ہے۔

دوسری روایت میں ہے کہ

الَا اَدْلِكُمْ عَلَىٰ اَفْضَلِ الصَّدَقَاتِ اَبْنَتُكَ مَرْدُودَةً اِلَيْكَ مَالَهَا
كَانِسِبَ عَيْنُكَ مَا وَاهَا ابْنُ مَاجَةَ

یعنی بہتر صدقہ یہ ہے کہ تو اپنی اس بیٹی کے ساتھ نیکی کرے جو واپس تیرے گھر لوٹ آئی ہے۔ اور تیرے سوا اس کا کوئی کمانے والا نہیں ہے۔ یعنی اس کے شوہرنے اس کو طلاق دے دی ہو۔ یا وہ مر گیا ہو اس کا والدین کے سوا کوئی اور وارث نہ ہو جہاں وہ پناہ لے سکے۔

بچے کا والدین پر پہلا حق یہ ہے کہ جب وہ پیدا ہوا تو اس کی ناف کاٹے اس کو نہلائے اس کو ناپک صاف کرے۔ پھر اس دائیں کان میں اذان اور بائیں کان میں اقامت کہے۔ تاکہ دنیا میں پہلی آواز جو اس کے کانوں میں پڑے وہ توحید و اسلام کی ہو۔ اس سے بچوں کو ام الصبیان بیماری لاحق نہیں ہوتی۔ حدیث میں آیا ہے کہ جب حضرت حسن بن علی پیدا ہوئے تو ان کو آنحضرت صلی اللہ علیہ وسلم کے پاس لایا گیا۔ آپ نے ان کے کان میں اذان کہی۔

۲۔ ماں اپنے بچے کو دودھ پلائے خواہ ایک بار ہی ہو۔ کیونکہ اللہ تعالیٰ نے جو اولاد کے حقوق والدین پر ذکر کیے ہیں ان میں ایک حق دودھ پلانا بھی ہے جو ماں اپنے بچے کو دودھ نہیں پلائے گی تو اس کا ایک تہائی حق کم ہو جائے گا۔ اور بچے کے رونے سے تنگ نہ ہو یہ رونا اس کے حق میں ذکر ہے۔

۳۔ اچھا سا نام رکھے جس میں اللہ کا بندہ اور غلام ہونے کا معنی ہو۔ جتنے اللہ کے نام ہیں ان کے شروع میں لفظ عبد لگانے سے یہ معنی حاصل ہو جاتا ہے یا غیروں کے نام کے ساتھ نام رکھے کیونکہ آنحضرت صلی اللہ علیہ وسلم نے فرمایا:

تَسْمُوا بِأَسْمَاءِ الْأَنْبِيَاءِ -

(انبیاء علیہم السلام کے ناموں کے ساتھ نام رکھو۔)

اور اللہ تعالیٰ کو سب سے زیادہ پیارے نام عبد اللہ اور عبد الرحمن ہیں۔ اور جس نام سے غیر کا بندہ ہونے کا معنی نکلتا ہو وہ نام شرکریہ ہوتا ہے جیسے عبد النبی یا عبد الرسول یا عبد العجہ و غیرہ۔ شاہ ولی اللہ محدث دہلوی نے آیت کریمہ

فَلَمَّا آتَاهُمَا صَاعًا مَّحَجَّلًا لَهُ شُرَكَاءَ

(جب ان کو اللہ تعالیٰ نے نیک بچہ عطا کیا تو انہوں نے اللہ تعالیٰ سے شرک کرنا شروع کر دیا)

اس آیت میں انہوں نے شرک کی ایک قسم شرک فی التسمیہ (نام رکھنے میں شرک) ذکر کی ہے جس طرح ہمارے زمانے میں لوگ غلام فلاں، عبد فلاں نام رکھتے ہیں۔ میں کہتا ہوں کہ غلام بمعنی فرزند اور طفل بھی آتا ہے لیکن ہندوستان و پاکستان میں اس لفظ کو معنی عبد و مملوک استعمال کرتے ہیں اس لیے ایسا نام شرک فی التسمیہ میں داخل ہے۔ جہاں شرک گمان پیدا ہو سکتا ہو اس سے بچنا ضروری ہے۔ تاویل کی ضرورت نہیں۔ دین میں زیادہ بگاڑ اسی تاویل کی وجہ سے پیدا ہوا ہے۔

انہی صلی اللہ علیہ وسلم نے فرمایا کہ بہت سچا نام حارث و ہمام ہے۔ اور بہت بڑا نام حرب و حمزہ اور بہت خوار نام شہنشاہ۔ بلوک و امرار، رؤسار و سلاطین کے نام غالباً ایسے ہوتے ہیں جو شرعاً حرام یا مورد بیاکفر یا شرک ٹھہرتے ہیں۔ ایک وبال اسلام پر ان ناموں کے سبب بھی آیا اور آخرت کا شدید مؤاخذہ

باقی رہے۔ اِنَّا لِلّٰهِ۔

الغرض جب نام رکھے تو اچھا نام رکھے۔ جو نام برا ہو اس کو بدل دے۔ آنحضرت صلی اللہ علیہ وسلم نے عاصیہ کا نام جمیلہ اور اخزم کا نام زرعمہ اور حزن کا نام سہیل اور حرب کا نام سلم اور مضطجع کا نام منبعث رکھا تھا۔ اور جو بچہ ناتمام پیدا ہو مگر زندگی کے آثار موجود ہوں اس کا بھی نام رکھنا چاہیے۔

۴۔ پیدائش سے ساتویں دن بچے کا عقیقہ کرے۔ بیٹا ہو تو دو بکریاں، بیٹی ہو تو ایک بکری ذبح کرے۔ اور سر منڈوائے اور نام رکھے۔ حدیث میں ہے۔

كُلُّ غُلَامٍ مَرَّ هَيْنَ بِعَقِيْقَتِهِ

امام احمد بن حنبل رحمہ اللہ نے اس کا ترجمہ یہ کیا ہے کہ جب تک عقیقہ نہ ہوگا تب تک بچہ ماں باپ کی سفارش نہ کر سکے گا۔ یعنی اگر بچپن میں بے عقیقہ سر گیا تو وہ والدین کی سفارش نہ کرے گا۔ بعض کہتے ہیں کہ وہ خیرات، سلامتِ آفات اور زیادہ نشوونما سے محروم رہتا ہے۔ پھر سر کے بالوں کے وزن کے برابر چاندی صدقہ کرے۔ اور شکر یا کھجور چبا کر یا شہد اس کے تالوں میں مل دے۔ اس کو تخنیک کہتے ہیں۔ اور بالوں کو زمین میں دفن کر دے۔ عقیقہ کا گوشت ماں باپ دادا دادی کے لیے کھانا بھی درست ہے۔

۵۔ ساتویں دن یا اس کے بعد ختنہ کرے۔ سات سال سے زیادہ دیر ختنہ کے لیے درست نہیں۔ ختنہ حضرت ابراہیم علیہ السلام کی سنت ہے اور اس میں یہودیوں کی مخالفت ہے۔ یہ ختنہ کرنا شرعاً واجب ہے۔ حدیث میں عورتوں کے ختنہ کا ذکر بھی آیا ہے۔ اس کا فائدہ یہ ہے کہ رنگ تروتازہ ہوتا ہے شہوت سست پڑتی ہے۔ جماع میں لذت زیادہ آتی ہے۔ بشوہر یہودی کو پسند کرتا ہے لیکن عورت کا ختنہ واجب نہیں۔ اور ختنہ کے وقت بچوں کو نشہ آور چیز کھلانا

درست نہیں۔ بلکہ حرام ہے اور اس حکم میں مرد عورت جو ان بوڑھے سب برابر شریک ہیں۔

۷۔ اولاد کو صحبتِ بد سے بچائے تاکہ برے افعال اور بد کردار سے محفوظ رہ سکے۔ اور خلاف شرع کاموں سے روکے۔ اور زیادہ ناز و نخرہ اور آرائش و زیبائش سے منع کرے۔ اچھے اخلاق، اچھی عادات، نماز، روزہ، زکوٰۃ اور حج وغیرہ کے سیکھنے میں مصروف رکھے۔ پھر کلمہ طیبہ یاد کرائے، پھر اللہ تعالیٰ کے نام اور قرآن پڑھائے۔

۸۔ بے نماز، بے نکاح، حرام خور، بد خو، بد کار، بد خلق عورت کا دودھ نہ پلائے۔ کیونکہ دودھ کا اثر بچے میں ضرور آتا ہے۔ لیکن اس دور میں ان تمام عیوب سے مبرا عورت کا ملنا مشکل ہو گیا ہے۔

۹۔ جب بچہ کھانا کھانے کے قابل ہو تو اس کو لقمہ حرام سے بچائے۔ جو بچہ حرام دودھ اور حرام غذا سے پرورش پاتا ہے تو اس حرام کی خباثت و ظلمت ضرور اس کے دل کو سیاہ و تاریک کر دیتی ہے۔ پھر وہ جو ان ہو کر فاسق و فاجر بن جاتا ہے۔ اور شہوت و فساد کا گرویدہ و غلام بن جاتا ہے

۱۰۔ ماں باپ اور استاد کے لیے ضروری ہے کہ وہ بچے کو کھانے پینے، پہننے، سونے کے آداب سکھائیں۔ اور اس کو سمجھائیں کہ زیادہ کھانا معیوب ہے۔ اور کھانے کو ذخیرہ کرنے سے منع کریں۔ بسیار خور بچوں کے سامنے اسکی سرزنش و مذمت کریں کیونکہ بچپن میں زیادہ کھانے کی عادت بہت بُری ہے اور بے شرمی و بے حیائی ہے۔

۱۱۔ ریشمی اور رنگین لباس اور زیور سے کنارہ کریں مگر ٹوکی کے لیے جائز ہے۔ اور جو بچے ایسا لباس پہنیں ان کی صحبت و مجلس سے اس کو روکیں۔

کیونکہ صحبت بد سے بچوں پر بہت برا اثر پڑتا ہے بعض بد بخت و برا در شیطان خود اپنی اولاد کو بنا سنوار کنو بازاروں اور میلوں میں لے جاتے ہیں اور ان کی معشوقانہ اداؤں سے خوش ہوتے ہیں۔ اس سے فاسق و فاجر لوگوں کو بچوں سے فعل بد کی رغبت ہوتی ہے۔ اور اس گناہ کا وبال والدین پر آتا ہے کیونکہ اصل گمراہی و ضلالت انہیں سے نکلی ہے۔ ہدایہ اور نصاب الاحتساب میں لکھا ہے کہ بچوں کو سونا چاندی اور ریشم پہنانا حرام ہے خواہ خلیخالی یا کنگن ہی کیوں نہ ہوں۔ اور اس کی پوچھ گچھ بچوں سے نہیں بلکہ والدین سے ہوگی کیونکہ بچے غیر مکلف اور احکام شرع سے جاہل ہوتے ہیں۔

۱۱۔ جب بچہ تعلیم کی حد کو پہنچے تو پہلے اس کو ناظرہ قرآن پڑھائے۔ پھر حفظ کراۓ پھر اردو ترجمہ، پھر فارسی ترجمہ، پھر عربی ترجمہ سکھائے۔ جیسے موضع قرآن، فتح الرحمن، جلالین یا جامع البیان وغیرہ عربی ترجمے کیلئے مفید ہیں۔ پھر عقائد کے رسائل پڑھائے کیونکہ عقیدہ کی درستگی سب سے مقدم ہے۔ یہ عقیدہ کتاب و سنت کے مطابق ہونہ کہ منطقیوں اور فلسفیوں کے کلام کیمطابق۔ پھر سنت کی فقہ پڑھائے۔ اور رائے کی فقہ سے احتیاط کرے۔ طریقہ تعلیم کا وصیت نامہ شاہ ولی اللہ محدث دہلوی میں بہت اچھا لکھا ہے اور اہل دین کے تجربہ میں آچکا ہے اور فارسی کتب میں سے گلستاں، بوستاں اور رسائل اخلاق و انشارات پڑھانا مناسب ہیں۔ اس لیے کہ (اس دور میں) فارسی دنیا داری کے اعتبار سے اور ذریعہ کے لیے مفید ہوتی ہے۔ اور رسائل دین بھی اس زبان میں بہت ہیں۔ لیکن ایسی کتابوں سے بچائے جن میں عشق و فسق کے قصے اور افسانے تحریر ہوں۔ اور اس کے ساتھ ساتھ عربی لغت پڑھانا سکھانا اور اکثر حالات میں اس کا استعمال کرنا بہت افضل اور مقدم ہے۔ اس لیے کہ یہ زبان ہمارے دین و ایمان کی لغت ہے اور اللہ

اور رسول کا کلام بھی اسی لعنت میں ہے اور جنت میں بھی یہی لعنت بولی جائے گی۔
حسب و نسب و زبان کی عمر بیت پر ہمیں فخر ہے اور یہ مناسبت ہمیں اللہ و رسول
تک پہنچاتی ہے۔

فی الجملہ نسبتے کافی بود مرا ببل سمیں کہ قافیہ مگل شود بس است

پھران اشعار، غزلیات، دواوین وغیرہ سے بچائے جن میں معشوق کے
چہرے، رخسار، زلف اور خط و خال کا تذکرہ ہو۔ اور ایسے اشعار سے بھی
باز رکھے جن میں محبوب کے سحر و وصال اور عاشق کی آہ و زاری کا تذکرہ ہو کیونکہ
بالآخر اس کا نتیجہ فحش و بدکاری کے سوا کچھ نہیں ہوتا۔ اور اس قسم کے مطالعے
سے مردوں کے ذہنوں میں خلل آجاتا ہے۔ عقل صحیح، قلب سلیم اور طبع مستقیم
نہیں رہتی۔ ہم اکثر شعراء، بوستان خیال اور فسانہ عجائب وغیرہ پڑھنے والوں
کو اسی طرح کا پایا ہے۔ یہ سب فنون لہذا الحدیث (فضول، بیکار) میں داخل
ہیں۔ قرآن میں جس کی مذمت موجود ہے۔ ایسی کتابوں کو اس وقت دیکھا نہ
ہو سکتا ہے جب انسان عاقل، بالغ، مہذب، مودب، خوش عقیدہ، خوش عمل
اور دور اندیش ہو۔ پھر وہ بھی کھانے میں نمک کی بقدر۔ نہ اس قدر کہ رات
دن انہیں کا سو کر رہ جائے۔ کہ ہر وقت بوستان خیال اور فسانہ عجائب جس
ذریعہ مطالعہ رہے۔ کیونکہ اس کا انجام دین کی بربادی اور آخرت کی تباہی ہے۔

عیاذ باللہ

۱۲۔ ہر روز اوقاتِ تعلیم کے بعد ایک دو گھنٹے بچوں کو کھینے کیلئے دیئے جائیں
تاکہ ذہن و ذکاوت میں تنگی نہ آئے۔ اور کند ذہنی دگھن دامنگیر نہ ہو۔ بلکہ مزاج
میں اعتدال باقی رہے۔ اور چھٹی کی امیدیں سبقِ جلدی یاد کر لے۔ اور طبیعت
کی گھٹن کی وجہ سے یادداشت کی قوت زائل و باطل نہ ہو جائے۔ بعض نا تجرب کار

لوگوں کا یہ خیال ہے کہ زیادہ مشقت لینا اور زیادہ سبق دینا جلد تعلیم مکمل کرنے کا سبب ہے اور جلد سارے کمالات حاصل کرنے کا ذریعہ ہے۔ حالانکہ یہ درست نہیں۔ بلکہ اہل تجربہ نے تو یوں کہا ہے کہ

طَلَبُ الْكُلِّ فَوْتُ الْكُلِّ۔

(سارا حاصل کرنے کے لالچ میں کچھ بھی حاصل نہیں ہوتا)

ایک دن میں بچے کو سلیقہ شعاری سے دو کتابوں کا سبق کفایت کرتا ہے۔ اور ذکی الطبع بچہ دو چار بار میں سبق یاد کر لیتا ہے۔

۱۳۔ اولاد کو گالی بکھے، فحش کہنے، لعنت کرنے۔ بہت باتیں کرنے بہت تھوکنے، سر بار دوڑ کر چلنے، مکتب و مجلس میں بیٹھ کر ادھر ادھر دیکھنے سے منع کرے۔

۱۴۔ جو لوگ متقی، معمر، دیندار، عالم، درویش اور حق پرست ہوں اولاد کو ان کی صحبت میں بھیجے۔ اور ادب سے اٹھنا بیٹھنا راہ چلنا بات کا جواب دینا سکھائے۔ بڑے بوڑھوں اور بزرگوں کی صحبت و مجلس میں اگر اولاد بنے گی نہیں تو جگڑے گی بھی نہیں۔ کیونکہ صحبت نیک اپنا رنگ لاتی ہے اور صحبت بد اور ہی ڈھنگ دکھاتی ہے۔

۱۵۔ جب بچہ سات برس کا ہو جائے تو طہارت و پاکیزگی کی تربیت دے اور نماز کی عادت ڈالے۔ ہرگز سستی نہ کرے۔ جس احکام شرعی ضروریہ کا ان کو محتاج سمجھے ان کی تعلیم دے۔ دیندار علماء، روٹی طلب فقہار اور ریاکار فخرانہ اور ہر قسم کے اہل بدعت و اشرار کی مجلس و صحبت سے بچائے۔

۱۶۔ بچوں کے سامنے ہمیشہ دنیا کی تحقیر و تذلیل اور آخرت کی تحسین و ترویج بیان کرے۔ اور کہے کہ عقلمند آدمی وہ ہوتا ہے جو دنیا سے آخرت کے لیے زادِ راہ لے۔ اور فانی چیز کے عوض ابدی و ہمیشگی کی چیز کو ترجیح دے اور

یہ دعوٰی و نصیحت لہر زبان سے نہیں بلکہ عمل سے کرے۔

ایک بزرگ نے کہا تھا کہ

حکایت

”من دینار ابازی دادم، گفتند چگونه گفت نان اینجا خوردم و کار آنجا کردم“

یعنی میں نے دنیا کو دھوکہ دیا کہ روٹی یہاں کی کھائی اور کام وہاں کا کیا

الدُّنْيَا مَزْرَعَةُ الْآخِرَةِ -

(یعنی دنیا آخرت کی کھیتی ہے۔)

پس جو بچہ اس انداز و احتیاط سے پرورش پائے گا۔ اس میں عاقل و بالغ ہوتے وقت رشد و ہدایت کے آثار اور ظاہر باطن کی برکات کی علامات ظاہر ہوں گی۔ اور صحبت نیک سے ملازم ہو کر صحبت اہل شر و فساد سے کنارہ کش رہے گا۔ اور جو بچہ اس کے برعکس بچپن ہی سے صحبت بد میں رہے گا بڑا ہو کر وہ شیطان سے دو ہاتھ آگے ہو گا۔ بے شرمی، گالی گلوچ، فحش و بزدلانی، مکر و حرص، چوری و دروغ گوئی، دہبازی و زینت لباس و سواری لسانی و شعر خوانی، داستان سرائی وغیرہ اخلاقِ بد اس کا معمول بن جائے ہیں۔ وہ سنِ بلوغ کو پہنچ کر باطل و اہل باطل کا بیگانہ، فاسقوں اور فاجروں کا ہم آشیانہ اور شیاطین کا نشانہ بن جائے گا۔ اس کے دل پر کسی کی نصیحت و دعوٰی کچھ اثر نہیں کرے گی۔ یا بہت کم اثر کرے گی۔ اس کی تمام کوشش فسق و فجور، لہو و لعب اور آرائشِ جامہ اور زیبائشِ تن میں صرف رہے گی۔ آجکل رؤسا و امراء کے بچوں کو دیکھو تو ان میں یہی عاداتِ رذیلیہ موجود ہیں جب ان کا یہ حال ہے تو عزیز گوگوں کی اولاد کا کیا حال ہو گا۔ حالانکہ ان تمام امور کا وبال والدین کے نامہ اعمال میں درج ہوتا ہے۔ اولاد کے ساتھ

انس و محبت صرف اسی قدر ہونا چاہیے جس سے دامن دین داغدار نہ ہو۔ اور ایمان پر کوئی دھبہ نہ لگے۔ اور اگر اولاد کی محبت میں انسان نے اپنی آخرت کو تباہ کر لیا تو اللہ و رسول دونوں سے محروم ہو جائیگا۔

کتاب فضل الخطاب میں جناب مرتضیٰ سے نقل کیا ہے

لَا تَجْعَلَنَّ أَكْثَرَ شُغْلِكَ لِأَهْلِكَ وَوَلَدِكَ فَإِنْ يَكُنْ أَهْلُكَ
وَوَلَدُكَ أَوْلِيَاءَ اللَّهِ عَزَّ وَجَلَّ فَإِنَّ اللَّهَ لَا يُضَيِّعُ أَوْلِيَاءَهُ
وَإِنْ كَانَ أَهْلُكَ وَوَلَدُكَ مِنْ أَعْدَاءِ اللَّهِ عَزَّ وَجَلَّ فَمَا هُمْكَ
بِأَعْدَاءِ اللَّهِ سُبْحَانَهُ -

یعنی تو اپنے بیوی بچوں کے ساتھ زیادہ مصروف نہ ہو۔ اگر وہ اللہ تعالیٰ کے دوست ہوں گے تو اللہ تعالیٰ اپنے دوستوں کو ضائع نہیں کرتے۔ اور اگر وہ اللہ تعالیٰ کے دشمن ہوں گے۔ تو تجھ کو اللہ کے دشمنوں سے کیا غرض۔ تجھے ان کی قطعاً پرواہ نہیں ہونی چاہیے۔ بعض بد نصیب ایسے بھی دیکھے ہیں جو کہ اولاد کے غم و فکرمیں اپنا دین تباہ و برباد کر لیتے ہیں۔ اگر انہیں کوئی نیکی کرنے کیسے کہا جائے تو جواب دیتے ہیں کہ ہمیں بال بچوں سے فرصت نہیں ملتی۔ نیکی کا وقت کس طرح سے نکالیں؟ اور شریعت پر کس طرح چلیں؟ اور نماز روزہ کیسے ادا کریں۔ اس طرح کے کلمات زبان پر لانا صریح کفر ہے۔ اللہ تعالیٰ نے تو مال اولاد کو صرف دنیا کی زینت قرار دیا ہے۔

الْمَالُ وَالْبَنُونَ زِينَةُ الْحَيَاةِ الدُّنْيَا

(مال و اولاد دنیا کی زینت ہیں۔) اور مزید فرمایا۔

لَا تَسْهَكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ وَمَنْ يَفْعَلْ ذَلِكَ
فَأُولَئِكَ هُمُ الْخَاسِرُونَ -

(تمہارے مال اور اولاد تمہیں اللہ کے ذکر سے غافل نہ کر دیں جنہوں نے
ایسا کیا وہ لوگ نقصان اٹھانے والے ہوں گے۔)
والد مرحوم کا کلام اختتام کو پہنچا۔

فصل حقوق والدین و مرضعہ کے بیان میں بمطابق رسالہ حقیقۃ الاسلام قاضی ثناء اللہ پانی پتی قَدَّسَ اللهُ رُوحَهُ آمِينَ

اس رسالہ میں مندرجہ بالا امور سے بیٹ کر کوئی نئی چیز ذکر نہیں ہوئی۔ لیکن انرازی
بیان کے اختلاف سے بھی فائدہ حاصل ہوتا ہے۔ اس لیے اس جگہ چیدہ چیدہ مقامات
کا ترجمہ ذکر کیا جاتا ہے۔

www.KitaboSunnat.com

قاضی صاحب لکھتے ہیں کہ حقوق العیاد کی دوسری قسم میں ان لوگوں کا نام
آتا ہے جو کہ بعض حقوق اللہ کے منظر میں اور بظاہر وہ پرورش دروزی
رسانی کا ذریعہ ہیں۔ جیسے ماں، باپ، دادا، دادی۔ بظاہر اللہ تعالیٰ انہیں کے
توسط سے روزی پہنچاتا ہے یا پرورش کرتا ہے۔ یا ان کے ذریعہ
مالی و بدنی راحت یا عزت و منفعت دیتا ہے اس لیے ان کا شکر یہ بجالانا واجب

ہے۔ آنحضرت صلی اللہ علیہ وسلم نے فرمایا

مَنْ لَّمْ يَشْكُرِ النَّاسَ لَمْ يَشْكُرِ اللَّهَ رَوَاهُ عَنْ أَبِي سَعِيدٍ الْخُدْرِيِّ

یعنی جس نے بندے کا شکر یہ ادا نہ کیا اس نے اللہ تعالیٰ کا شکر یہ ادا
نہیں کیا۔

چنانچہ بندوں میں سے سب نے زیادہ حق ماں باپ کا حق ہے اور ان کے برابر کسی کا حق نہیں۔ اسی لیے نبی علیہ الصلاۃ والسلام نے والدین کی نافرمانی کو شرک کے ہمراہ ذکر کیا ہے۔ عقوق کا معنی تکلیف دینا اور نافرمانی کرنا۔ عتق۔ قاف کی تشدید کے ساتھ۔ بمعنی شق و قطع (توڑنا۔ کاٹنا) عقوق ضد ہے بڑ وصلہ کی۔ حدیث پاک میں ہے کہ جس نے اس حال میں صبح کی کہ وہ اللہ تعالیٰ اور اور اپنے والدین کا فرمانبردار ہے اس کے لیے بہشت کے دروازے کھولے جاتے ہیں اور اگر ایک ہے تو ایک کھولا جاتا ہے اور جس نے نافرمانی اللہ تعالیٰ کی اور اپنے والدین کی۔ اس کے لیے دوزخ کے دروازے کھولے جاتے ہیں اور اگر ایک ہے تو ایک دروازہ۔ لوگوں نے عرض کیا کہ اگر والدین ظلم کریں۔ تو نبی علیہ الصلاۃ والسلام نے تین بار فرمایا کہ اگرچہ ظلم کریں۔ یہ حدیث اس بات کی دلیل ہے کہ والدین اگر ظلم کریں تو اسے برداشت کریں اور ان کے ظلم پر بھی نافرمانی سے پیش نہ آئے۔ ماں یا باپ یا دونوں کا نافرمان دوزخی ہو جاتا ہے۔ اور قیامت کے دن اگر وہ یہ عذر پیش کرے گا کہ میں نے والدین کی نافرمانی اس لیے کی تھی کہ وہ ظلم کرتے تھے تو اس کا یہ عذر قابل قبول نہیں ہوگا۔ اسی طرح والدین کا فرمانبردار قیامت کے دن اللہ کی رحمت میں ہوگا حدیث میں ہے جو آدمی اپنے والدین کی طرف رحمت و شفقت کی نظر سے دیکھتا ہے اللہ تعالیٰ اس کی ہر نظر پرچھ مبرور (مقبول حج) کا ثواب عطا کرتا ہے۔ آپسے پوچھا گیا کہ اگر کوئی آدمی ایک دن میں سو مرتبہ رحمت و شفقت کی نظر سے دیکھ لے تو فرمایا

اللَّهُ أَكْبَرُ وَأَطِيبُ سَ وَاهَا النَّبِيَّ حَقِّي عَنِ ابْنِ عَبَّاسٍ۔

یعنی اللہ تعالیٰ کے لیے سو مرتبہ دیکھنے پر سو حج کا ثواب دینا کوئی بڑی بات نہیں میں کہتا ہوں یہ اجر و ثواب اس وقت ملے گا جب انسان ماں باپ کو رحمت محبت، الفت، شفقت، عظمت، حرمت اور خدمت کی نظر سے دیکھے گا۔ اگر

مال باپ کے دل میں بغض، دشمنی، کینہ اور حسد بھرا ہوا ہے تو پھر یہ اجر و ثواب ملنا تو درکنار، اس کے لیے دوزخ تیار ہے۔ اس کی طرف اسی جگہ سے صبح و شام ایک یا دو دروازے کھول دیئے جاتے ہیں۔ اب ہر بچہ اپنے دل میں سوچے کہ میرا والدین کی طرف دیکھنا کس قسم کا ہے۔

مسئلہ غریب ماں، باپ، دادا، دادی اگرچہ کمائی کی طاقت رکھتے ہوں۔ ان کا خرچہ کمائی پر قدرت رکھنے والے آزاد عاقل، بالغ بیٹے پر واجب ہے۔ اگرچہ آبار و اجراء کا فراور اہل ذمہ کیوں نہ ہوں۔

مسئلہ والدین کے حقوق میں سے ایک یہ بھی ہے کہ ماں باپ کے دوستوں کے ساتھ دوستی کرے۔ صلہ مؤدت (دوستی

کا صلہ) بجالائے۔ صلہ سے مراد یہاں مالی و بدنی خدمت اور حسن اخلاق ہے۔ اسی طرح ماں باپ کے بہن بھائیوں، چچے چچھیوں، ماموں ممانیوں اور خالو و خالوؤں اور ان کی اولاد سے نیچی اور صلہ رحمی بجالائے۔ جو کوئی جتنا رشتہ داری میں قریب ہے اس کا حق اتنا ہی زیادہ ہے۔ قرآن میں کسی جگہ ذی القربی کا ذکر آیا ہے اور فرمایا ہے

وَاتِ ذَا الْقُرْبَىٰ حَقَّهُ -

یعنی رشتہ دار کا حق ادا کر۔

لہذا ہر غنی پر خرچہ محرم رشتہ دار کا واجب ہے بشرطیکہ وہ فقیر ہو اور کمائی کی قدرت نہ رکھتا ہو۔ اور مسلمان ہو۔ اللہ تعالیٰ نے فرمایا۔

وَعَلَى الْوَارِثِ مِثْلُ ذَلِكَ -

یعنی یہ (رشتہ داروں پر) خرچہ کرنا اسی طرح واجب ہے جس طرح اولاد پر خرچہ کرنا واجب ہے۔

اسی طرح جو شخص اپنے کسی ذمی رحم محرم کا مالک ہو جائے گا۔ تو وہ صرف مالک ہونے سے آزاد ہو جاتا ہے۔ خواہ وہ کافر ہو۔ یہ مفہوم حدیث پاک سے ماخوذ ہے احمد و ابوداؤد اور حاکم نے اس کو سمرہ سے روایت کیا ہے

ہاں اگر اقربا میں سے کو غیر محرم ہے تو اس نفقہ (خرچہ) بھی واجب نہیں لیکن رشتہ دار ہونے کی وجہ سے صلہ رحمی واجب ہے اور قطع رحمی حرام ہے اور عدم موافقت ناجائز ہے۔ ہاں عدم موافقت شرعی لحاظ سے ہو تو جائز ہے جیسے شیخین مطہم رضی اللہ تعالیٰ عنہ سے مرفوع روایت ہے قطع رحمی کرنے والا ہرگز بہشت میں نہیں جائے گا۔

حضرت عبداللہ بن ابی ادنیٰ کے الفاظ اس طرح ہیں کہ: "آنحضور صلی اللہ علیہ وسلم نے فرمایا! جس قوم میں ایک بھی قاطع رحم ہوتا ہے اس قوم پر خدا کی رحمت نہیں ہوتی۔ الغرض وجوب صلہ رحمی اور حرمت قطع رحمی کے متعلق بے شمار احادیث آئی ہیں اس لیے ہر شخص کے لیے ضروری ہے کہ اپنے رشتہ داروں اور نسب سے باخبر رہے تاکہ صلہ رحمی کر سکے اور قطع رحمی سے بچ سکے۔

سعید بن عیاض سے روایت ہے کہ نبی صلی اللہ علیہ وسلم نے فرمایا کہ بڑے بھائی کا چھوٹے بھائی پر حق ایسے ہی ہے جیسے باپ کا حق بیٹے پر۔ اس حدیث کو امام بیہقی نے ذکر کیا ہے۔

قرآن پاک نے قاطع رحم کو ملعون کہا ہے۔ اور اس کو اندھا اور بہرا قرار دیا ہے۔ امام احمد نے یزید پر لعنت کے جواز کا استدلال اسی آیت سے کیا ہے اس لیے کہ وہ قاطع رحم تھا۔

اگر دور رشتہ داروں میں سے ایک دوسرے پر ظلم، بد سلوکی کرے اور قطع رحمی کرے تو دوسرے کو لازم ہے کہ وہ

قطع رحمی نہ کرے بلکہ صلہ رحمی کرے کیونکہ قطع رحمی کا دباں قطع رحمی کرنے والے پر ہوگا۔ اور صلہ رحمی کرنے کا ثواب و برکات صلہ رحمی کرنے والے پر ہوں گی کسی شاعر نے خوب کہا ہے

بدی را بدی سہل باشد جزا اگر مردی احسن الی من اسّا
حضرت ابن عمرو رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا!

كَيْسَ الْوَأَصِلُ بِالْمَكَانِي وَلَكِنَّ الْوَأَصِلَ الَّذِي إِذَا قُطِعَتْ رَحِمُهُ
وَصَلَّحَاهَا دَاةً ابْتِخَارِيًّا -

(صلہ رحمی کرنے والا وہ نہیں جو صلہ رحمی کے بدلے میں صلہ رحمی کرے، بلکہ صلہ رحمی کرنے والا وہ ہے کہ اگر صلہ رحمی کو توڑ جائے تو وہ جوڑے۔ اس روایت کو امام بخاری نے روایت کیا ہے۔)

حضرت انسؓ سے مرفوع روایت ہے کہ اگر کسی شخص کو یہ بات محبوب ہو کہ اس کے رزق میں اضافہ اور اس کے اثر میں تاخیر ہو یعنی عمر بڑھے تو اس کو چاہیے کہ وہ صلہ رحمی کیا کرے۔ متفق علیہ (اس حدیث کو امام بخاری اور امام مسلم نے روایت کیا ہے)

حضرت ابو ہریرہؓ کے مرفوع الفاظ اس طرح ہیں

تَعَلَّمُوا النَّسَابَ كَمَا تَصَلُّونَ بِهِ أَرْحَامَكُمْ فَإِنَّ صَلَاةَ الرَّحِمِ
مُحِبَّةٌ فِي الْأَهْلِ، مِثْرَاةٌ فِي الْمَالِ مِثْرَاةٌ فِي الْأَشْرَادِ وَدَاةٌ لِتَرْمِذِيٍّ
(اپنے نسب کو سیکھو جس کے ساتھ تم رشتہ داری کو جوڑتے ہو بے شک
صلہ رحمی اہل و عیال میں محبت کا سبب ہے مال میں اضافے کا باعث ہے اور عمر
میں برکت کا ذریعہ ہے۔)

قطع رحمی کرنے والے کو آخرت کے عذاب کے علاوہ دنیا میں بھی عذاب ہوتا ہے۔

حضرت ابو بکرہ رضی اللہ تعالیٰ عنہ کی روایت میں ہے کہ رسول اللہ صلی اللہ علیہ وسلم نے ارشاد فرمایا۔

مَا مِنْ ذَنْبٍ أَكْرَهَىٰ أَنْ يُعَجَّلَ لِصَاحِبِهِ الْعُقُوبَةَ فِي الدُّنْيَا مَعَ مَا يَدَّخِرُ لَهُ فِي الْآخِرَةِ مِنَ الثَّغْبِ وَالْبُغْيِ وَقَطِيعَةِ الرَّحِمِ إِلَّا وَاهُ التِّرْمِذِيُّ وَالْبُؤْدُ أَوْ دَ -

(کوئی گناہ ایسا نہیں جس کی سزا آخرت میں ملنے کے باوجود دنیا میں بھی دی جاتی ہے سوائے بغاوت و سرکشی اور قطع رحمی کے۔)

مرضعہ (دودھ پلانے والی) کا حق بھی والدین کے حقوق سے ملتا ہے۔ کیونکہ جو چیز نسب سے حرام ہے وہ رضاع سے

مسئلہ

بھی حرام ہے جس طرح دو حقیقی بہنوں کا ایک نکاح میں جمع کرنا حرام ہے اسی طرح رضاعی بہنوں کا بھی ایک نکاح میں جمع کرنا حرام ہے۔ تاکہ رشتہ داری نہ ٹوٹنے پائے۔

حضرت ابو الطفیل رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم مرضعہ (دودھ پلانے والی ماں) کے لیے اپنی چادر بچھا دیتے تھے۔ اور اس کو اس پر بٹھاتے تھے۔ میں کہتا ہوں کہ جب مجازی ماں کا یہ حق ہے کہ اس کی تعظیم کی جائے اور حسن سلوک سے پیش آیا جائے۔ تو حقیقی ماں بالادلی سہرطاعت و خدمت کی مستحق ہوگی۔ یہاں قاضی ثناء اللہ پانی پتی رح کا بیان و کلام ختم ہو جاتا ہے تفسیر فتح البیان میں وَوَصَّيْنَا الْإِنْسَانَ بِوَالِدَيْهِ الْأَيَّةِ کے تحت لکھا ہے کہ

خاتمہ نفقت کے بیان میں ہے

پیوی کا خرچہ شوہر پر واجب ہے اللہ تعالیٰ نے اس کو قرآن مجید واجب قرار دیا ہے۔ اللہ تعالیٰ نے ارشاد فرمایا

وَأَتْرُقُوهُمُ فِيهَا وَالْكَسْوَهُمْ۔

(ان کو دنیا میں رزق و لباس فراہم کرو)

موزعی نے اپنی تفسیر میں اس آیت کو ظاہر پر ثبوت کیا ہے حالانکہ حدیث میں ہے کہ رسول اللہ صلی اللہ علیہ وسلم منہ بنت عقبہ کو حکم دیا تھا کہ وہ اپنے شوہر ابوسفیان کے مال سے اتالے لیا کرے جو اس کو ادرا اس کی اولاد کو کفایت کرے۔ یہ روایت صحیحین وغیرہا میں ہے۔ اسی طرح مطلقہ رجعیہ کا خرچہ بھی واجب ہے۔ مطلقہ بائنہ (جس سے نہ ہو سکے) کا خرچہ واجب نہیں ہے۔ ادر عدت و فوات میں نہ نفقہ ہے سکتی۔ بل اگر مطلقہ بائنہ اور معدتہ (عدت گزارنے والی) حاملہ ہوں نفقہ واجب ہے اس جگہ ہمارا مقصود نفقہ والدین سے چنانچہ والد آمودہ حال پر تنگ دست اولاد کا خرچہ واجب ہے ادر اس کے برعکس اولاد خوشحال پر تنگ دست والدین کا خرچہ واجب ہے منہ بنت عقبہ کی حدیث اس کی دلیل ہے ادر برعکس کی دلیل قرآن کریم کی بیات کریمہ ہے۔

وَصَاحِبِهِمَا فِي الدُّنْيَا مَعْرُوفًا

(دنیا میں ان کے ساتھ اچھا سلوک روار کھو)

اور اللہ تعالیٰ کا یہ فرمان بھی اس کی دلیل ہے کہ

وَبِالْوَالِدَيْنِ إِحْسَانًا -

(اور والدین کے ساتھ احسان کرو)

اور نبی علیہ الصلوٰۃ والسلام کا یہ فرمان بھی اس کی دلیل ہے۔ کہ

أَنْتَ وَمَالُكَ لِأَبِيكَ أَهْرَجَهُ أَحْمَدُ وَعَنْثَرَهُ

(یعنی تو اور تیرا مال تیرے باپ کا ہے)

اور یہ بات معلوم ہے کہ اگر والدین بھوکے اور پیاسے مرجائیں اور اولاد

عیش و عشرت کی زندگی بسر کر رہی ہو تو یہ ان کے ساتھ نہ مصاحبت بالمعروف

ہے اور نہ ان کے ساتھ احسان ہے۔ غلام کا خرچہ مالک پر واجب ہے اور قریبی

کا قریبی پر کوئی خرچہ واجب نہیں بلکہ اس کا تعلق صلہ رحمی سے ہے اس لیے کہ

قریبی کے خرچہ کی تخصیص کے لیے کوئی دلیل نہیں۔ اور صلہ رحمی کی یہی احادیث صحیحہ

ہیں اور یہ عام ہیں۔ اور رحم عام رشتہ داری سے نفقہ کا زیادہ حقدار ہے اور اللہ

تعالیٰ نے ارشاد فرمایا ہے کہ

فَلْيَنْفِقْ ذُو سَعَةٍ مِّنْ سَعَتِهِ وَمَنْ قُدِرَ عَلَيْهِ رِزْقُهُ فَلْيَنْفِقْ

مِمَّا آتَاهُ اللَّهُ لَا يُكَلِّفُ اللَّهُ نَفْسًا إِلَّا مَا آتَاهَا عَلَى التَّمْوِينِ قَدْرًا وَعَلَى

الْمُقْتَرِ قَدْرًا -

(دسوت والے کو اپنی دسوت سے خرچ کرنا چاہیے۔ اور جس پر ندرت

تنگ کر دیا گیا ہو اس کو چاہیے کہ اللہ نے جو اس کو دیا ہے اس میں سے خرچ

کرے۔ اللہ تعالیٰ کسی کو اس کی حیثیت سے زیادہ تنگ نہیں کرتا۔ دسوت

والے پر اس کا اندازہ ہے اور تنگ دست پر اس کا اندازہ ہے۔)

ایک شخص نے آنحضرت صلی اللہ علیہ وسلم سے سوال کیا کہ میں کس کے ساتھ

احسان کروں۔ آپ صلی اللہ علیہ وسلم نے فرمایا کہ ماں باپ بہن بھائی اور

غلام کے ساتھ احسان کر۔

ذَلِكَ حَقٌّ وَاجِبٌ وَرَحْمَةٌ مَوْصُولَةٌ رَدَّاهُ الْبُودَاؤُدَ

(یہ حق واجب ہے اور رشتہ داری جوڑی جانی چاہیے۔)

اور جس کا نفقہ (خرچہ) واجب ہے اس کا سکنی درالمسکن، بھی واجب

ہے اور کپڑا بھی۔ آیات قرآنیہ اور احادیث صحیحہ سے یہی ثابت ہوتا ہے۔

ایک مسلمان آدمی پر جن لوگوں کا حق واجب ہے ان میں سے ایک ماں ہے۔ دوسرا

باپ، تیسری بہن چوتھا بھائی۔ پانچویں بیوی، چھٹی اولاد، ساتویں غلام و لونڈی

باقی رشتہ داروں کے ساتھ صلہ رحمی ہے وجوب نفقہ نہیں ہے۔

آج آخر ماہ جمادی الاولیٰ ۱۴۰۵ھ بروز شنبہ، یہ رسالہ چار دن میں عجلتاً

(جلدی میں) مجدہ تعالیٰ تمام ہوا۔ www.KitaboSunnat.com

وَالْحَمْدُ لِلَّهِ الَّذِي بِنِعْمَتِهِ تَتِمُّ الصَّالِحَاتُ

تَمَّتْ بِأَخِيرِ

